

**КАЗАНСКИЙ ФЕДЕРАЛЬНЫЙ УНИВЕРСИТЕТ
ИНСТИТУТ ФИЛОЛОГИИ И МЕЖКУЛЬТУРНОЙ
КОММУНИКАЦИИ**

кафедра татарской литературы и методики преподавания

Н.М. Юсупова, Г.Р. Гайнуллина

**История современной татарской литературы
(7 семестр)**

Конспект лекций

Казань – 2014

Направление подготовки:031001.65 «Филология» (специальность «Татарский язык и литература»)

Учебный план:031001.65 «Филология» («Татарский язык и литература»)(очное, 2010); 031001.65 «Филология» («Татарский язык и литература, английский язык»)(очное, 2010)

Дисциплина:«Литературоведение: История современной татарской литературы (7 семестр)» (специалитет, 4 курс, очное обучение)

Количество часов:количество часов – **110**, (в том числе лекции – **36**, практические занятия – **18**, самостоятельная работа – **56**), форма контроля – зачет.

Аннотация: главной целью курса является ознакомление литературным процессом военных и послевоенных лет в его взаимосвязи с развитием культуры, спецификой интерпретации литературного текста. Задачи курса предусматривают прежде всего погружение в теоретические проблемы курса и особенности творчества отдельных писателей военных и послевоенных лет. Наибольшее внимание уделяется выделению художественного значения литературного произведения в связи с ситуацией в общественной жизни и культурой эпохи, определению художественного своеобразие произведений и творчества писателей в целом.

Темы: 1. Основные тенденции развития татарской поэзии и драматургии в годы Великой Отечественной войны; 2. Творчество Мусы Джалиля в контексте татарской поэзии военных лет; 3. Творчество Хасана Туфана в контексте татарской поэзии 1940-80-х гг.; 4. Основные тенденции развития татарской прозы в годы Великой Отечественной войны; 5. Творчество Амирхана Еники в контексте татарской прозы 1940-2000-х гг.; 6. Татарская проза послевоенных лет; 7. Жанр документальной повести в татарской прозе послевоенных лет; 8. Критический пласт в татарских повестях 1960-х гг.; 9. Неореализм в татарской прозе послевоенных лет; 10. Публицистический пласт в татарских повестях 1960-х гг.; 11. Основные тенденции развития татарской поэзии послевоенных лет; 12. Основные тенденции развития татарской драматургии послевоенных лет.

Ключевые слова: татарская литература, литературный процесс, стилевые тенденции, литературные направления и течения, творчество.

Дата начала использования: 1 сентября 2014 г.

Авторы:Юсупова Нурфия Марсовна, кандидат филологических наук, доцент кафедры татарской литературы и методики преподавания КФУ, тел.:(843) 2-21-33-51, email: Faikovich@mail.ru, Nurfija.Jusupova@ kpfu.ru; Гайнуллина Гульфия Расилевна, кандидат филологических наук, доцент кафедры татарской литературы и методики преподавания КФУ, тел.:(843) 2-21-33-51, email: gulfiarasilevna@mail.ru, GGaynyllina@ kpfu.ru.

URL электронного курса в MOODLE: <http://tulpar.kfu.ru/course/view.php?id=777>

Доступность: записанные на курс пользователи

Язык интерфейса: татарский

Эчтәлек

Тема 1. Бөек Ватан сугышы елларында татар поэзиясе һәм драматургиясе үсеше.....	4
Тема 2. Сугыш чоры татар поэзиясе контекстында М.Жәлил иҗаты (1906 – 1944).....	12
Тема 3. XX гасырның икенче яртысы татар поэзиясе контекстында Хәсән Туфан иҗаты (1900 – 1981).....	33
Тема 4. Бөек Ватан сугышы еллары (1941-1945) татар прозасы (гомуми күзәтү).....	45
Тема 5. Сугыш чоры хикәяләрендә фәлсәфи катлам. Ә.Еникинең сугыш чоры хикәяләре. “Бала”, “Бер генә сәгатькә” хикәяләре.....	51
Тема 6. Сугыштан соңғы елларда (1945- 1964) татар прозасы.	68
Тема 7. Сугыштан соңғы татар прозасында документаль повесть жанры.....	78
Тема 8. Сугыштан соңғы повестьларда тәнкыйди катлам.....	82
Тема 9-10. Сугыштан соңғы татар прозасында повесть жанрының яңартылган реализмга сукмак салуы. Публицистик катлам.....	109
Тема 11. Сугыштан соңғы елларда татар поэзиясе үсеше.....	116
Тема 12. Сугыштан соңғы елларда татар драматургиясенең төп үсеш тенденцияләре.....	121
Фәнни хезмәтләр, уку-уқыту әсбаплары, методик кулланмалар һәм информацион чыганаклар.....	
Терминологик сұзлекчә.....	

Тема 1. Бөек Ватан сугышы елларында татар поэзиясе һәм драматургиясе үсеше

Лекция 1

Аннотация. 1940-50 нче еллар татар әдәбиятының үзенчәлеге, төп өйрәнү предметы һәм бурычлары билгеләнә. Курсның методологик һәм нәзари нигезләре төгәлләштерелә.

Ачкыч сүзләр: поэзия, методология, реализм, романтизм, тенденция.

Теманы өйрәнүгә методик киңәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Курсның өйрәнү предметы һәм бурычлары.
2. Башка предметлар белән бәйләнеше.
3. Чор әдәбиятына карата тәнкыйди фикерләр төрлелеге.

1940-50 нче еллар татар әдәбияты, аның үзенчәлеге, төп өйрәнү предметы һәм бурычлары. Курсның методологик һәм нәзари нигезләре. Аның әдәбият теориясе, фәлсәфә, әдәби тәнкыйть һ.б. арадаш фәннәр белән бәйләнеше.

Татар сүз сәнгате тарихында аерым баскыч буларак 1940-50 нче еллар әдәбияты, аның чикләре мәсьәләсе. Бу хакта әдәби-тәнкыйди фикердә карашлар төрлелеге, бәхәсләр. Әдәбиятның ижтимагый тормыштагы вазифасына мөнәсәбәт үзгәрү, сүз сәнгате буларак танылуы.

Әдәбиятның янарышы белән бәйле төстә нәзари фикердәге үсеш-үзгәреш. Сәнгатьчә фикерләү һәм сурәтләүдәге яңа алым, формаларның тузы, әдәбият белемендә бу турыдагы бәхәсләр.

Сораулар һәм биремнәр.

1. 1940-50 нче еллар татар әдәбиятының төп өйрәнү предметы һәм бурычлары нидән гыйбарәт?
2. Курсның методологик һәм нәзари нигезләрен төгәлләштерегез.

Әдәбият исемлеге.

1. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.
2. Галиуллин Т. Шигърият баскычлары / Т.Галиуллин. – Казан: Мәгариф, 2002. – 229 б.
3. Татар әдәбияты тарихы: Алты томда. Т.5: Бөек Ватан сугышы һәм сугыштан соңғы еллар әдәбияты. – Казан: Татар.кит.нәшр., 1989. - 543 б.

Лекция 2

Аннотация. Лекциядә сугыш еллары татар поэзиясе һәм драматургиясенең үсеш-үзгәреш юллары билгеләнә, әдәби процесска хас төп үзенчәлекләр аерып алына.

Ачкыч сүзләр: поэзия, тенденция, поэтик алым, реализм, романтизм, мотив, миф.

Теманы өйрәнүгә методик киңәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә эзерләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Сугыш чоры татар поэзиясендә иҗат юнәлешләре.
2. Сугыш чоры татар поэзиясендә идея бирелеше һәм пафос үзенчәлеге.
3. Сугыш чоры татар поэзиясендә фәлсәфә үзгәреше.

4. Сугыш чоры татар поэзиясендә дөнья сурәте үзгәреше.
5. Сугыш чоры татар поэзиясендә мифлаштыру күренешенең дәвам ителеше һәм мифологик мотивлар төрлелеге
6. Сугыш чоры татар поэзиясендә тематик һәм жанрлар төрлелеге.
7. Сугыш чоры татар драматургиясенең үсеш тенденцияләре.

Сугыш елларында поэзия ин актив әдәби төрләрнең берсен тәшкил итә, драма әсәрләре аз иҗат ителә. Иҗат психологиясен өйрәнүче галимнәр әдәбият тарихында тормыш-яшәешнең хәлиткеч чорларында, борылыш моментларында, күчеш вакытларында нәкъ менә поэзиянең алга чыгуын билгели. Бу чор татар әдәбиятына хас төп үзенчәлекләр:

- 1) ***Иҗат юнәлешиләренең синтезы.*** Утызынчы еллардан (1934 нче елдан) реализм иҗат юнәлеше, социалистик реализм иҗат агымы төп агымнарынq берсе итеп билгеләнә, әдәбият шуши кысаларда үсә-үзгәрә башлый. Сугыш елларында реализм һәм романтизм бер-берсенә керешеп китә.
- 2) ***Пафос үзгәреше.*** Бу чор татар поэзиясендә ин төп пафос булып героик (Ф.Кәрим “Үлем уены”, М.Жәлил “Жырларым” h.b.), трагик (Ф.Кәрим “Гәлсем”, М.Жәлил “Вәхшәт”) пафослар билгеләнә.
- 3) ***Фәлсәфә үзгәреше.*** Яшәү һәм үлем фәлсәфәсе үзәктә тора. Ул Яшәү – үлем – үлемсезлек формуласы аша бирелә, яшәү ил өчен көрәш, Ватан өчен үлем ил халкы күцелендә мәнгә яшәү белән тәңгәлләштерелә... Бу төр фәлсәфә поэзия белән янәшдә драматургиядә дә урын ала.
- 4) ***Идея үзгәреше.*** Утызынчы еллар татар әдәбиятында сыйнфый көрәш иедясе үзәктә торса, сугыш елларында ул патриотизм һәм дошманга каршы нәфрәт идеясе белән алмашына. Поэзиядә конфликт үзгәрә (“без / алар” конфликты “без, алар / дошман” конфликтына алмашына.
- 5) ***Поэзиядә дөнья сурәте.*** Шигъри әсәрдә авторның дөньяга карашы, фәлсәфәсе, уйланулары, мөнәсәбәте чагылыш таба. Күп очракларда дөнья моделе, картинасы бинар оппозицияләр ярдәмендә хасил була. Дөнья сурәтен

тергезү бинар оппозицияләргә нигезләнә: яшәү / үлем, бәхет / бәхетсезлек, уң / сул, яхшы / яман, якын / ерак, үткән / киләчәк h.б.

Бу чор татар поэзиясендә ин төп бинар оппозиция булып **яшәү / үлем** оппозициясе тора. Моннан тыш **без / дошман** (М.Жәлил “Окоптан хат”, “Тупчы анты” h.б.), **туган жир / чит жир** (Ф.Кәрим “Шомырт куагы”, “Бездә яздыр”, М.Жәлил “Алман илендә” h.б.), **сугыш / тынычлық** (Ә.Ерикәй “Караңғыда гына сугыш тынды”, М.Жәлил “Чулпанга” h.б.) бинар оппозицияләре актив.

6) шуңа бәйле **мотивлар төрлелеге**. Архетипик образлар һәм мифологик мотивлар көчле. Сугыш чорында идеологик мотивлардан жинүгә ышаныч, илне көрәшкә өндәү, дошманга нәфрәт һәм илне саклау хакында ант бирү мотивлары эйдәп бара (М.Жәлил «Эйдә, жырым», «Дошманга каршы», 1941; «Соңғы көрәшкә», 1941; «Тупчы анты» h.б.). М.Жәлинең “Окоп поэзиясендә” яна мотив буларак рус поэзиясендә кин урын алган илнең жимерелүе мотивы урын ала, бу үзенчәлек аның «Госпитальдән», «Европада яз» кебек шигырьләрендә дә чагылыш таба. Мәсәлән, Ф.Кәрим ижатына мөрәҗәгать итсәк, шагыйрьнең “окоп поэзиясе” лирикасында идеологик мотивлардан ил азатлыгы өчен көрәш, жинүгә ышаныч, дошманга нәфрәт һәм илне саклау хакында ант бирү мотивлары эйдәп бара. Ф.Кәрим әлеге мотивларны укучыга житкерү барышында мин / дошман, сугыш / тынычлық, туган жир / чит жир кебек оппозицион вариантларга мөрәҗәгать итә, ин төп бинар оппозиция булып яшәү / үлемоппозициясе тора һәм аның төрле модификацияләре тудырыла: үлем / үлемсезлек, трагик / героик. Яшәү һәм үлем төшенчәләре сугыш чоры шигъриятенең буенنان-буена сурәтләнә, яшәү һәм үлемне аңлату варианты тасвиrlау объектына әверелә. Совет мифының ин динамик, үзгәрүчән образы – герой архетипик образы Ф.Кәрим лирикасында герой-сугышчы кебек тәкъдим ителә. Әлеге үзенчәлекләрне аерым шигырьләр мисалында төгәлләштерик.

Илне саклау хакында ант бирү мотивы “Ант” (1942), “Ватаным өчен” (1942), “Дингез ярында” (1942), “Исә жил” (1942), “Хәнжәр” (1943) кебек шигырьләрнең үзәгендә ята. Моңа кадәр Туган илгә тутрылыгын раслаган ант һәм ышаныч образлары шагыйрь шәхесе белән Туган ил арасындағы

мөнэсәбэтне ачуда төп чарага әверелә. Мәсәлән, структур яктан мин / дошман оппозициясенә корылган “Ант” (1942) шигырендә ил фажигасе, гайлә фажигасе һәм бала фажигасе герой-сугышчының әрну хисенә сәбәп булып әверелә, антның эчтәлеген тәшкүл итә. Ант исә, бердән, шагыйрьнең илгә тугрылыгын, намусын раслау, икенчедән, үлемен аклау чарасына әверелә:

*Шуши балам өчен, синең өчен,
Нәселем өчен, Туган ил өчен,
Мылтық тотып баскан жиремнән
Бер адым да артка чигенмәм.*

Дошманга нәфрәт мотивы “Бездә яздыр” (1942), “Кемне кызганыйм” (1944), “Сугыштагы татар егетләренә” (1944), “Оясында” (1945) шигырьләрен әйдәп бара. шигырендә автор үзгә оппозициягә мөрәжәгать итә. Тынычлык / сугыш оппозициясенә корылган шигырьдә Ф.Кәрим ике дөньяны – фашистлар кулындагы һәм илнең тыныч жирләрен каршы куеп сурәтли. Сугыш һәм матурлыкның каршы куелуы, гомумән, Ф.Кәрим яратып кулланган алымнарның берсе булып тора. Хат-монолог формасында иҗат ителгән шигырьдә яз образы өмет, янару, якты киләчәк символына әверелә:

*Яшен уты белән күккә язып әйтәм:
Язы юкның яшәү хакы юк!*

Шигырь тукымасында үз-үзе белән каршылыкка кергән яз образы аша Ф.Кәрим гомумиләштерелгән фикерен, фәлсәфәсен житкәрә: фашизм кешелекне генә түгел, табигатьнең матурлыгын, асылын да юкка чыгара.

“Юл” (1942), “Разведкада” (1942), “Мин – гуманист” (1942) кебек шигырьләрне ил азатлыгы өчен көрәш мотивы бер бәйләмгә туплый. Мәсәлән, “Юл” (1942) шигырендә юл совет солдатының сугышка бару юлы, жинүгә бару юлы булып төгәлләшә. Лирик герой өчен ил азатлыгы өчен көрәш хакыйкать дәрәжәсендә кабул ителә һәм шул яссылыкта ул солдатың хакыйкатькә бару юлы буларак та кабул ителә. “Кайғырма син” (1943), “Жину жыры” (1944) шигырьләре исә жинүгә ышаныч мотивы тирәсенә туплана.

Идеологик мотивлар белән янәшәдә шагыйрь иҗатында яшәү һәм үлем

фәлсәфәсенең идеологик эчтәлектә активлашуы күзәтелә, үлем-үлемсезлек төшөнчәләре — яшәүһәм үлем фәлсәфәсенең төп терәгенә әверелә. Ф.Кәримнең “Сөйләр сүзләр...” (1942), “Теләк” (1942), “Алга бара идек” (1942), “Окоп жыры” (1942), “Борчылу” (1944) шигырьләрендә яшәүнен төп максаты хакыйкатъ белән тәңгәлләшә, ә хакыйкатъ туган илне дошманнардан саклау рухы һәм шуның гамәлгә ашуы белән бәйләп куела, үлемгә фәлсәфи якын килгән әдип моңа кадәр бетү, югалу мәгънәләрендә килгән үлемне мәңгелеккә илтүче чара дип кабул итә; Ватан азатлыгы өчен үлем үлемсезлеккә, үлгәннән соң яшәүгә (азатлыгы өчен үлгәннәрне Туган ил бервакытта да онытмас, халык йөрәгендә мәңгә яшәр гыйбарәсе шунда totasha) юл алу буларак кабул ителә, нәкъ менә шул яссылыкта үлем яшәү белән тигезләшә:

Үлем турында уйлама,

Илең турында уйла,

Илең турында уйласаң,

Гомерең озын була.

(Ф.Кәрим «Сөйләр сүзләр бик күп алар... »)

Шул рәвешле халыкны батырларча сугышырга өндәгән, әдәбиятны шул максатка буйсындырган идеология көрәшеп үлүне укучы күцеленә бердәнбер дөрес юл, хакыйкатъ дип сендерә.

Шагыйрьнең сугыш чоры лирикасында фажигалелек мотивы да урын ала. “Сибәли дә сибәли” (1942), “Иптәш” (1942), “Газиз әнкәй” (1943), “Ак күбәләк” (1944) кебек шигырьләрдә лирик геройның гайләсеннән аерылу сәбәпле туган яки иптәшләрен, сугышчы дусларын югалту ачысы белән сугарылган шәхси фажигасе сурәтләнә, алар фашизмга нәфрәт хисе белән тулыландырылып, аларның вәхшилеген фаш итү, йөрәк әрнүен, җан суынуын ачып бирү эчтәлеге белән байый. Мәсәлән, “Сибәли дә сибәли” (1942) шигырендә якын иптәшен югалту хәсрәтеннән газапланучы лирик герой алга чыга. Көзгеле композициягә корылган шигырь тукымасында сибәли дә сибәли рефрененың кабатлануы, сынландыру алымы, трагик пафос, кабатлау композицион алымы, үзенчәлекле метафора-эпитетлар – барысы да сугышчы-лирик геройның хис-кичереш

дэрежесен көчәйту, фажигалелек мотивын тирәнәйтү чарасына әверелә:

*Кайгыдан каралып торган
Япь-яшь нарат төбенә
Япь-яшь иптәшине күмгәнне
Күрә бары төн генә.
Япь-яшь иптәшине күмәбез,
Беркем берни сәйләми,
Көзге төндә яңыр гына
Сибәли да сибәли.*

7) Архетипик образлар бирелеше.

Советчыл мифның үзәгендә архетипик образның төрле модификацияләре тудырыла. Совет мифының ин динамик, үзгәрүчән образы – герой архетипик образы төрле модификацияләрдә тәкъдим ителә: социалистик хезмәт герое, герой-сугышчы, герой-корбан һәм герой-сәяси эшлекле.

8) Тематик төрлелек. Ин төп тема булып *сугыш темасы* тора. Ул төрле тематик яссылыкларда сурәтләнә:

- а) дошманга нәфрәт тәрбияләүгә йөз totkan әсәрләр (Ә.Исхак “Кангакан”, М.Жәлил “Тупчы анты”, К.Нәжми “Фашизмга үлем” h.b.)
- б) солдатны сугышка озату белән бәйле сагыш хисен, хушлашу тудырган фажигане сурәтләгән әсәрләр (К.Нәжми “Озату”)
- в) хакыйкатыне тапкан солдат кичерешләрен сурәтләгән әсәрләр (Ә.Ерикәй “Караңыда гына сугыш тынды”, Ф.Кәрим “Сөйләр сүзләр бик күп алар” h.b.)

Моннан тыш *туган ил* темасы (Ш.Мәдәррис “Эх, шул килеш” h.b.).

Мәхәббәт темасы (М.Жәлил “Күлмәк”, “Томаулы гыйшык”, Ф.Еәрим “Шомырт қуагы” h.b.).

9) Жанрлар төрлелеге. Ин төп жанр – лирик шигырь. Лирикада гражданлык лирикасы, күцел лирикасы жанрлары актив. Лиро-эпик төрара форма да үсеш ала. Балладалар иҗат ителә (М.Жәлил “Ана бәйрәме”, “Күлмәк”, Ф.Кәрим “Шомырт қуагы”, С.Хәким “Колын”, Ә.Исхак “ялғыз нарат”, “Ике

сугышчы” h.б.). Бу жанрның активлашуы героик-романтик сюжетлар сурэтләү теләгенә totasha, көрәшченең чиксез батырлыгын сурэтләүгә юнәлтелә.

Поэма жанрына да еш мөрәҗәгать ителә. Эпик поэмалар (Ф.Кәрим “Гәлсем”, “Үлем уены”, Н.Арслановның “Мәхәббәт”, С.Батталның “Берлинга һөжүм”, Ш.Мәдәрриснең “Тупчы Bahap” h.б.) һәм лирик поэмалар (Ф.Кәрим “Кыңғыраулы яшел гармун”, “Идел егете”, С.Баттал “Тын дингез ярларында”, Ә.Маликовның “Атаудагы хисләр” h.б.) языла.

Сугыш чоры драматургиясенде бер пәрдәлек пьесалар язу активлаша. Сугыштагы кешене сурэтләү омтылыши чынбарлыктан ерак торган әсәрләр язылуға китерә (Р.Ишморат «Дошман лагеренда», М.Әмир «Партизан Иван», 1941; Т.Гыйззәт «Төнге сигнал», 1941). Халыкның тылдагы фидакарь хезмәтен үзәккә қуеп язылган әсәрләрдә (Р.Ишморат «Кайту», 1942; М.Әмир «Гөлжамал», «Минлекамал», 1944) дә сугыш проблематикасы үзәктә тора. Героика, сокланғыч батырлыклар турында сөйләп, көрәшкә рухландыру омтылыши драматургиядә тарихи теманың популярлашуына китерә (Н.Исәнбәт «Жирән чичән белән Карабәч сылу», 1942; М.Гали, Х.Уразиков «Каюм Насыйри», 1944; Н.Исәнбәт «Гөлжамал», 1944). Ләкин ВКП(б) Үкның 1944 ел 9 август карапы белән татар әдәбиятында һәм сәнгатендә тарихи темаларны яктыртуға киртә қуела, сугыш елларында аеруча нығыган халык авыз иҗаты белән бәйләнешләргә тискәре мөһер сугыла. Бер үк вакытта, сугыш чорын нигездә халыкның ил азатлыгы өчен көрәштәге батырлыгы ноктасыннан күрсәтүнең генә хуплануы, сугыш ачкан күп кенә сәяси, ижтимагый яраларның әдәбиятка кертелмәве сугыштан соңғы чор сәхнә әдәбиятына да йогынты ясый.

Сораулар һәм биремнәр.

1. Сугыш чоры татар поэзиясенде фәлсәфә ни рәвешле үсеш-үзгәреш кичерә, аның нинди алшартлары бар?
2. Чор әдәбиятында мифлаштыру күренешенең ижтимагый-сәяси һәм әдәби-эстетик нигезләре нидән гыйбарәт?
3. Сугыш чоры татар әдәбиятында нинди мотивлар алгы планга чыга?

Әдәбият исемлеге.

1. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.
2. Теория литературы. Т.4. Литературный процесс. – М.: ИМЛИ РАН, «Наследие», 2001. – 624с.
3. Галиуллин Т. Шигърият баскычлары / Т.Галиуллин. – Казан: Мәгариф, 2002. – 229 б.
4. Кулаков В. Поэзия как факт. Статьи о стихах / В.Кулаков. – М.:Новое литературное обозрение, 1999. – 400 с.
5. Татар әдәбияты тарихы: Алты томда. Т.5: Бөек Ватан сугышы һәм сугыштан соңғы еллар әдәбияты. – Казан: Татар.кит.нәшр., 1989. - 543 б.

Тема 2. Сугыш чоры татар поэзиясе контекстында

М.Жәлил ижаты (1906 – 1944)

Лекция 1

Аннотация. Лекциядә М.Жәлилнен тормыш юлына күзәтү ясала, башлангыч чор ижатына хас төп үзенчәлекләр билгеләнә, чор әдәбиятына алып килгән яңалыклары, традицияләрне дәвам итүе тикшерелә. Утызынчы еллар татар поэзиясенә алып килгән яңалыгы лирик һәм лиро-эпик әсәрләре мисалында раслана.

Ачкыч сүзләр: поэзия, тематика, реализм, романтизм, поэтик алымнар, мифологик мотив һәм образ.

Теманы өйрәнүгә методик кинәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә эзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Муса Жәлилнең тормыш һәм ижат биографиясе.
2. Шагыйрьнең 1920 нче еллар ижатының үсеш тенденцияләре.

Татар халкының каһарман улы, яшәү мәгънәсен туган халкына хезмәттә күреп, үзеннән соңғы буыннарга үлмәс ижат калдырган, «Моабит дәфтәрләре» белән милли шигъриятне дөнья кинкләренә чыгарган, язмыш сынауларына бирешмичә, үлемен батырларча кабул иткән көчле рухлы шәхес, герой-шагыйрь буларак танылган Муса Мостафа улы Жәлилов 1906 елның 15 февралендә элеккеге Оренбург губернасы (хәзерге Оренбург өлкәсе Шарлык районы) Мостафа авылында крестьян гайләсендә алтынчы бала булып дөньяга килә. 1913 елда Мусаның этиссе Мостафа абзый, ишле гайләсен ияртеп, Оренбург шәһәренә күчә һәм вак-төяк сату эшләре белән шөгыльләнә башлый. 1918 елны ул туган авылына кире кайта һәм бер елдан шунда вафат була.

Муса алты яшеннән авыл мәктәбенә укырга керә, гайлә шәһәргә күчкәч, укуын «Хөсәения» мәдрәсәсендә дәвам иттерә. Мәдрәсә елларында (1914–1917) матур әдәбият әсәрләрен яратып укый, Тукай, Дәрдемәнд, С.Рәмиев ижатлары белән якыннан таныша, шулар тәэсирендә үзе дә шигырьләр язып, аларны мәдрәсәдәге кульязма журналга урнаштыра бара. 1919 елның декабрендә туган авылы Мостафага кайта һәм мәктәп балаларын, яшүсмерләрне бердәм оешмага туплау буенча культура-агарту эшләре алыш бара. 1920 елның январенда М. Жәлилнең актив катнашы белән Мостафа авылы яшьләренең комсомол ячейкасы төзелә. Оренбургтагы хәрби уку йортларында белем алганнан соң, әдәби мәйданга омтылган яшь шагыйрь 1922 елның көзендә Казанга килеп, журналистлык һәм ижат эшенә кереп китә. Башта газетада эшли, белемен күтәрү максатыннан Татрабфакта укый. 1925 елда аның «Барабыз» исемле беренче китабы дөнья күрә.

1925–1927 елларда ул янә Оренбург якларында комсомол эшләрендә катнаша, хәтта 1927 елда комсомолның Бөтенсоюз киңәшмәсенә делегат итеп Мәскәүгә жибәрелә һәм шунда эшкә калдырыла. «Кечкенә иптәшләр»,

«Октябрь баласы» исемле балалар журналларын оештырып, аларның мөхәррире була. 1927–1931 елларда Мәскәү дәүләт университетының әдәбият-сәнгать факультетында белем өсти, 1933–1934 елларда башкалада татар телендә чыга торган «Коммунист» газетасы житәкчеләренең берсе була, СССР Язучылар берлегенә кабул ителә, 1935 елда Мәскәү дәүләт консерваториясе каршында оештырылган Татар опера студиясенә чакырыла. 1939 елда язмыш аны кабат шул студия белән Казанга кайтара: әүвәл театрда әдәби хезмәткәр була, соңрак ТАССР Язучылар берлеге идарәсенең жаваплы сәркатибе итеп билгеләнә.

Сугыш башлангач, Жәлил политруклар курсын тәмамлый, «Отвага» газетасында эшли, 1942 елның февраленде Төньяк-Көнбатыш фронтка жибәрелә. Волхов фронтына эләгә, 1942 елның 26 июнендә әсирлеккә төшә һәм Германиягә озатыла. Алманнар төрки–татар әсирләреннән легион төзеп, аны фронтка жибәрергә әзерлиләр. Лагерьда фашистларга каршы яшерен оешма төzelә, М.Жәлил шуши оешма эшендә катнаша, житәкчеләренең берсе була. Әлеге оешма поляк партизаннары белән элемтә урнаштыра, 1943 елның февраленде легионның Көнчыгыш фронтына жибәрелгән беренче батальоны белорус партизаннары ягына чыга. Соңрак дошманнар әлеге оешманың эзенә төшә, жәлилчеләр дә жәзага тартыла. 1944 елның 25 августында Плетцензе төрмәсендә Муса Жәлилнең һәм 11 көрәшченең башы киселә.

1956 елның 2 февраленде СССР Верховный Советы Президиумы Указы белән Муса Жәлилгә Ватан сугышы чорында күрсәткән тиндәшсез ныклыгы һәм батырлыгы өчен Советлар Союзы Герое исеме бирелә, ә әсирлектә тудырган поэтик иҗаты — бөтен дөньяга мәшһүр «Моабит дәфтәрләре» Ленин премиясенә лаек була. М.Жәлил үзенең истәлекләрендә: «Дөньяда шулай итеп яшәргә кирәк: үлгәннән соң да үлмәслек булсын,— яшәүнен бөтен максаты шунда түгелмени?! Без үлемнән курыкмыйбыз дип әйтәбез икән, бу без яшәргә теләмибез, безгә һәммәсе барыбер дигән сүз түгел әле. Без тормышны бик яратабыз, яшәргә телибез һәм шуңа курә дә үлемгә жириәнеп карыйбыз. Әгәр дә синең үлемен кирәк икән (Ватан өчен сугышта) һәм Ватан өчен үзен теләп

кабул иткән бу улем картлык көннәренә қадәр булган утыз-кырык еллык тыныч хезмәттә үткән гомереңне капый ала икән, мин иртә һәлак булдым дип кайғырырга һичбер сәбәп юк...», - дип яза. Бу сүзләрдә шагыйрьнең ижатында кызыл жеп булып сузылган яшәеш фәлсәфәсе, тормыш позициясе, үлем-үлемсезлеккә, Ватанына мөнәсәбәте чагыла.

Муса Жәлилнең ижат мирасын берничә баскычка бүлеп карага мөмкин. Инкыйлаби көрәш һәм гражданнар сугышы алыш килгән революцион романтика белән мавыккан эзләнүләр чоры (1920–1936 еллар) ижаты яшьләрнең яңа сәнгать тудыру омтылышы белән ясаган тәжрибәләренә аваздаш: илдә баручы яңалыкларга ихластан ышанган яшь шагыйрь азатлык өчен көрәшкә дан жырлый, жимерү фәлсәфәсен уздыра. Егерменче еллар ижаты тулысы белән советчыл идеологияне тезмә формада тәкъдим итүче агитация–пропаганда шигырьләре буларак бәяләнә ала һәм аларда идеологик эчтәлекле өч тәп мотив күзәтелә: *якты киләчәккә бару, изге көрәш юлында корбан булу, көрәш*. Әлеге мотивлар, нигездә, шигырьдән-шигырьгә кабатлана баручы ил, байрак (әләм), көрәшче кебек тотрыклы сәяси-мифологик образлар ярдәмендә хасил була һәм алар шагыйрьгә романтик, чынбарлыктан ераклашкан көрәш рухын тергезергә ярдәм итә.

Әйткік, «Күк утлары» (1923) шигыре яңа тормыш төзү өчен көрәш картинасын сурәтли: «*Безнең өстә анда һаман әле / Ут ҹәчәләр, туплар атапар./ Яндырырга теләп яшь әләмне / Тартышалар, чиктән ашалар*». Байрак яки әләм мифологик образы әлеге яңа тормыш төзүче илнең билгесе, символы булып килә һәм көрәш мотивын барлыкка китеэр. Аның икенче мәгънәсе яңа тормышның хезмәт ярдәмендә корылачагына ишарә ясый: «*Кадап куйгач биек бер урынга / Эш әләмен, ирек утларын...*». Шигырьдә әләмне күккә алыш менү — ил хакында дөньяга хәбәр итү кебек тә аңлашыла. Шушы мәгънәләрдә ул шагыйрьнең башка шигырьләрендә дә еш очрый, яңа мәгънәләр дә ала. «Бәйнәлмиләл» (1921) шигырендә тигезлек өчен көрәш, көрәшкә өндәү символы, «Янчы, дөнья, янганыңы мин карыйм...» (1922) шигырендә жинү хәбәрчесе кебек файдаланылган.

Якты киләчәккә бару, шул юлда көрәш мотивлары ил образы белән тыгыз бәйләнгән, ул яңа тормыш төзүче, якты киләчәк хакына көрәшүче, бәхеткә баручы ил булып төгәлләшә. «Ил кызы», «ил шатлыгы», «киң ил», «ил кырлары», «илкүләм көрәш», «ил төзелешләре», «ил батырлары», «ил халкы», «ил жәннәте» кебек образ, сүз—сурәтләр шушы мәгънәне төрле яклап көчәйтүгә хезмәт итә. Мондый лирик әсәрләрдә безнең ил / башка илләр кебек үзенчәлекле каршылыкта барлыкка килә, туган илгә оппозициядә башка илләр, коллыкта яшәүче дәүләтләр, көрәш юлына чыкмаган илләр куела («Кышкы шигыры», 1935). Көрәшкә өндәп язылган «Парча» (1922) шигырендә, мәсәлән, «ирек дөньясына» юнәлергә тиеш ил образы тудырыла, «ил» иҗатны бәяләүче урын кебек гомумиләштерелеп тә аңлана. Аерым лирик әсәрләрдә ил образы бердәмлек мәгънәсе белән тулыландырылган вариантта да урын ала. «Йөрәктән» (1923) шигырендә, эйтик, жирдә якты киләчәккә ышанучыларның күплеге ил шатлыгын билгели кебек идея үзәккә куела:

*Куркулардан ерак бу теләкләр,
Теләктләшиләр – жырда жыйнау без,
Ил шатлыгы – мондый яшь йөрәкләр
Мин берузем түгел – меңәү без!*

Изге көрәш юлында корбан булу һәм көрәш мотивлары белән бәйле көрәшче образы исә дошманнарга каршы, ил бәхете һәм азатлыгы өчен көрәшкә нисбәтле түа, «ил улы», «ил кызы» буларак карала. Жәлилнең бу чорда иҗат ителгән «Сугышта» (1920), «Үлем алдыннан» (1923), «Эсирлектә» (1923) кебек шигырьләрендә көрәшчегә каршы куелган дошман — илдәге социалистик үзгәрешләрне кабул итмәүче шәхес образы құзәтелә. Ул илдәге үзгәрешләрне якламаган, яңа тормыш юлына аркылы төшүче, илне бәхеткә чыгаруга комачаулаган кеше булып төгәлләшә. Көрәшкә күтәрелгән, яраланган лирик герой исә үз максатын «изге көрәш» дип атый, шуңа күшyла алуы белән горурлана, көрәш юлында табылган батырлык культы алга сөрелә:

Без әле яшьләр,

*Сугышта булмадык,
Утереишмәдек,
Сөңгеләр очлап, кылыч кайрап, янап,
Ут-дары астында,
Кайда йөзмәдек.
Ә... шунда да
Көн дә көрәш,
Көн дә... («Жинәбез», 1926).*

М.Жәлилнең шуши еллар ижатында урын алған бәхет мотивы да, нигездә, идеологик эчтәлектә калыплаша. Шагыйрынен лирик герое батырларча үлү үлемсезлек китерә, бәхет көрәшче булудан гыйбарәт дип белдерә. Мәсәлән, «Бәхет» (1919) исемле беренче шигырендә үк үзен батыр сугышчы итеп тойган лирик герой халыкны азатлық өчен көрәшкә күтәрү хыялы белән яна, шәхси бәхетне көрәштә табарга омтыла. Бу чорда ижат ителгән аерым шигырьләрдә совет илендә яшәүне ин зур бәхеткә санау рухы өстенлек итә. «Кышкы шигырь»дә (1935) дә бәхет мотивы нәкъ әнә шундый эчтәлектә ачыла:

*Кояи!
Нинди тормыш бездә!!.
Бәхетле без икебез дә:
Данлыклы, шат илнең жырын
Жырлау насыйп бүген безгә!*

«Васыять урынына» (1922), «Нигә бирден җиләк» (1922), «Хатирә» (1922) кебек шигырьләре исә лирик геройның мәхәббәт шатлыгыннан, сөю ләzzэтеннән юану, бәхет табарга омтылышы турында сөйли. Ләкин аларда да лирик герой һәм ул яшәгән тормыш — көрәш заманы кебек аンлашыла.

Егерменче елларның икенче яртысыннан М.Жәлил шигырьләрендә эчтәлек һәм форма бердәмлеге лирик-фәлсәфи стильдән, революцион романтизмнан социалистик реализмга, реалистик поэзия казанышларына йөз тоту, шартлы романтик сурәтлелектән реалистик принципларга күчеш белән

билгеләнә. Мотивлар һәм тәп мифологик образлар сакланса да, 1924–1929 елларда М.Жәлил аларны яктыртуның яңа юлларын эзли башлый, иҗатында, гомумән татар яшьләр шигъриятендәге кебек үк, үткән / бүгенге каршылығы үзәккә куела. Мәсәлән, «Үткән көннәрдән» (1924), «Эти үлгәч» (1924), «Ленин туды» (1924), «Безнең авыл» (1927) кебек шигырьләре яңа тормышны элекке чорны кире кагу аша данлый.

Шигырь тукымасында корган каен, карт сука образлары үткәннең югалуы, бетүе хакында хәбәр итсә, яшь каен, трактор образлары бүгенге һәм киләчәк билгесенә әверелә. «Сукачы угълы» (1923), «Боз ага» (1923), «Иске Себер жыры» (1924) кебек шигырьләр үткәнгә үкенеч белдереп, бүгенгене көрәш чоры итеп карап, аның белән горурланып языла, ач, авыру, эш белән ватылган «әти», «әни», «сука», «кара тормыш» кебек сүз–сурәтләр үткәннең билгеләренә әверелә. Бүгенгегә нисбәтле, Ленин, завод, трактор, туй-бәйрәм образ-детальләре калка.

М.Жәлилнең Бөек Ватан сугышына чаклы ин җитлеккән, лирика һәм лиро-эпикада матур әсәрләр тудырган чоры буларак билгеле 1932–1941 еллар иҗатында мотивлар үзгә тәсмер ала: *яңа тормышны данлау, дошманнарга нәфәрәт белдерү, көрәш* мотивлары аерылып чыга.

Яңа тормышны данлау мотивы алга чыккан лирик әсәрләрдә сәясәтчеләр образларының мифлаштырылуы – дөнья мәдәниятendә билгеле архетиплар теориясе белән бәйле рәвештә сурәтләнүе күзәтелә. Ленин образы акыллы карт архетибын идеология кысаларына «буйсындырып» калыплаша башлый. Мәсәлән, «В.И.Ленин» (1930), «Уналтынчы удар» (1930) h.б. шигырьләрдә көрәшне җитәкләүче Ленин образын изгеләштерү күренә, мифлаштыру барышында яктылық, кояш һәм ут символик образлары ярдәмгә килә. Акыллы карт архетибының үзенчәлекле «варианты» буларак, ул халыкны, дәүләтне алга жибәрүче, юл күрсәтүче юлбашчы функциясендә сурәтләнә. Эләм образы да Ленин эләме кебек уйнатыла. Бераз соңрак М.Жәлил иҗатында Киров, Сталин образларын мифлаштыручу шигырьләр дә пәйда була. «Сталинга» (1936), «Без

кул күтәрәбез» (1937), «Сталин турында жыр» (1937) кебек шигырьләре шул хакта сөйли. Яңа тормышны данлау мотивы жыр, марш формаларына мөрәҗәгать итүгэ дә китерә («Кызыл очкыч жыры» (1933), «Комсомол бригадасы жырлары» (1933) h.b.), ил төзүче, көрәшче, ил кызы, ил улы образларын калкыта.

М.Жәлил ижатында үтәли күзәтелүче дошманнарга нәфрәт белдерү мотивы бу чорда яңа образ – эчке дошман образы аша беркетелә. Дошман / карак / колхоз милкен урлаучы /ялкау/ битараф кебек төгәлләшеп, ул ил бәхетенә кул сузучы статусына куела. «*Илгә биргән антым бар,/ Күк юрга!// Жибәрмәмен якын да / Бу кырга!*» кебек риторик өндәүләр лозунг сүзләре кебек яңғырый. Көрәшче–герой исә балыкчылар, челюскинчылар, колхоз кыздары, дингезчеләр, төз атучы – «кызыл карчыгалар», кызылармеецлар, милиционер кыздар образларыннан жыела.

Сораулар һәм биремнәр.

1. М.Жәлилнең тормыш биографиясенә күзәту ясагыз?
2. Муса Жәлилнең 1920-30 нчы еллар ижатына нинди үзенчәлекләр хас?
3. Шагыйрьнең бу чор ижатында нинди алымнар һәм мотивлар өстенлек итә?

Әдәбият исемлеге.

1. Галиуллин Т., Гафиятуллина Н. Керсез йөрәк монологы / Т.Галиуллин., Н.Гафиятуллина // Жәлил М. Әсәрләр. – Казан: Мәгариф, 2004. – Б. 5-20.
2. Зәнидуллина Д. М.Жәлил ижатында мифологик образлар / Д.Зәнидуллина // Муса Жәлил: ижаты һәм батырлыгы. XXI гасырдан караш. – Казан, 2007. – 69-73 б.
3. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.

4. Татар әдәбияты тарихы: Алты томда. Т.5: Бөек Ватан сугышы һәм сугыштан соңғы еллар әдәбияты. – Казан: Татар.кит.нәшр., 1989. - 543 б.

Лекция 2

Аннотация. Лекциядә М.Жәлилнең утызынчы еллар һәм “окоп поэзиясе” ижатына хас төп үзенчәлекләр билгеләнә, чор әдәбиятына алыш килгән яңалыклары, традицияләрне дәвам итүе тикшерелә, төп мифологик мотивлар аерыш билгеләнә.

Ачкыч сүзләр: поэзия, тематика, реализм, романтизм, поэтик алымнар, мифологик мотив һәм образ.

Теманы өйрәнүгә методик кинәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә эзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Муса Жәлилнең 1930 нче еллар ижатына бәя.
2. Муса Жәлилнең сугыш чоры ижаты: этаплары, “окоп поэзиясе” яки фронт лирикасының үсеш-үзгәреш тенденцияләре.

Утызынчы елларның икенче яртысыннан шагыйрьнең дөнья барышын, жәмгыятын үсешен тирәнрәк аңлый баруы, идеологиягә мөнәсәбәте үзгәреүе ижатының да яңа төсмөрләр белән баюына этэрә: символик образлар аркылы жәмгыятыкә житлеккән караш сизелә башлый, геройның эчке дөньясын тасвирауга игътибар арта. Халық авыз ижатыннан килгән образларны файдалану, символлар куллану татар шигъриятенең борынгыдан килгән традицияләреннән файдалануга китерә. Мәсәлән, «Хат ташучы» (1938) поэмасында яңа тормышны данлау мотивы бригадир, иген үстерүче Фәйрүзә белән хат ташучы Тимербулатның мәхәббәт тарихына бәйле яктырыла.

Идеологик эчтәлекле сыйыкта яңа тормыш төзүче шәхеснең рухи формалашу, житлегү тарихы үзәккә алынып, патриотизм рухында хәл ителә, совет чынбарлыгын мактау белән үрелеп китә. Шуның белән янәшәдә мәхәббәт тарихы хакында сөйләүче икенче сыйыкта халық жырларыннан алынган сурәтләү чаралары, табигать матурлыгы, жыр образы, төсләр символикасы мәхәббәтнең гүзәллеген ачуга юнәлтелә: «*Буе зифа тал кебек, йөзе алсу таң кебек. Йөз карашы Чулпан кебек, сүзе матты бал кебек*», «*Ялкын кузле Фәйрүзәкай һәркемгә якын иде*» h.б.

Бу чор лирикасындагы сыйфат үзгәреше көрәш мотивына бәйле көрәшче–батыр еget схемасының пәйда булуында да чагыла. Ул моңа кадәрге лирик әсәрләрнең үзәгендә торган көрәшче мифологик образын соцреализм кысаларыннан алып чыга. Батыр еget акбұз ат, үткен кылыш детальләре ярдәмендә ачыклана, милли–мифологик төсмерле килеп чыга, татар әкияrtlәреннән күчкән батыр көрәшчегә әверелә. Менә «Батыр еget турында жыр»дан (1936) бер өзек: «*Батыр еget китте акбұз атта / Тудырырга дошман сағларын./ Акбұз аты кайтты ялғыз гына,/ Батыр еget үзе кайтмады*». Шигырьләрдәге татар халық жырларына охшатып стильләштерү күренеше бу тәэсирне көчәйтүгә китерә.

Жәлил әсәрләрендә еш мөрәжәгать ителгән байрак яки әләм көрәш билгесе статусында кала, ил образы исә «туган ил» кебек яңғыраш ала. Гөл чәчәкләре, таң жиле, чык төшкән үләннәр, Чулпан йолдыз, күш алмагач кебек милли әдәбият өчен традицион образ–детальләр «яңа тормыш өчен көрәшүче ил» формуласын – «татарлар яши торган ил» формуласы белән алыштыра. 1938–1941 еллар шигъриятендә ил образы Ватан–ана төсендә бирелә башлый («Ана» h.б.), жирән кашка, урман, өянке, ал чәчәкләр детальләре шулай ук милли яңғыраш хасил итә.

Әлеге сыйфат үзгәреше Жик–мәргән хакындағы мифологик сюжетка нигезләнгән «Алтынчәч» (1940) либреттосында да күренә. Эсәр тукымасында көчле рухлы, язмышның сындырып синауларына да бирешмәгән, бетүгә хөкем ителгәннән соң да югалмаган Тугзак ана татар халкының символик

гэүдэлэнеше, башбирмэс образы булып аңлашыла: «*Бетермэкче идең ыругымны, Менә – узем, менә – улларым. Халык мәңге үлми*». Жик-мэргэн – аның лаеклы дэвамы да – шул мэгънэви яссылыкта кабул ителэ, Алтынчеч азатлык символы булып төгэллэшэ. Жэлил үзе дэ, Алтынчеч образын аңлатып, болай дип яза: «Алтынчечне азатлык символы итеп күздэ тотып, мин Жикнэң Алтынчечкэ булган мэхэббэтенэ тирэнрэк мэгънэ бирергэ тырыштым. Бу – азатлыкны, бэхетне ярату. Алтынчеч – Жикнэң бэхете, өмете, азатлыгы. Димэк, ул халыкның да бэхете, өмете һэм азатлыгы. Менә ни өчен либретто «Алтынчеч» дип аталды». Татар халкының азатлык, бэйсезлек өчен көрэшен гэүдэлэндерү аша субъектив эчтэлектэ Муса Жэлил халыкның шул чордагы яшэешен чагылдыра, өсэрне халкын Тугзак ана кебек батыр булырга чакыру идеясе белэн баета. Энэ шул рэвешле шагыйрнең 1920-1930 нчы еллар ижатында сыйфат үзгэреше идеологик мотивлардан милли традициялэргэ йөз белэн борылуга таба хэрэкт итэ башлый һэм бу үзенчэлек сугыш чоры ижатында тулырак тормышка аширыла.

Ил өчен көрэш темасы эйдэп барган 1941-1944 еллар ижаты Жэлил шигъриятендэ аерым бер чорны тэшкил итэ. Лирикасының эчке янгырашына, фэлсэфи фикернең тирэнрэк аңланыш алувна, сүз-сурэтнең яңа баскычка күтэрелүенэ бэйле төстэ өдэби тэнкийтэй бу чорны шартлы ике өлешкэ бүлэ: 1941-1942 еллар – фронт лирикасы һэм 1942-1944 еллардагы totkyinlyk ижаты.

Фронт лирикасына мөнэсэбэтле шигырылэр, нигездэ, башланып киткэн Бөек Ватан сугышына мөнэсэбэт белдереп языла. Шуңа күрэ аларның күбесенчэ яшэү / үлемоппозициясенэ корылуы күзгэ ташлана: үлемгэ фэлсэфи якын килгэн өдиплэр моңа кадэр бетү, югалу мэгънэлэрэндэ килгэн үлемне мэнгелеккэ илтүче чара дип кабул итэлэр; Ватан азатлыгы өчен үлем үлемсезлеккэ, үлгэннэн соң яшэүгэ (азатлыгы өчен үлгэннэрне Туган ил бервакытта да онытмас, халык йөрөгэндэ мэнгэ яшэр гыйбарэс шуңа totasha) юл алу буларак кабул ителэ, нэкъ менэ шул яссылыкта үлем яшэү белэн тигезлэшэ:

Эйдэ, жырым,

батыр жинүү дәртөн

Алып керик ялкын эченә.

Мин калмасам жиридә,

син калырсың

Нәйкәл булып үлмәс эшемә.

(«Эйдә, жырым!», 1941).

Шагыйрyneң бу чорда ижат ителгэн шигырьләрендә жинүгэ ышаныч, илне көрәшкә өндәү, дошманга нәфрәт hәм илне саклау хакында ант бирү мотивлары эйдәп бара. Мәсәлән, «Хуш, ақыллым» (1941), «Окоптан хат» (1941), «Чулпанга» (1941) кебек шигырьләр илне, якыннарны саклау турында ант бирү, жинүгэ ышаныч мотивлары белән сугарыла. Яңа мотив буларак рус поэзиясендә кин үрын алган илнең жимерелүе мотивы «Госпитальдән» (1941), «Европада яз» (1942) кебек шигырьләрендә чагылыш таба. Сугышның беренче көннәрендә язылган «Эйдә, жырым» (1941), «Дошманга каршы» (1941), «Сонғы көрәшкә» (1941), «Тупчы анты» (1941) кебек шигырьләрендә дошманга нәфрәт, илне көрәшкә өндәү мотивлары алга чыга. Ватанны, Туган илне ярату да дошманга, фашистларга көчле нәфрәт белән аерылгысыз бәйләнештә алына, көрәшче – сугышка керүче, дошман – Гитлер, фашист, талаучы кебек сурәтләр тотрыкли:

Ил!

Алдыңда синең мин ант итәм,

Шашт булсын күлүм ярасы:

Гитлер явын тар-мар итми торып,

Якты күрмәс күзем карасы! («Госпитальдән», 1941).

Мондый шигырьләрдә ил образы көчле бирелә. «Чын ирекнең гәрләп чечәк аткан бакчасы» шагыйрyneң алдагы әсәрләре белән чагыштырганда үзгәреш кичерә: Туган ил— туганнар, кадерле кешеләр, тыныч туган жир

образлары аша төгәлләшә һәм көрәш барган жир түгел, нәкъ менә сугышка каршы қуелган тынычлык жире кебек гомумиләшә. Улемгә мәнәсәбәт үзгәреп, сагыну, шом, кайғы хисләре якыннарыннан мәңгегә аерылышу эчтәлеге белән кушыла. Мәсәлән, «Хуш, ақыллым» (1941) шигыре сөйгәненнән, туган яғыннан аерылуға газапланган лирик герой кичерешләрен үзәккә ала. Сөйгәненнән аерылу, үлемнең янәшәдә генә йөрүе, кабат күрешергә мөмкинлекләрнең чикле булуы хис сәбәбенә әйләнә. Улемгә мәнәсәбәт ике яклы төс ала: батырларча үлемнең үлемсезлеккә, мәңгелек яшәешкә юл алуын аңлаган, аны шатланып кабул иткән лирик герой «татлы йокының» сөйгәненнән мәңгегә аерачагын уйлап сагышлана, шомлана һәм: «*Татлы булыр йокы... Тормышымны батырларча бирсәм ил өчен, Тормыш дустым – синең йөрәгенә дәвам итсә йөрәк тибешем*», – дип, сөйгәне йөрәгендә «яшәячәгенә» өметләнеп юана:

*Ахыр чиктә синең саф сөюең
Жинеләйтәр үлем газабын,
Илемне һәм сине сөюемне
Каным белән жыргә язармын.*

Шигырьләрдә романтик (Чулпан йолдыз, житеz аргамак, таң, гәл) һәм натуралистик (кан, үч, нәфрәт, каска, штық) образлар янәшәлеге еш күзәтелә, Жәлил тәп эчтәлекне бер поэтик образга жыйнап тәкъдим итә башлый. Мәсәлән, «Чулпанга» (1941) шигырендә метафора сыйфатында килгән Чулпан йолдызының күпмәгънәлелеге лирик герой хисләрен, идеяне бер үзәккә туплый.

Бердән, ул татар шигърияте традициясендәгечә ялғызлыкны, сагышны чагылдырып, аерылу хәсрәтен сынландырса, икенче яктан, лирик «мин»нең жинүгә ышанычы, илнең матур киләчәгенә өмете булып яңгырый («*Шатланырмын күрәп һәр таң саен үз илемдә Чулпан калыкканын*»). Улем-шатлык кебек капма-каршы төшенчәләрнең янәшәлеге идея буларак Туган илне генә түгел, якыннарны саклап, алар азатлыгы хакына дөньядан китү бәхет ул дигән фикерне калкыта («*Синең бәхтәң өчен һич сывзланмый Каршы алам көләп үлемнен...*»). «Яшь» (1942) шигырендә берничә мәгънәви эчтәлекне үзенә

туплаган күз яше образына мөрәжәгать ителә. Бердән, ул аерылу хәсрәтен гәүдәләндерсә («...Ике генә тамчы яшеч тамды Яңагыма уйчан йөзенән»), икенче яктан, нәфрәт билгесе булып тора («изге яшеч илнең үч hәм нәфрәт Уты булып үсәр күңелдә») hәм, тагын да кинәйтеп, ил хәсрәте, нәфрәте булып гому миләшә («Ачылығын халкым күз яшенең Дошман шунда татып карасын!..»).

Сораулар һәм биремнәр.

1. Шагыйрьнең “окоп поэзиясе” чоры иҗатында нинди мотивлар урын ала?
2. Шагыйрьнең “окоп поэзиясе” чоры иҗатында ил, әләм, көрәшче образларының мәгънәви бөтенлеген аңлатыгыз.
3. Муса Жәлилнең “окоп поэзиясе” чоры иҗатында фәлсәфә бирелешен аңлатыгыз.

Әдәбият исемлеге.

2. Галиуллин Т., Гафиятуллина Н. Керсез йөрәк монологы / Т.Галиуллин., Н.Гафиятуллина // Жәлил М. Әсәрләр. – Казан: Мәгариф, 2004. – Б. 5-20.
3. Зәнидуллина Д. М.Жәлил иҗатында мифологик образлар / Д.Зәнидуллина // Муса Жәлил: иҗаты һәм батырлыгы. XXI гасырдан караш. – Казан, 2007. – 69-73 б.
4. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.
5. Кашшаф Г. Муса Жәлил / Г.Кашшаф. – Казан: Таткнигоиздат, 1961. – 425 б.

Лекция 3

Аннотация. Лекциядә М.Жәлилнең тоткынлық чоры иҗатына хас төп үзенчәлекләр билгеләнә, фәлсәфә үзгәреше ачыклана, чор әдәбиятына алыш килгән яңалыклары, традицияләрне дәвам итүе тикшерелә, төп мифологик мотивлар аерып билгеләнә.

Ачкыч сұзләр: поэзия, реализм, романтизм, поэтик алымнар, мифологик мотив һәм образ, фәлсәфә.

Теманы өйрәнүгә методик киңәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Муса Жәлилнең тотқынлық чоры ижаты: төп тенденцияләре
2. Шигырыләрдә урын алган төп мотивлар, мифологик образ-детальләр, алар аша үткәрелгән фикер-фәлсәфә h.б.

1942 ел, төгәлрәге, аяныч әсирлеккә төшу Муса Жәлил шигъриятенә яңа сыйфат үзгәрешләре алыш килә. Шагыйрынең тотқынлыктан кайткан шигырыләр жыентыгын шартлы рәвештә «Моабит дәфтәрләре» дип атылар. Беренче дәфтәр Франциядәге Ле–пюи лагерендагы татар әсирләре кулына эләгә, 1946 елны әсир Нигъмәт Терегулов алыш кайта. Икенче дәфтәрне Бельгия әсирие Андре Тиммерманс 1947 елны жибәрә. Ике дәфтәрдә Жәлилнең 94 шигыре теркәлгән.

Тотқынлыкта язылган шигырыләрендә яшәү һәм үлемгә мөнәсәбәт яссылығыннан фәлсәфи ноктада автор бөтенләй башка югарылыкка күтәрелә, мифологик мотивларның да фәлсәфи әчтәлектә калыплашыу күзәтелә. Муса Жәлил поэзиясе бу елларда әчтәлек яғыннан гына түгел, форма жәһәтеннән дә яңа үрләр яулый: шигырыләрен төзүдә төп композицион алымнар булган кабатлаулар, көчәйтүләр хиснең дәрәжәсен арттыруға хезмәт итә («Ышанма», 1943; «Жырларым», 1943 h.б.), интонация үзгәреше (салмак интонация үлемгә тыныч мөнәсәбәт тәрбияләүгә юнәлтелә: «Дуска» (1943)), сұз-сурәт тә фәлсәфи әчтәлекне яктырту максатында кулланыла («Жырларым», 1943; «Чәчәкләр», 1943), якты хыял, якты гомер, ал таң, акбұз ат, зәңгәр томан, ак дулкыннар кебек төсне белдерүче эпитетлар фәлсәфи мотивларны житкерудә, лирик герой

куңеленең матурлығын, керсезлеген ачуда терәккә әйләнә.

Бу чорда ижат ителгән шигырьләрдә төп мотивлар буларак илгә тугрылыкны раслау, жинүгә ышаныч, батырлыкка дан жырлау, илне сагыну, тотқынлык мотивлары аерылып чыга. «*Мин чикмәдем, дускай, бер карыш та,/ Батырларча алга атладым./ Яулык шаһит: сине һәм илемне / Йөрәк каным белән сакладым*» кебек раслаулар («Яулык», 1942, «Кичер, илем», 1942, «Ирек», 1942 h.б.) «Моабит дәфтәрләре»ндә қызыл жеп булып сузыла.

Туган илгә тугрылыкны раслау мотивы ант һәм ышаныч образлары, үлем-үлемсезлек төшөнчәләре белән тыгыз бәйләнештә бирелә, алар шагыйрь шәхесе белән Туган ил арасындагы мөнәсәбәтне ачуда төп чарага әверелә. Монакадәрге ижат жимешләрендә шагыйрь үлемне үлемсезлеккә, мәңгелек яшәешкә юлның башлангыч ноктасы дип расласа, хәзер инде коллыктан котылу чарасы итеп карый башлый, шуңа мөнәсәбәттә ирек / коллык кебек оппозицион вариант пәйда була. Моннан тыш Жәлил шигырьләрендә идеология хакыйкатеннән аермалы шәхес хакыйкатенең аерып куела башлавы күзәиелә. «Эсир кеше – дошман» лозунгы хакимият хакыйкатен чагылдырса, Жәлил ижаты үзенең, дусларының Ватанга бирелгәнлеген раслауга, «система фикерен» кире кагуга юнәлә, шәхес хакыйкатен «эсир кеше дошман түгел» гыйбарәсе белән бәйләп кужа. Мәсәлән, шартлы укучы белән язучы сөйләшүенә корылган «Ышанма» (1943) шигыре «система» белән шәхес хакыйкатен аерып кужа. «*Ул егылган арып*», «*Алмаштырган илен*», «*Муса инде улгән*» гыйбарәләре үзе турында әйтelerгә мөмкин булган (ул үз илен яхши белә) карашларның чагылышы булса, шәхес үз хакыйкатен дөреслекне «син ышанма» кебек эндәш сүз белән белдерә, яла фикерләрнең хаксызы һәм ашыгыч булуын раслый. «Син ышанма» риторик эндәшен кабатлап, югары интонация аша үзенең тугрылығын, намусының пакълеген, керсезлеген исбатлый:

*Сиңа миннән хәбәр китерсәләр,
“Алмаштырган илен”, - дисәләр,
Син ышанма, бәгърем!
Мондый суне*

Дұслар әйттімәс, миңе сөйсәләр.

Лирик герой үзенең Туган иленә, хатынына тұгрылығы, соңғы канынча көрәшәчәге, яғни үз хакыйкате турында сөйли, үзенә ышанмаулары өчен борчыла, хаксызылдықны батырлық әшләве – бирешмәве белән жинәргә омтыла, жиңеп үлгән үлем түгел дип юана.

Яшәү-үлем оппозициясенә таянып язылған «Дуска» (1943) шигырендә батырларча үлү һәм хыянәтче булып үлү каршылығы үлемне коллыктан котылу һәм Ватанына керсез мәхәббәтен дәлилләүче чара дәрәжәсенә күтәрә:

*Юқ, теләмим мин бу «исәнлекне»,
Йөрәк минем моңа үчекмәс.
Кешеме мин илем үги иткәч,
Жирдә миңа әчәр су беткәч?!*

Үлем темасына язылған шигырьдә, читкәрәк китең, илнең уңышлары турында сөйләү дә аңа үз үлемен аклау, үлемнен бу очракта бердәнбер дөрес юл булуына инандыру өчен хезмәт итә.

«Моабит дәфтәрләре»нен дә, Жәлил ижатының да программ әсәре дәрәжәсенә күтәрелгән «Жырларым» (1943) шигырендә туган илгә тұгрылықны раслау мотивы жыр символик образы аша ачыла. Әлеге образ берничә мәгънә төсмере белән алына: бердән, шагыйрьнен әсәрләре билгесе булып килә («Жырларым, сез шытып йөрәгемдә, Ил қырында ҹәк атығыз!»). Икенче яктан, гомеренең керсез матурлығын ачып бирергә сәләтле метафора («Гомерем минем моңлы бер жыр иде, Үлемем дә яңғырап жыр булып») лирик «мин»гә илнең тұгрылығын раслау, антның әттәлеген ачу чарасы («Үлгәндә дә йөрәк туры қалыр Шигъремдәге изге антына. Бар жырымны илгә багышладым, Гомеремне дә бирәм халкыма»), батырлықны раслау символы булып та яңғырый. Идея буларак, шигырьдә яшәүнең, үлемнең, ижатының ил өчен булырга тиешлеге әйтеп, илгә багышланган жырлар, илне яклап үлү үлемсезлек китерә дигән фикер раслана.

Илне сагыну мотивлары белән сугарылған шигырьләрдә Туган ил чит жиргәкаршы куела:

Туган илем, уксез улың булып

Улам инде читтә тилмереп.

Яшем барсын сиңа елга булып,

Каным шытысын кызыл гөл булып.

(«Соңғы үпкә», 1943).

Мондый шигырьләрдә туган ил төрле әдәби сурәтләр аша гәүдәләнә. Мәсәлән, «Кошчык» (1942) шигырендә ул жыр һәм кошчык символик образлары ярдәмендә житкерелә. Шигырь тукымасында ирекле кошчык белән куллары богауланган, әмма рухы сынмаган лирик герой образлары аша белдерелгән ирек һәм тоткынлык каршылыгы алга чыга. Тоткынлык газаплары ирекле кошны әсирләр белән очраштыру, риторик эндәш кебек поэтик алымнар аша житкерелә:

Син очарсың, бәлки, минем илгә,

Син ирекле, жәитез канатлы.

Тик әйт, кошчык,

Синең минем янга

Бу килүен соңғы кабатмы?

Тоткынлык мотивы «Бүреләр» (1943), «Таш капчык» (1943), «Алман илендә» (1944) кебек шигырьләрдә алга чыга, мондый әсәрләрдә фажигалелек көчле.

Бер төркем шигырьләрдә тоткынлыкта яшәп, палач балтасы астында газиз гомере өзеләчәген белгән, илендә әсирләр, ягъни дошманнар исемлегендә йөргән шагыйрь язмышы фажига буларак ачыла. Мәсәлән, «Соңғы үпкә» (1943) әсәрендә төп хиснең сәбәбен тоткын геройның әсирлектә үлемгә әзерләнүе, үлемнең аны яшәеш матурлыгыннан аерачагын уйлап газаплануы тәшкил итә. Чит жирдәге үлем фажигагә тинләштерелә, хис-кичереш эчтәлеген яхшылыкка яманлык булып кайткан җаваптан туган хаксызлык, язмышка үпкә тәшкил итә. Шигырь тукымасында үлем һәм хыянәт тулы дөньяда яшәү үлем белән бер, ә

инде халык күңелендә калу иң олы жиңү ул дигэн идея уздырыла, лирик герой ирек, әнкән янында, сөйгәнең белән бергә булу – бәхет, ә илеңә тугрылыклы калып үлүнен яшәүне раслаучы дәлил икәнлеген ассызыклый. Шагыйрь тәне үлгәннән соң да үзенең рухи жимешләрендә яшәячәген, «кызыл гөл, елга» булып калкачагын уйлап, юаныч, фажигале язмышына таяныч таба.

Аерым шигырьләрдә дошман образы фашист кебек төгәлләшеп, югары мәдәниятле, акыллы немец халкының фашизм колына эверелүе фажига буларак кабул ителә. «Алман илендә» (1944), «Катыйльгә» (1943), «Вәхшәт» (1943), «Бүреләр» (1943), «Кол» (1943), «Хөкем алдыннан» (1943), «Таш капчык» (1943) кебек фашизмга бәя булып яңыраган шигырьләр нәкъ менә шундый фикер белән сугарыла. Мәсәлән, «Бүреләр» (1943) шигырендә үз-үзе белән каршылыкка кертелгән бүре метафорасы дошманны бәяләүгә юнәлтелә. Божралы композиция ярдәмендә бүреләрнең кешеләрдән ерткычрак булуы турындагы беренче строфадагы фикер соңғы строфада кешенең аңардан да явызрак булу мөмкинлеген күрсәтә:

*Кешеләр сугыша, кан коя,
Киселә меңнәрчә гомерләр.
Төн буе улашып якында
Иснәнеп йөриләр бүреләр.
Бүреләр,
Ah, ләкин бүреләр
Бу кадәр ук ерткыч түгелләр.*

«Вәхшәт» (1943) шигыре дә шундый ук эчтәлек белән сугарылган: фашистларның, аналарны, балаларны кырга куып, атып үтерүләре кичереш үсешенең сәбәбе булып тора:

*Ул сарыла шашкан анасына,
Нәни күңеле сизә, күрәсең!
– Аталарап бит, энием, яшер мине,
Энием, бәгърем, килми үләсем!..*

Көннең яңғырлы булуы, болытларның жиргә иелүе, елгаларның үкереп агуы, бу вәхшәткә «*түзә алмаган жыр-ананың, тешләрен кысып, үксеп жылавы, көзге урманның шашып шаулавы, жыл сыйзыруы*» кебек әдәби детальләр хисне көчәйтүгә юнәлдерелә. «*Үзем күрдем*» гыйбарәсен кабатлау вәхшилекнен көчен арттыруга, эмоциональ тәэсирлелекне көчәйтүгә хезмәт итә. Якты, тугрылыклы үлем шушы вәхшилекне жиңә алышдай көч югарылыгына күтәрелә. Дошманга нәфрәт белән сугарылган мондый әсәрләрдә фашизмга бәя биру һәм лирик геройга үз кичерешләрен тирәнрәк ачу максатыннан катыйль («*Катыйльгә*»), шакшы куллар, канга туймас Гитлер, фашист этләре («*Дошманга каршы*»), кызыл күзле, юеш танаулы жәллад («*Хөкем алдыннан*»), зур борынлы, ямъсез бакыр күзле («*Вәхшәт*») кебек натуралистик образлар, сүз-сурәт, эпитетлар өстенлек ала, «*Моабит дәфтерләре*»нен үзенчәлекле лексик катламын тәшкил итә.

Батырлык мотивы шигырьләрдә еш кына мифологик мотивлар, образлылык ярдәмендә белдерелә. Мәсәлән, «*Ана бәйрәме*» (1943) балладасында әкияttәгечә өч ул, аларның икесе яуда башын салу, «*алмаз кылышлы*» өченче улның жиңеп кайтуы, хәбәр китерүче жыл һәм күгәрчен, кайгыдан суқырайган ананың күзләре ачылу кебек мотивлар ил өчен көрәшне данлауга хезмәт итә. «*Сандугач һәм чишмә*» (1942) балладасында аллегорик образлылык шулай ук ил өчен үлү фикерен калкыта. «*Кызыл ромашка*» (1942) балладасында батырлык иң югары кыйммәт дәрәжәсенә куела. Халык мифологиясеннән килүче образларны ил белән бәйле уйнату тагын да көчәя. Құп кенә шигырьләрдә «*иіл*» төшенчәсенең милли эчтәлеге калкытыла. «*Туган илем, якты өем*» дип белдерүче лирик геройның аны сагынуы, ашқыну–омтылыши карлыгач, алтын балық, көмеш яллы житеz аргамак кебек милли–мифологик образлар белән янәшәлектә китерелә. Сандугач һәм чишмә, ромашкалар, күгәрчен, жыл, кош, гәл кебек образлар, Көрәшче–егет образын тудыручы детальләр төсендә акбүз ат, алмаз кылыш, тояк тавышы, көмеш саплы кылыш кебек таныла торган берәмлекләр ил образының милли аңланылышина китерә. Шуның белән янәшәдә шагыйрьнең «*Моабит дәфтерләре*» циклында

Ана башлангычын мифлаштыру күренеше, туган ил – табигать – туган жир – ана чылбыры пәйда була. «Шагыйрь» (1942), «Юллар» (1943), «Яшь ана» (1943) кебек шигырьләрдә Ана образы туган ил, кешелек башлангычы белән тәңгәлләштереп сурәтләнә.

Моңа кадәр Жәлил әсәрләренең үзәгендә торган архетипик герой–көрәшче образы да өр–яңа статуста күренә: илне яклап көрәшкән батыр, тугры сугышчы; шагыйрь–герой. Мәсәлән, «Шагыйрь» (1942) шигырендә ул язганнары белән давылны жинүгә өлеш керткән гадәттән тыш кеше кебек тәкъдим ителә. Э инде «Була кайчак» (1943), «Жырларым» (1943) кебек шигырьләрдә ил өчен корал тотып көрәшкән, жырлары белән меннәрне көрәшкә күтәргән каһарман, гомерен, иҗатын, үлемен ил азатлыгы өчен дип белдергән юлбашчы төсендә пәйда була.

Энэ шулай М.Жәлил иҗатын мотивлар төрлелеге ноктасыннан күзәтеп-бәяләп чыгу аның лирикасының үсеш юлында берничә этапны үтүен ачыкый, үсеш процессындагы күчеш-тирбәлешләрне дәлилли. Ул әдәбиятка яңа тормыш төзү хакындагы олы бер миф тудырылу вакытында килә һәм ил, көрәшче һәм байрак мифологик образлары М.Жәлил шигъриятендә шушы мифның аерылгысыз өлешләре кебек урынлаша. Ләкин шагыйрьнең халық авыз иҗатына мөрәжәгате, татар әдәбияты өчен традицион образларны идеологик–мифологик образларның детальләре төсендә қуллануы сәяси схематизмны атлап чыгарга ярдәм итә. Әлеге үзенчәлекләр барысы да М.Жәлил иҗатының идеологик эчтәлеккә генә сыешмавы, тар кысаларда калмавы хакында хәбәр итә. Нәтижәдә Жәлил шигърияте милли–шәхси эмоциональлек белән өретелә, аның тәэсир көче чиктән тыш арта. Шундый ук күренеш лиро–эпик әсәрләр материалында да аермачык. «Моабит дәфтәрләре»ндә шагыйрь, идеологик чикләрдән узып, гомумкешелек кыйммәтләре хакында жырлаучыга әверелә. Муса Жәлилнең иҗатчы буларак бөеклеге дә шунда.

Сораулар һәм биремнәр.

1. Шагыйрьнең тоткынлык чоры иҗатында нинди мотивлар урын ала?

2. Муса Жәлилнең токынлық чоры ижатында фәлсәфә үзгәрешен аңлатығыз.

3. Муса Жәлилнең токынлық чоры ижатында милли нигезләргә борылыш нинди үзенчәлекләр аша чагылыш таба?

Әдәбият исемлеге.

1. Галиуллин Т., Гафиятуллина Н. Керсез йөрәк монологы / Т.Галиуллин., Н.Гафиятуллина // Жәлил М. Әсәрләр. – Казан: Мәгариф, 2004. – Б. 5-20.

2. Зәнидуллина Д. М.Жәлил ижатында мифологик образлар / Д.Зәнидуллина // Муса Жәлил: ижаты һәм батырлыгы. ХХI гасырдан караш. – Казан, 2007. – 69-73 б.

3. Зәнидуллина Д., Йосыпова Н. ХХгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: ХХ йөзнең беренче яртысында татар әдәбияты. – 230 б.

4. Кашшаф Г. Муса Жәлил / Г.Кашшаф. – Казан: Таткнигоиздат, 1961. – 425 б.

5. Мостафин Р. Өзелгән жыр эзеннән / Р.Мостафин. – Казан: Тат.кит.нәшр., 1982. – 464 б.

Тема 3. ХХ гасырның икенче яртысы татар поэзиясе контекстында

Хәсән Туфан ижаты (1900 – 1981).

Лекция 1

Аннотация. Лекциядә Х.Туфанның тормыш юлы турында мәгълүмат берелә, токынлық чоры ижатының төп үсештәндәнцияләре ачыклана. Токынлык елларында язылган шигырьләрендә мотивлар үзгәреше, лирик герой берелеше, образ-детальләр, аларга салынган мәгънәләр тиңшерелә, шигырь төзелешенә алыш килгән яңалыгы билгеләнә.

Ачкыч сұздар: лирика, мотив, лирик герой, строфа, образ, деталь.

Теманы өйрәнүгә методик кинәшләр. Лекциядә темага кагылышлы төп фәнни-теоретик мәгълүмат берелә. Шуннан соң мөстәкыйль эш буларак

бирелгэн сорауларга телдән җавап бирергэ эзерләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгэн тәкъдим ителә.

Лекциянең планы:

1. Хәсән Туфанның тормыш һәм иҗат биографиясе.
2. Шагыйрьнең тоткынлык чоры иҗатында мотивлар төрлелеге , шигырь техникасына керткән яңалығы.
3. Мотивлар төрлелеге, образ-детальләр, аларга салынган мәгънә бөтенлелеге h.б.

Татар поэзиясенең классик шагыйре Х.Туфан – XX йөз әдәбият мәйданында үз мәктәбен булдырган, классик иҗаты белән узган гасыр шигъриятендә тирән эз калдырган, милли сүз сәнгатен сүз-сурәт һәм фикер, сәнгатьчәлек ягыннан баеткан сүз осталарының берсе. Хәсән Фәхри улы Туфан 1900 елның 27 ноябрендә (яңа стиль белән — 9 декабрьдә) элекке Казан губернасының Чистай өязе Аксубай волосте (хәзерге Татарстаның Аксубай районы) Иске Кармәт авылында урта хәлле крестьян гайләсендә сигезенче бала булып дөньяга килә. Булачак шагыйрьнең әтисе Фәхри абзый, иген игүдән тыш, сәгать төзәтү, пыяла қую, тимерчелек кебек эшләр белән шөгыльләнә һәм бу һөнәрләргә балаларын да өйрәтә. Моның өстенә, аның өлкән уллары, һәр елны Себер һәм Урал якларына китеп, шахтада да эшләп кайта.

Хәсән укырга-язарга әтисеннән һәм үзлегеннән өйрәнә, ә 1905 елгы революциядән соң Кармәттә мәктәп ачылгач, шунда йөреп укий башлый. 1914 елның язында ул Тобол губернасының Ахман авылында жири алып урнашкан абыйлары янына китә һәм жәен алар белән бергә бакыр колчеданы руднигында эшли. Шул елның көзендә абыйлары аны Уфага «Галия» мәдрәсәсенә укырга жибәрәләр. Үз чорының алдынгы уку йортларыннан саналган бу мәдрәсә X. Туфанның белем даирәсен киңәйтүгә һәм әдәби иҗат эшенә тартылуына унай йогынты ясый. Шунда ул Г. Ибраһимовтан әдәбият дәресләре тыңлый, шул ук мәдрәсәнең шәкерте Ш. Бабич оештырган түгәрәккә йөреп, шигырь серләренә

өйрәнә, әдәби кичәләрдә С. Рәмиев, М. Гафури, С.Сүнчәләй кебек
шагыйрьләрнең чыгышларын ишетә.

Жәйге каникул вакытларында яшүсмер еget, укуын дәвам итәргә акча юнәтү өчен, Урал рудникларында шахтер, сәгать төзәтүче, Лысьва металлургия заводында токарь булып эшли. 1917 елның Февраль көннәрен, аннары Октябрь революциясен ул шунда, Лысьва заводында, каршылый. 1918—1924 елларда X. Туфан Урал һәм Себер мәктәпләрендә балалар укыта. 1924 елның жәенде Казанга килә һәм 1928 елга кадәр Н. Нариманов исемендәге 17 нче номерлы Бишбалта мәктәбенде уқытучылык хезмәтен дәвам иттерә. 1928 елның язында X. Туфан Кавказ һәм Урта Азия якларына жәяүле сәяхәткә чыгып китә. Бу ике елга сузылган сәяхәте вакытында ул төрле халыкларның тормышлары белән якыннан таныша, халық иҗаты әсәрләрен өйрәнә, ашуглар, ақыннар белән очрашып сөйләшә. Болар һәммәсе шагыйрь иҗатын яңа темалар, яңа хисләр белән баста.

Сәяхәттән кайткач, X. Туфан 1930 — 1934 елларда Татарстан радиокомитетында әдәби һәм музыкаль тапшырулар редакторы, аннары 1937 елга кадәр «Совет әдәбияты» (хәзерге «Казан утлары») журналының жаваплы секретаре булып эшли.

1940 елның 18 ноябрендә Туфан кулга алына һәм ел ярым Черек күл төрмәсенең ялғыз камерасында утыра. 1942 елның 7 мартаңда үлемгә хөкем ителә, ике айдан соң үлем каrary 10 ел каты режимлы колониядә утыру белән алмаштырыла. Шагыйрь төрле лагерьларда ин авыр эшләрдә эшли, 10 елын тутырганнан соң, Себергә гомерлеккә сөргенгә җибәрелә. Жепшеклек алыш килгән үзгәрешләр тәэсирендә, 1956 елның жәенде X.Туфан азат ителеп, Казанга кайта һәм гомеренең соңғы көннәренәчә шунда яши.

Совет әдәбиятын үстерүдәге хезмәтләре өчен Хәсән Туфан ике тапкыр (1970, 1980) Хезмәт Кызыл Байрагы ордены белән бүләкләнә, ә «Сайланма әсәрләр» (Казан, 1964) китабы өчен ана 1966 елда Татарстан АССРның Г.Тукай исемендәге Дәүләт премиясе бирелә.Хәсән Туфан 1981 елның 10 июнендә Казанда вафат була.

Х.Туфан әдәби мәйданга сүз сәнгатенең яңа үсеш юлларын эзләп, шартлы алым-сурәтләргә урын биргән, имажинизм, футуризм кебек модернистик ағымнар, алымнар белән мавыккан, һәр яктан яңалыкка омтылган 20 нче елларында аяк баса һәм үзенең иҗат юлында берничә баскыч, этапны үтә.

Туфанның токынлык чоры иҗаты поэтик яктан камилләшә, фәлсәфә һәм сурәтлелек жәһәтеннән яңа югарылыкка күтәрелә. Әгәр утызынчы еллар эпостан лирикага күчү белән характерланса, 40-50 нче еллар лирикасы, лирик табигатен һәм төп үзенчәлекләрен саклаган хәлдә, фәлсәфи яктан тирәнәю, мотивларның үзгәреү белән билгеләнә. Үз фикерен укучыга житкерү максатыннан Туфан тирән эчтәлекле, күпмәгънәле метафора, символлардан файдалана яки үз тормышына, язмышына кинаяле бәя бирә; чор кешесенең яшәешен аерым бер шәхес, нигездә, лирик герой язмышы, аның хәсрәте, рухи кичерешләре аша житкерә һәм татар поэзиясен чын мәгънәсендә камил, тирән эчтәлекле лирик үрнәкләр белән баéta.

Шушы еллар аралыгында шагыйрь иҗатындагы форма эзләнүләре бишьюллыкта беренче һәм бишенче юлларның кабатлануына корылган яңа тип строфага мөрәжәгать итүдә чагыла. «Гөлләр инде яфрак яралар» (1945), «Иртәләр житте исә» (1944), «Халыклар капкасы янында» (1947), «Кая шулай ашыгасың, йөрәк?» (1953) кебек шигырьләре шул калыпка салып иҗат ителә, беренче һәм соңғы юлларның кабатлануы лирик герой кичерешен, автор фикерен көчәйтүгә хезмәт итә. Эчтәлек яңарышы исә фәлсәфи рухның көчәюенә totasha.

Туфанның бу чор иҗатында төп темалар буларак заман фажигасе, халык язмышы, мәхәббәт темалары урын ала; өч төп мотив – *фажига һәм шул фажига тудырган хәсрәт*, үкенеч һәм шуңа бәйле тугансагыш мотивлары – әсәрләренең үзәген тәшкүл итә, нигездә, алар туган як / чит жир, ирек / ирексезлек (токынлык) оппозицияләре аша төгәлләшә.

Туфанның бу чор иҗатын *хәсрәт мотивы* кисеп үтә, лейтмотивка әверелә. Мәсәлән, «Ағыла да болыт ағыла» (1951) шигырендә хәсрәт мотивы алга чыга. Туган жиреннән аерылырга мәжбүр ителгән лирик герой һәм

тирэлекне гэүдэлэндерүче битараф болыт мөнэсэбэтлэре аша жэмгяятынен, тирэ—юнъдэгелэрнең шэхес культы алыш килгэн үзгэрешлэрне күрмэмешкэ салышуна хэсрэлтэнү сиземлэнэ. Хэсрэт мотивының үзэген тэшкил иткэн лирик герой белэн гомернең узуын, язмышны гэүдэлэндерүче болыт образлары ирек белэн ирексезлекнен билгелэрэнэ өверелэ. «Нэрсэ өйтер туганнарыма?» риторик соравының, «агыла да болыт агыла» тезмэсенең кабатлануы композицион яктан шигырьне туплап торучы принцип нэм фокус хэмэтен үтэсэ, икенчे яктан хэсрэтнең дэрэжэсэ көчөюне тээмин итэ, хэтта интонация үзгэреше, гомер юлына иронияле бэя дэ шул максатка юнэлтелэ:

*Роман кебек күңелле син, юл!
Азмы синдэ гомер уздырдым,
Ничэ кием чабата синдэ,
Ничэ кием итек туздырдым!
Роман кебек күңелле син, юл!*

*Э син, яңыр, иска тошермэ
Итегемнең ничек икэнен....
Яланаяк килдем дөньяга,
Шулай гына, бәлки, китәрмен,
Э син, яңыр, иска тошермэ!*

Шуши чорда ижат ителгэн «Илдэ нилэр бар икэн?» (1944) шигыре дэ якыннарыннан аерылган, изоляциядэгэ кешенең үзен каһэрлэгэн ил язмышын кайгыртып хэсрэлтэнүенассызыклый, хэсрэт мотивын үзэkkэ ала. Хэсрэт мотивы, лирик геройның сагыш белэн өретелгэн эрнү хисе үзгэрешсез сакланса да, сэбэплэрнең төрлелэнүе կүзгэ ташлана, бу исэ Туфанның күңел фажигасен бербөтен күзалларга ярдэм итэ. Лирик геройның билгесезлектэ яшэве, ялгызлыгы, өметлэренең акланмаячагын белү үзе дэ илнең фажигасе дэрэжэсенэ кадэр үстерелэ:

*Илдэ нилэр бар икэн:
Юллар зәңгэр кар микэн?*

*Навадагы алсу шәүлә
Пожар микән, таң микән?
Илдә ниләр бар микән?*

Шигырынен беренче строфасында ук кулланылган зәңгәр кар, пожар, таң образлары, кабатланып, символ дәрәжәсенә житкерелә: *зәңгәр кар һәм таң* лирик геройның якты киләчәккә өметләрен, *пожар* илдә барган канлы вакыйгаларны символлаштыра. Шагыйрынен «Авырган минутларда» (1942), «Хәят» (1942) h.б. шигырыләрендә дә жәмғиятънен кешелексезлеген, ижтимагый-сәяси вазгыятыне «эзоп» теле аша тасвирлау урын ала.

«Гәлләр инде яфрак яралар» (1945), «Каеннар сары иде» (1942), «Чәчәк сибелә жилдә» (1947), «Тынма, давыл» (1951), «Моабитны күрдем төшемдә» (1947), «Сугыш» (1947) кебек шигырыләрне *фажига мотивы* берләштерә, боларда үзәк мотив сугыш образы ярдәмендә ачыла һәм Туфанның үз язмышын чагылдыру яки ярдәмче мотив буларак урын алган идеологиягә бәя бирү чарасына әверелә. Мәсәлән, «Чәчәк сибелә жилдә» (1947) шигырендә ике қулын артка қуеп, кешене атарга алыш бару сурәте аша шәхес культиның фажигасе, яңа каберлекләр күренеше күз алдына бастырыла. Кешене табигатьнен бер кисәге итеп қарап, Туфан бу фажигагә киләчәк гасырлар күзлегеннән, гуманизм ноктасыннан бәя бирә.

Бәхет / хәсрәт каршылығына корылган «Каеннар сары иде» шигыре дә кеше һәм табигать образларын янәшә күя, төп мотив каеннар, гәлләр, астралар кебек аллегорик образлар аша житкерелә, сары – кайғы янәшәлеге автор фикерен көчәйтүгә юнәлтелә. Шагыйрь тормышның кайғылы чагын сурәтләү объекты ясый: табигаттәге көз, салкынлық, күңелсезлек кеше тормышына янәшә бирелә, әсәрнең үзәгендәге эти, сабый кебек үк, аллегория ярдәмендә аңлатылган кешеләр дә кайғыда. Шул аллегорик, символик сурәтлелек аша житкерелгән фәлсәфи идея болай формалаша: ил кайғылы вакытта хәтта сабый балалар да бәхетсез.

Шагыйрынен «Сина» (1953), «Тамчылар ни диләр?» (1957), «Бәхет» (1956), «Кайсығызының қулы жылы?» (1956) h.б. қүңел лирикасына мәнәсәбәтле

шигырьләрендә *фажига мотивы* сөйгәнен югалтуга бәйле формалаша. Мәсәлән, «Кайсығызының кулы жылы?» (1956) шигырендә хатынының үлеме төрмә газапларыннан жаңы өшегән, хәсрәт эчендә яшәгән лирик геройның халәтен тирәнәйтә. «Вулканнарга керер идем, шундадыр ул... дисәләр» тезмәсе хәсрәтнең дәрәжәсен чагылдырып, аның түзеп булмастай икәнлеге хакында сөйли. «Сиңа» (1953) шигырендә сөйгәнен югалткан лирик геройның сагыш хисен көчәйту өчен шагыйрь чагыштыру куллана: лирик герой язның чәчәкләр калдырып китүеннән дә сагышлана, инде сөйгәне өчен сагышлану икеләтә тирән. Чагыштыру бу өлештә катлаулы сурәт төсен ала: моның өчен автор «яз»ны жәнландыра, «сиңа» карата да, «яз»га карата да «китте» фигылен файдалана-кабатлый, «дә» кисәкчәсе шулай ук «син» һәм «яз»ны янәшә күя, «ядкарь» һәм «истәлек» синонимнары, «чәчәкләр» һәм «төсөң» сүзләренең контекстуаль синоним булып килүе дә шуши максатка хезмәт итә. Гипербولا (ничә тапкыр үттем жир шарының орбитасын), һәм соңғы юлдагы кабатлау (табалмадым, табылмадың) сагыш хисен иң югары ноктага – гәжизлеккә житкерә. Лирик герой, сөйгән кешесе саубуллашып киткән булса дип, сагышыннан юану эзли. «Тамчылар ни диләр» (1957) шигырендә лирик герой үткән тормышын күздән кичерә, хатынының эштән куылып та, газиз кешесеннән баш тартмавын, доңор булып – кан биреп, вафат булуын сөйли. Лирик геройның фажигасе, шуның тәэсирендә туган сагышы, үкенеч хисләре тамчы-тамчы эзләр кебек өзек-өзек детальләр, символлар, кинаяләп сөйләү, шигъри сурәтләр куплеге аша тирәнәйтелә.

Илленче елларның икенче яртысында татар шигъриятен иҗтимагый-фәлсәфи шигырьләргә баеткан «Киек казлар» (1956), «Битараф ай» (1956), «Эстафета» (1956), «Сөйли торган материя» (1953), «Сүз күшасы килә талларга» (1956), «Кая шулай ашыгасың, йөрәк?» (1953) кебек фәлсәфи лирика үрнәкләрен үкенеч һәм шуңа бәйле туган сагыш мотивы берләштерә. Аккош («кырда ике ак канат ята»), гүзәл миләүшә («Сөйли торган материя»), таллар («Сүз күшасы килә талларга») образлары аша кеше гомеренең кыйммәте, яшәү мәгънәсе, тарихи вакыйгаларның кеше язмышына тәэсире хакындагы

уйланулар житкерелә, үкенеч, шуңа бәйле туган сагыш мотивы алға чыга. Бұ шигырьләр тормышның тажы — кешенең газаплар, фажигаләр аша кешелекле булып калырга омтылуы хакында сөйли. Әйтік, Х.Туфанның «Киек казлар» (1953) шигырендә автор шәхес культы, сугыш газапларын кичкән буынны (без) һәм киек казларны янәшә күя. Казлар китү тудырган әрнү хисе тулы бер буынның кичергән газаплары тудырган кайғы хисенә кадәр үсә. Шигырь илдәге кешеләрне мәжбүри туган жирдән аеру вакытын исқә ала, ул заманнар үтте дип ышану — якты моң (хис) үзәккә куела.

«Сөйли торган материя» (1953) шигыре «гүзәл миләүшә» күреп туктап калған юлчының өзчәккә мәрәжәгате, риторик әндәше белән башлана. Шагыйрь миләүшәне кешегә хас сыйфатлар белән бизи, җанландыра, кеше дә, гәл дә - матдә:

*Ничә миллион гасыр үтте инде
Безнең шуышы жырга килгәнгә...
Син бер ғөлгә инде әверелгәнсең,
Ә мин менә кеше дигәнгә, - дип яза.*

Шигырьнең икенче өлешендә лирик герой үз мәхәббәте хакында сөйли башлый, беренче өлештәге соклану хисе сагыну, сагыш белән алмашына. Ләкин бу ике өлеш сәбәп-нәтижә бәйләнешендә: өзчәк мәхәббәте турында сөйләгән лирик герой, үз мәхәббәтен исқә төшереп, табигать белән кешене тагын бер кат тигезләп күя. Табигать тә, кеше дә - матдә, яраты белә, матур... Ләкин соңғы юллар аерманы да күрсәтә һәм фәлсәфи мәгънә ала: без бертуған, ләкин кеше сөйли, сагына, жырлый белә, ди шагыйрь. Шул рәвешле, шагыйрьнең 40-50 нче еллар лирикасы фәлсәфә, тирән лиризм, тотқынлық газабын кичерүче лирик геройның хис-кичереше аша яктыртылған ельязманы хәтерләтә.

Сораулар һәм биремнәр.

1. Хәсән Туфанның тотқынлық чоры ижатына нинди үзенчәлекләр хас?
2. Шагыйрьнең тотқынлық чоры ижатында нинди мотивлар урын ала?

3. Шагыйрьнең тотқынлыкчоры ижатында шигырь калыбына керткән яңалыгын аңлатығыз.

Әдәбият исемлеге.

1. Галиуллин Т.Ақыл һәм жан берлеге // Шәхесне гасырлар тудыра: Әдәби тәнкыйть, хикәяләр. — Казан: Тат.кит.нәшр., 2003. —192б.
2. Гафиятуллина Н. Ак чәчәк аткан ижат... / Н.Гафиятуллина // Мәйдан. – 2006. - № 2. – Б.87-92
3. Занидуллина Д., Йосыпова Н. XXгасыр татар әдәбияты тарихы: дәреслек / Д.Ф.Занидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.
4. Сабиров Р. Шигырьләрдә — минем йөрәгем.... / Р.Сабиров. – Казан: Школа, 2006. – 186 б.

Лекция 2

Аннотация.Лекциядә X.Туфанның тотқынлыктан соңғы чор ижатының төп үсештенденцияләре ачыклана. 1960-80 нче елларда язылган шигырьләрендә мотивлар үзгәреше, лирик герой бирелешетикшерелә, образ-детальләр, аларга салынган мәгънәләр ачыклана.

Ачкыч сүзләр:лирика, мотив, лирик герой, образ, деталь.

Теманы өйрәнүгә методик кинәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә эзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Хәсән Туфанның тотқынлыктан соңғы еллар ижаты: мотивлар төрлелеге, үсеш-үзгәреш тенденцияләре.
2. Шагыйрьнең бу чор шигъриятендә ижат мотивының бирелеше, Тукай турындагы шигърияткә керткән яңалыгы һ.б.

Билгеле булганча, алтмышынчы еллар татар поэзиясенең бер тармагын салмак лирика тәшкіл итә, аның үсеш-үзгәрешенде дә Х.Туфан ижаты өhемиятле урын tota. «Салмак лириклар» ижатына эчке уйлану, лиризм, гади hәм традицион шигъри сөйләмгә өстенлек бирү хас; аларны сүз сәнгатенең үткән, бигрәк тә халық жыры, Тукай традицияләренә таяну, әхлакый яңаруга омтылыш якынлаштыра. Бу юнәлештә үткән традицияләрне саклап, буыннарга житкерү теләге көчәя, еш кына традицион әхлаклы авыл яшәше шәһәр тормышыннан өстенрәк куела. Элеге билгеләр үзләре үк Х.Туфанның алтмышынчы-сиксәненче ижатын характерлый. «Гомер эзләрен буйлап» (1969), «Кармәт истәлекләре» (1970), «Еракларга алып киттеләр» (1967) кебек шигырьләрендә үзенең яшьлек елларын сагынучы, үткәннәргә бәя бирергә тырышучы, «Талантлы син, кеше туганым» (1959), «Һиндстанны эзлим» (1956), «Тугызынчы дулкын» (1962), «Якыная бара» (1961) кебек әсәрләрендә кешенең табигать белән бәйләнешенә мәнәсәбәттә гомумән кешелек яшәшенең төп фәлсәфи кануннарын аерып алырга омтылучы лирик герой алгы планга чыга, үткәннесагыну мотивы үзәккә куела. Бу елларда ижат ителгән мәхәббәт лирикасында да шушы мотив көчле бирелә.

Х.Туфанның алтмышынчы еллар ижатында бер тармакны милләт тарихында тирән эз калдырган шәхесләр образларын яктырткан әсәрләре били, шагыйрь аеруча Тукай образына еш мөрәҗәгать итә. «Наман шулай», «Халык тәсе», «Без һаман бергә», «Язғы авазлар», «Чәчәкләр китерегез Тукайга» (1966), «Кулын канга батырса да» (1968) кебек әсәрләре Х.Туфан ижатында яңа мотив – *ижат мотивы* пәйда булуын хәбәр итә. Шагыйрь каләм, сүз көчен югары күтәрә, Тукайны ижат югарылығы символы итеп қуя, Тукай образын бизәүдә сакральләштерү, изгеләштерү тенденциясе тоемлана. Элеге мотивка мәнәсәбәтле шигырьләрендә үзенчәлекле күренеш: социологик юнәлешне тулаем кире кагып, ижтимагый-әдәби әчтәлекне берләштерү күзәтелә. Каләм иясе һәм сәясәтчеләрне янәшә куеп, шагыйрь халыкның төп әйдаманнары – шагыйрьләр дигэн нәтижәгә килә, шагыйрь образына бәйле рәвештә,

сәнгатьнең изге вазифа-бурычлары турында фикер әйтеді. Х.Туфан шулай әдәбиятның тормыш-яшештәге урынын хэтта хакимият баскычыннан югары күтәрергә тели. Шул юлда әдәби мираска мөнәсәбәт хакында уйлануларның матур үрнәге буларак «Чәчәкләр китерегез Тукайга» (1966) шигыре мәйданга килә. Шатлык - рәнжү - өмет рәвешендә кисken өч өлешкә аерылып торган шигырыне бербәтенгә чәчкә символы жыя, туплый. Символның бер мәгънәсе чәчкәне халыкның сөйгән улына сәламе, тирән ихтирам һәм чикsez хөрмәт, игътибар билгесенә эйләндерә. Шуның белән янәшәдә чәчәкләр - Тукайның мәңгелеге символы да, ә ул буынара бәйләнешне тәэммин итүчеләр - яшьләр. Шунда аларның шагыйрьгә игътибары бер үк вакытта матурлык та булып кабул ителә.

Туфанның А. С. Пушкинга атап язылган «Кулын канга батырса да... » шигырендә дә иҗат мотивы тотрыкли. Шигырь тукымасында милли азатлык идеяләре Пушкин, Тукай иҗатлары белән бәйләп куела. Эдәби катлам әдәбиятның ижтимагый дәрәҗәсен күтәрергә омтыла, моның өчен шагыйрьләр һәм хакимнәр – дәүләт эшлеклеләрен янәшә куеп чагыштыра, беренчеләренең өстен булуын раслап, халыкның төп әйдаманнары – шагыйрьләр дигән нәтижәгә килә. Социологик кыйммәтләрне кире кагучы катлам моны һич тә аксиология ноктасыннан гына эшләми, бәлки, милли-ижтимагый аспектны үзәккә куя. Эсәрдә, бердән, ике шагыйрьнең дә милли азатлык яулап алууда терәк булулары күрсәтелсә, икенче яктан, сәнгать иреге хакында сөйләнелә. Әнә шулай иҗат, сәнгатьнең изге вазифа-бурычлары турында фикер калка.

Аерым әсәрләрендә сәяси, ижтимагый характерлы тәнкыйть көчле чагылыш таба, бу төркем әсәрләрдә шагыйрь иҗатының утызынчы елларында пәйда булган *сәяси барышка бәя мотивы* кабат яңара. Мәсәлән, Х.Туфанның «Сез кая барасыз, йолдызлар?» (1953-67) шигырендә метафора-символлар, эзоп теле аша жәмғыяткә, сәяси системага бәя урын ала, кешенең үз-үзен таныш-белү мәсьәләсе төп проблема буларак күтәрелә, әсәрләр үзәгенә «без нигә мондый?» кебек сораулар куелып, тормыш гаделсезлеге тудырган борчылу, үкенү хисе эчтәлеккә үтеп керә. Х.Туфан битараф йолдыз, жил, кибән, итек

символларына күпмәгънәлелек биреп, сәясәт, илдәге тоталитар система образын тудыра:

*...Эзне кая, итекне дә хәтта
Күрөп булмый... Шундый караңғы.
Күктәгеләр күрми минем хәлне,
Ә мин күрәм, күрәм аларны...*

*Жәмелдәмә, исқә төшермә лә!
Ансыз да бит
Хәтердә минем:
Без Казанга: «Сау бул» – дигән төндә
Син болытлар артында идең,
Болытлар артында...*

Шигырьдә лирик геройның әрнү хисенә илдәге сәяси вәзгыять, утызынчы еллардан үзгәрешсез диярлек калган тәртипләр сәбәп булып килә, болыт образы нәкъ менә шул эчтәлектә әсәр тукымасында урын ала. Юану өлешенең булмавы, сыйлануның даими дәвамлылығы шагыйрьнең киләчәк өчен борчылуын, өметсезлеген искәртә.

Һәр строфасы диярлек аерым тезмәләр кабатлануына корылган «Ни булды сиңа?» (1956) шигыре сәяси барышка бәя мотивын Идел образына мәнәсәбәтле житкерә. «Син нигә уйчан бүген - Син, никтер, уйчан бүген» дип Иделгә — илгә эндәшүче лирик герой мондагы тәртипләрне борчылу сәбәбе итеп саный. «Ни булды, Идел, сиңа?» юлының кабатлануы әлеге борчылу хисен тагын да көчәйтә, әйтерсең лә, Идел уйчанлығының сәбәбен белмәү лирик геройны тынгысызлый. «Яраса, сөйлә миңа» тезмәсен аерып, әлеге сәбәпне әйтергә ярамаска да мөмкинлегенә игътибар юнәлтелә.

Шул рәвешле, Х.Туфан ижатында якты киләчәккә ышаныч, шул юлда көрәш, аерылу, сәяси брышкада бәя, хәсрәт, фажига һәм үкенеч, иҗат, үткәнне сагыну мотивлары инләп ала. Шагыйрь поэзиясенең үзәгендә үз кичерешләре аша халык язмышын житкерүче, аның бүгенгесе һәм киләчәгә өчен борчылучы,

кешелекнен яшәеш кануннары хакында уйланучы, эзләнүче, иҗатның төрле этапларын, үсеш-үзгәреш баскычларын бер ноктага туплаучы лирик герой тора. Элеге сыйфат-үзенчәлекләр үзләре үк Х.Туфан иҗатының байлыгы, күпкырлылыгы хакында сөйли, XX гасыр татар поэзиясен баета.

Сораулар һәм биремнәр.

1. Хәсән Туфанның 1950 нче елларда иҗат ителгән шигырьләрендә фәлсәфә бирелешен аңлатыгыз.
2. Шагыйрьең тоткынлыктан соңғы чор иҗатында нинди мотивлар урын ала?
3. Хәсән Туфанның тоткынлык чоры иҗатында милли нигезләргә борыш нинди үзенчәлекләр аша чагыштыш таба?

Әдәбият исемлеге.

2. Галиуллин Т.Акыл һәм җан берлеге // Шәхесне гасырлар тудыра: Әдәби тәнкыйть, хикәяләр. — Казан: Тат.кит.нәшр., 2003. —1926.
1. Гафиятуллина Н. Ак чәчәк аткан иҗат... / Н.Гафиятуллина // Мәйдан. – 2006. - № 2. – Б.87-92
2. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.
3. Сабиров Р. Шигырьләрдә — минем йөрәгем.... / Р.Сабиров. – Казан: Школа, 2006. – 186 б.

Тема 4. Бөек Ватан сугышы еллары (1941-1945) татар прозасы (гомуми күзәтү)

Лекция 1

Аннотация. Лекциядә Бөек Ватан сугышы елларында (1941-1945) әдәби-мәдәни барыш, сугыш еллары татар прозасында юнәлешләр, иҗат агымы, жанрлар өйрәнелә.

Ачкыч сұздар: иҗат агымы, жанрлар, хикәя, нәсер, очерк.

Теманы өйрәнүгэ методик киңәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергэ өзөрләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. Бөек Ватан сугышы елларында (1941-1945) әдәби-мәдәни барыш.
2. Сугыш еллары татар прозасында юнәлешләр.
3. Соцреалим иҗат агымы: сугыш чоры прозасында тоткан урыны.
4. Яшәеш фәлсәфәсен сугыш темасына төреп биргән хикәяләрдә яшәү / үлем бинар оппозициясе.
5. Сугыш чоры прозасында жанрлар (нәсер, хикәя, очерк).

Бөек Ватан сугышы елларында татар әдәбияты сугыш вакыйгасы куйган таләпләргә җавап бирә. Бу елларда татар прозасы *ике юнәлештә* үсә.

Беренче – әйдәп баручы юнәлешне 1917 елдан соң сәяси тормыштагы үзгәрешләр һәм ижтимагый вазифаларның эчтәлеге яңаруы нәтиҗәсендә **яшәп килүче идеология шартлары әзерли**. Билгеле булганча, әлеге вәзгыять кешене ижтимагый тормышта һәм көнкүрештә тасвиrlауны алга ала, үзара дуслык һәм ышанычка корылган мәнәсәбәтләр тәрбияләү бурычын куя. XX йөз башы татар әдәбиятындагы халык азатлыгы, милли үсеш идеяләре, шулай ук мәхәббәт, әхлак төшөнчәләре урынына пролетариат мәнфәгатьләренә хезмәт итәрлек, социалистик җәмгыять үсешендә таяныч булырлык идеяләр алга сугарылуы мәгълүм. Пролетариат сыйныфының “социологик” идеалы калка, Й.Нигъмәтуллина әлеге қуренешне мәдәниятнең семантик-синтаксик төренең өстенлек алуы белән нигезли.

Әдәбият галиме Д. Зәнидуллина яңа концепциянең нигезенә революцион сәнгатьтә революциянең үзе чагылу, чынбарлык материалы сәнгать әсәренә күчерелгәндә, коммунизм идеалы яктылыгында бәяләп күчерелү; әсәрнең тормышка яңадан актив тәэсир ясавы – хезмәт ияләрен коммунизм идеяләре

рухында тәрбияләүгә булышу принциплары салына, дип билгели. Галимә марксистик теориянең татар әдәбиятына үтеп керүенең фәлсәфи һәм теоретик жирлеген нигезли. XX йөз башы әдәби фикерендәге “жәмгыятычеләр мәктәбе”, позитивизм теориясе өйрәтүләрендә үк әзерләнгән була. XX йөз башында иҗат ителгән әсәрләрдәге рухи башлангыч, мәхәббәт фәлсәфәсе марксистик теориядә кире кагыла, яшәү көчен символлаштырып, яшәешнең нигезендә яткан субъективлық, эчке дөнья белән бәйләнгән мәхәббәткә алмашка позитивистик төшенчәләр килә. Инкыйлабтан соң башланган “тигезләү” нәтижәсенә жәмгыяты үсешенә “массалар сәясәте” үтеп керә, фәлсәфи фикердә бу күренеш “массалар күтәрелеше” исемен ала. З.Фрейд күзаллаган иҗтимагый төзелеш – хакимият вәкилләрен күккә чөйгән, калганнарны үз-үзләрен бәяли алмаучы, агымга ияреп яшәүче, тотрыксыз халәттә яшәүче кебек бәяләгән “юлбашчы – элита – масса” структурасы тормышка ашырыла. Әдәбиятта “толпа” “масса кешесе” төркеменә кертелә. Шул рәвешле, XX гасыр башындагы идеалларны социалистик жәмгыяты төзүче бөеклек, гаделлек, олылық символы буларак күтәрелгән Ленин, Сталин образлары алыштыра.

Агымдагы шартларда татар әдәбиятында яңа тормышны социалистик идеяләргә нигезләнеп төзү мәсьәләсен үзәккә куйган әсәрләр языла – соцреализм агымы формалаша (1917–1932). Татар әдәбиятында ул – коммунизмың жиңечәгенә чикsez ышаныч, оптимизм белән сугарылган әдәби агым. Кешедәге героизм, корбанчылық сыйфатларын данлап, яңа тормыш хакына үзен корбан итүчеләргә сокланып мәйданга килсә дә, 1932 елдан соң соцреализм агымы жәмгыяты үсешенең бер юлы булган марксистик-ленинчыл концепцияне бердәнбер хакыйкаты итеп исбатлуға кадәр үсә. 1934 елны рәсми рәвештә расланган соцреалим иҗат агымы 40-50 еллар әдәбиятының үсешен билгели. Бу дәвердә әдәбиятны сыйнфый көрәш, социалистик тәрбия чарасы итеп күрү, әсәрләрдә тудырылган тормышның чынбарлыкка якын булырга тиешлеген күтәрү марксизм тәгълимattyна нигезләнгән закончалыкларның урнашып житүе турында хәбәр итә. С.Франк фикеренчә, марксистик теория төп

максатларына ирешү өчен патриотизм тойгысы тәрбияләүне көчәйтү бурычын да күя hәм бу вазифа әдәбиятка йөкләнэ.

Сугыш вакытында милли әдәбиятларның үсеше мәсьәләсе СССР Язучылар союзының игътибар үзәгендә була. ВКП(б) Узәк Комитеты 1942 елны кабул иткән “Матбуғат өлкәсендә партиянең иң әһәмиятле бурычлары турында” дигән карапында: “Хәзерге хәл белән бәйләнешле рәвештә, бәтен үзәк hәм урыннардагы көндәлек матбуғатта игътибарны Кызыл Армия hәм флотның эчке тормышын hәм көнкүрешен ачыклауны көчәйтергә”, – дип билгели. Рус hәм татар язучыларының бергәләп эшләүләре hәм иҗат итүләре бу елларда гадәти күренешкә әверелә.

Сугыш елларында барлық язучылар да публицистикага мөрәжәгать итә. Публицистика аеруча проза жанрларына йогынты ясый, аларга үтеп керә. Жанр элементларының үзара тыгыз аралашуы *кече жанрлар – хикәя белән очерк* арасында чикләр жуела бара. Хикәядә публицистик пафосның көчәеп китүе, очеркның төзек композициягә корылуы – моның ачык мисалы. Әйдәп баручы «хәрби заман тормышының кызу агымын тиз арада күрсәтергә мөмкинлек биргән» хикәя, очерк жанрлары башкacha сугыш чорының кече яисә лирик эпосы дип тә исемләнә.

1941-1945 еллар аралыгында язылган хикәяләрдә *хронотоп* төгәл билгеләнә: вакыйгалар сугыш вакытында взвод, рота, госпиталь, авыл, камалышта калган торак пунктта, елга тирәсендә h.б. бара. Лирик тәсмерле хикәяләүгә еш кына ретроспектив вакытка мөрәжәгать иту аша ирешелә. Тыныч тормыш кебек төгәлләнүче үткән hәм бүгенгениң кырыс чынбарлыгы каршылыгын көчәйтүгә урын бирелеше ярдәм итә. М.Әмирнең «Сыерчык» нәсерендә (1943) жыелма характердагы кичәге авыл образы хикәяләүченең сыерчык белән сөйләшүе кебек бирелгән әкияти катламда сыерчык теле белән сурәтләнә: яз саен бәдрәләнеп яфрак яра, тирә-якны бал исенә күмеп, аксыл-сары чәчәк ата торган йомшак юкә агачы, гөлбакча, дранча белән ябылган нарат ёй. Аңа каршы бирелгән сугыш үткән авыл шыксыз чокырлы, ялангач нарат калдыклары өелгән, кара күмергә әверелгән хәлдә япа-ялгыз сәрәеп калган

ялангач ағачлы, өстәвенә, салкын көзне хәтерләтүче язғы жыл искән, таланган, йолкынып беткән урманлы кебек тасвирлана. Авторның табышы – хикәяләүче үйларын табигать образына салып, эчке монолог алымын төрләндерүдә. Ловатын елгасы, Ильмень құле кебек төгәл бирелгән урынга бәйле тавышларны каршы куеп, алдан ук каршылық көченә басым ясала (елганың гадәттәге мәhabәт шаулау тавышы миналарның ямъез шартлавына каршы бирелә).

Урын-вакыт бирелешенең символик мәгънәле болуы да соралып тора: ин еш кабатланган яз яңадан туу мәгънәсендә яшәү-үлем, юк ителү конфликтин да көчәйтеп килә. Шул ук вазифа куркыныч тудыручы төн, буранлы кич вакытларына да йөкләнә.

Хикәяләрдә вакыйгалар үстерелеше еш кына хис-кичереш үсеше кебек алып барыла, геройлар тавышында автор тавышы да «ишетелә».

Геройның – кичәге гади хезмәт кешесенең – күнел халәте туган жире, якыннары турында үзәлдүна уйланып, юксинудан билгесезлектән курку, гажизлеккә кадәр үстерелә. Сугышка көргөндәге курку хисенең сәбәбе алда көтелгән газаплар, сагыш, үлем куркынычы кебек төгәлләшә. Ярдәмче геройлар күп очракта исемләнми, алар ана, бала, солдат, карт образлары кебек типиклаштырыла. Шул рәвешле реаль тормыш вакыйгаларына серлелек өстәлә, конфликтның чишелеше ирреальлекне ачыклау аша башкарыла. Конфликт тыныч тормыш hәм сугыш чынбарлығы, бурыч hәм намус, яшәү hәм үлем арасындагы кисken каршылық булып төгәлләшә. Хикәяләрдә тыныч тормышның матурлығы портрет алымы белән көчәйтәлә. Э.Еникинен «Бала» хикәясендә (1941) жыелма образ – бала портреты ярату, үз иту тойғысы уята. М.Әмирнең «Сыерчык» нәсерендә сыерчыкның тышкы рәвеше баланының хәтерләтә: «күгелжем нур уйнатып елкылдаган түш каурыйлары, нечкә, нәни тәпиләре» хикәяләүчене үткәндәге матур тормышка алып кайта. И.Газинен истәлек формасына тартымрак «Малай белән эт» хикәясендә малайның тойғы портретына милли төсмер өстәлә. «Кап-кара күзле, озын керфекле, түгәрәк йөзле чибәр генә татар малаеның» берүзенә «турсы килгән» алты-жиде кешелек ярату аның үлеме фажигасен көчәйтеп бирергә ярдәм итә. Бала белән

бэйлэнештэ бирелгэн ана образы ил анасы архетибына туры килэ. И.Газинең «Ана» (1942) хикәясендэ зэнгэр күзле газиз улын югалткан ананың партизаннарга ярдэм итүе тасвиirlана. Сугыш чорында язылган хикәяләрдә дайми кабатланып килүче карт образы – сугыш дәвере прозасын XX гасыр ахырында шартлы метафорик кимәлдә язылган проза белән бэйләп торучы образ. Карт образы намус hәм бурыч каршылыгына корылган хикәяләрдә олы жанлылык, сабырлык, хакыйкать мәгънәсен символлаштырып килэ. Ф.Хөснинең «Түбән оч» хикәясендэ (1943) киң сакаллы, калын кашлы, зур гәүдәле, мәhabәт бер карт улына бирелгэн жәзаны ишетүгә юк була. Аны кайчандыр үлем тырнағыннан йолып калган егеткә ике пот арыш урлаганы өчен жәза биргән Зәйнәпнең күз уңыннан югаламы, суд залыннан чыгып китеп юк буламы – автор ачыклык кертми. Образлар бирелеше, үз чоры өчен типик тормыш вакыйгасының сайланышы карт образына салынган яшәп килүче системага карата автор позициясен билгеләргә ярдэм итә. А.Шамовның «Дустым кабере янында» хикәясендэ (1945) разведкага китеп югалган дусларының кабере янына алыш килүче шактый иске кара эшләпә, өстенә кара пиджак кигән чал чәчле, киң сакаллы, яланаяклы, урта буйлы карт ата вазифасын башкара: «Аның тулган ай яктысында көмештәй жемелдәп куренгән чал чәчендә, юка hәм кыска сакалында бераз калкып торган бөкресендә тел белән эйтеп, аңлатып булмаслык ягымлылык, картларча куркәмлелек бар. Мин аңа карап, чал чәчле этиемне hәм Шәйхетдиновның атасын хәтерлим». Эйтергә кирәк, сугыш чоры хикәяләрендә лейтенант, полковник образларына да еш кына шул мәгънәви йөкләмә салына. Э.Еникинең «Бала» хикәясендэ (1941) лейтенант баланың этисе hәм Зарифның командиры кебек кабатлана. Ф.Хөснинең «Солдат хикәясе»ндә (1942) полковникның үлеме фажигасе тасвиirlана.

30 нчы еллардан башлап прозаны торғынлыкка китергән соцреализмдагы метажанр, стиль доминантасы буларак фольклор формаларын алга кую – сугыш чоры прозасының бер ягы буларак тамгалана.

Икенче юнәлеш XX гасыр башы татар фәлсәфи прозасында милләт мәсьәләсенә игътибар иtkәn күпмәгънәле, күпкатламлы текстларның сугыш чорында әдәби иҗат эшенә аңлы рәвештә алынган яшь язучыларга йогынтысы нәтижәсендә калыплаша. Бу юнәлеш Әмирхан Еники исеме белән бәйле. Эдип иҗатында “гомумкешелек – милләт – шәхес” чылбыры алга куела. **Яшәеш фәлсәфәсен курсатуче хикәяләрдә** үлем, өметләр өзелү, яшәүнен мәгънәсен жую хакында сүз барганды *автор* бер төркем *символларга мөрәжәгать имә.*

Сораулар һәм биремнәр.

1. Бөек Ватан сугышы татар прозасы нинди ике юнәлештә үсә?
2. Соцреализм нигезенә салынган концепцияне билгеләп куегыз.
3. Бу иҗат агымы татар прозасында нинди үзенчәлек белән оеша?
4. Бу дәвердә нинди эпик жанrlар өстенлек ала?
5. Кайсы әсәрләрдә фәлсәфи бинар оппозиция текст структурасын оештыра?

Әдәбият исемлеге.

1. Гайнуллина Г.Р. 1940-1980 еллар татар прозасы тарихы (тексттагы мәгънәләрне табу): Уку-уқыту ярдәмләгә. – Казан: Казан дәүләт университеты, 2009.– 100 б.
2. Занидуллина Д.Ф. XX гасыр татар әдәбияты тарихы: дәреслек / Д.Ф. Занидуллина, Н.М. Юсупова. – Казан: Казан университеты, 2011. – Беренче китап: XX йөзнен беренче яртысында татар әдәбияты. – 230 б.

Тема 5. Сугыш чоры хикәяләрендә фәлсәфи катлам.

Ә.Еникинен (1909- 2000) сугыш чоры хикәяләре. “Бала”, “Бер генә сәгатькә” хикәяләре

Лекция 1

Аннотация. Лекциядә Ә.Еникинен сугыш чоры хикәяләрендә яшәеш фәлсәфәсе бирелеше, “Бала” хикәясендә көчле позиция, хикәяләүче образы,

символлар аша аңланган эчтәлек, төп геройның хис-кичерешләр хәрәкәте бирелеше, хикәянең сюжет структурасы өйрәнелә.

Ачкыч сүзләр: көчле позиция, хикәяләүче образы, символлар аша аңланган эчтәлек, сюжет структурасы.

Теманы өйрәнүгэ методик кинәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергэ әзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы

1. Ә.Еникинең сугыш чоры хикәяләрендә яшәеш фәлсәфәсе бирелеше.
2. Ә.Еникинең “Бала” хикәясендә көчле позиция, хикәяләүче образы, символлар аша аңланган эчтәлек.
3. Хикәядә төп геройның хис-кичерешләр хәрәкәте бирелеше.
4. Хикәянең сюжет структурасы.

Ә.Еники сугыш чорында дистәдән артык хикәя, нәсер иҗат итә. Алар күңел кичерешләре бирелеше яғыннан ачыш хикәясе таләпләренә туры киләләр.

Ә.Еникинең “Бала” хикәясе (1941) сугыш чоры прозасының ин матур үрнәкләреннән санала. Текст “Сөекле кызым Резедага багышлыйм” дигән *эпиграф* белән башланып китә. Бу өлеш әсәргә куелган исемне, әсәрдәге кыз персонажны бәйләп килә.

Хикәяләүче укучыны “лейтенант Иванов ротасы” белән сынаулар аша үтү юлы кебек шәрехләнгән урман юлына алыш керә. Биредә хикәяләүче исеменнән авторның укучыны “зур саклык белән алгы позициягә” алыш бару омтылышы әйтәлә. Юл хронотобы урман пространствосы белән янәшә бирелү сынау юлының катлаулы булуын искәртә. М.Бахтин аңлатуына караганда, геройның билгеле бер вакыттагы хәрәкәтен тәэммин итүче шәхси юлы булырга тиеш. Геройның хәрәкәте күпмедер дәрәҗәдә алдан билгеләнгән: юл буш түгел,

димәк, шәхси дип кабул ителгән сынау юлы кабатланган, аны үтү өчен канун-кагыйдәләр дә табылган. Шуңа күрә юл хронотобы геройның шәхси юлы бурудан өстен. Биредә гөнаһсыз сабый образына салынган эчтәлекне билгеләп үтү зарур. Эсәрнең исеменә, эпиграфка – көчле позициягә чыгарылган бала геройны сынау алдында калдырган персонаж. Теләсә кемне *уйланырга мәжбүр имә алган бердәнбер хакыйкать белдерелеше булган бала* белән очрашу *кешениң үз намусы, вөжданы белән очрашу, бер эзгә басу* эчтәлеген ала. Автор кешедәге *шәхси юлның башы – үз намусың – иләни башлангычың белән “сөйләши”гә, гармониягә – күңел тынычлығына омтылуға ихтыяж туу*, ди. Хикәяләүче укучыга тулы дип тасвирлаган юл әлегә “мәкерле тыныч, буш”. Димәк, *буыннар сыйган юлның кайтавазы кеше күңелендә яңыраш тапканчы шәхси тормыш юлы буш һәм яшәү тәртипләре турыйнады мирасны кабул иткәнче ул мәкерле тыныч, ягъни бер сынауны үткәндә кылган ялгыш икенче – күпкә катлаулырак сынауны әзерли.*

Урман пространствосын тасвирлау – сынау юлының эчтәлеген ачу кебек укула. Сынау юлы – “урман, үз-үзен тыңлагандай, хәрәкәтsez һәм тып-тын”. Бу – кешениң уйлану, олы гамь алдында калу мизгеле. Үз-үзен – намусын тыңларга чакырылган укучы әлеге хәрәкәтsezлек, ягъни гамьsezлек халәтенен сурәтен укий. Хикәяләүче укучыга бу халәтне тынлық – нәрсәдер көтү мизгеле дип тасвирлый. Иләни мәхәббәт символы кебек кабул ителгән нур образын кояш чыккан вакыт – таң вакыты образы белән янәшә куеп, хикәяләүче укучыга кеше күңелендә уяну, үзгәрешләр булачагы, бу халәтне мәхәббәт хисе билгеләргә тиешлеген искәртә. Укучыны шул яңа халәтне тоярга әзерләү дәвам итә. Көмеш яфракларның сөенә-сөенә уйнавы укучыны тынлық артында көтелгән иләни серле рәхәтлек барлыгына ышандыра. Әлегә “ачык урыннарда, жиргә таба сыгыла төшеп, хәрәкәтsez ак томан ята”, “тән ниндидер бер жиңеллек, күңел исә шул жиңеллектән гамьsez бер рәхәтлек тоя...” *Гамьsez бер рәхәтлек – хәрәкәтsezлекнең эчтәлеге, ягъни кеше күңелендә әлегә гамь булып оешмаган, аның гамәлләренең башлангычы булып тормаган,*

ниңаятъ, кешенең күңел төпкеленә яшерелгән, ләкин әлегә табылмаган үз асылы.

Шул рәвешле, укучыны төп геройның үзе белән таныштырганчы, автор иң элек аның эчке халәтен сөйли. Укучы геройның әлеге халәтен үзе аша үткәрә, хәтта уйлана ук башлый. Автор хикәяләүчесе исеменнән уйгамәлләрнең һәркайсы алдагы гамәл белән сәбәп-нәтижә бәйләнешендә икәнлеген гел искәртеп тора: “...эзләр, яшькелт-кара тасмадай, артта сузылып кала.”

Укучы Зариф янына хәзер инде “ротаның арткы рәтенә” урнаштырыла. Зариф йөзендәге “тыныч вәемсызлыкны” укучы гамъсезлек чагылышы дип бәяли, шуны төгәлләштерү өчен бирелгән портрет детальләренә, хәрәкәт аталышына салынган эчтәлекне укий. Зариф уйларының эчтәлеген сөйләр алдыннан хикәяләүче гамъсезлекнең жимергеч олы көч икәнлеген искәртә. Авторның фикер юнәлеше гамъсезлекне яшәеш юлы дип кабул иткәннәргә борыла. Гамъсез-вафасыз яшәү, башкалар артыннан салмак кына атлап бару – күпләрнең тормыш-юлы, яшәеш кагыйдәсе. Алар аны бәхетле булу юлы дип саный, чөнки башкалар дөньясында үзенне шулай табу унайлы, жайлыш, кемнендер чынбарлыгына үтеп кергән башка сыймас хәсрәтләр борчымый, бүгенгесе һәм үзенеке кыйммәт. Гамъсезлекне яшәеш юлы иткәннәр алданучан, ди автор, биредә үлем төшенчәсе килеп керү дә очраклы түгел. Бу урында **яшәү-үлем** проблемасы куела, хикәя шул проблеманы яктыртуга корыла.

Хикәяләүче тасвираган бәхетле-тыныч тормыш сурәте - Зариф идеал иткән чынбарлык – кеше яшәешенең иң гади, әмма һәркайчан сагынып теләгән мәгънәсе икәнлеге белән укучы берсүзсез килешә. **Яшәүне һәм үлемне мәгънәле итүче бердәнбер хакыйкать ул – туган ил, торган жыр, сөйгән яр, бала.** Әмирхан Еники иҗатын иңләгән әлеге тема бу хикәядә шул хакыйкатьне аңлауга килү проблемасы төсендә яңгыраш ала.

Автор биредә **пространство үзгәртелү** аша кеше күңелендә әзерләнгән үзгәреш турында сөйли. Туган ил сурәте – күңелнең иркен-рәхэт чагы тасвиры

(зәңгәр урманлы, киң қырлы), авыл сурәте – таныш, димәк кадерле, үз, янын дигәнне белдереп килә. Урам күпере, басу юлы, иген қыры әлеге чынбарлыктан китү, башка – таныш булмаган чынбарлыкка күчү сурәте. Ләкин уйлары Зарифны үзе янын иткән чынбарлыкка тарта. Э.Ениги ике чынбарлык чиген төгәл билгели. Әлеге араны кеше үзенә таныш чынбарлыктагы кануннарга буйсынып үтә. Командирның “Һава!” дип қычкыруы аны һич көтмәгендә үзгә чынбарлыкны кабул итәргә мәжбүр итә. Үзе өчен чит булган әлеге чынбарлыкта Зариф югалып кала, лейтенантның командасын ишетми, бары иптәшләре артыннан урыныннан кузгала. Димәк, Зарифта әлегә чит чынбарлыкта да үзе булып калырлык рухи ныклык житешмиме? Юк, ләкин таныш булмаган яңа дөнья кешедән күпмедер күләмдә буйсынуны таләп итә.

Рухи ныклык, ышанычлы әхлакый нигез булу чит чынбарлыкта да үзенне табу мөмкинлеген булдыра.

Вакыйгаларда Зариф идеал иткән чынбарлык хакыйкәте – мәхәббәт раслана. Төенләнештә укучы Зарифның кыз образына салынган илаһи матурлык белән очрашу мизгелен укый. Кызының ялғызлыгы, ярдәмгә мохтаж булуның укучыда кызгану хисе уятуы табигый. Вакыйгаларда кыз түгел, яшәүне мәгънәле итүче бердәнбер хакыйкать туган ил, торган җир, сөйгән яр, бала, дип ышанган Зариф сынала. Димәк, ул тыныч-тигез тормышның нигезен белә, ләкин шул тормышны саклый-яклый белү – *сынаулар килгәндә намусны алга кую ул.* Автор укучысына *сүз һәм гамәл берлеге турында* – намусның яшәү қагыйдәсе булырга тиешлеге хакында сөйләргә алына. Шул рәвешле, бала-намус Зарифны яшәү юлына алып чыгачак, аның рухын какшамас итәчәк.

Укучы Зарифның юлда бала белән очрашуын жәнтекләп күзэтә. “Өч-дүрт яшьлек кыз баланың басып торганын күреп, бер адым да атларга өлгермәгән килеш ихтыярсыз тукталган” Зариф кызының ялғыз булуына бик гажәпләнә. Укучы кызының портретына салынган эчтәлекне укый – “озак елаудан күз төпләре шешенгән, кечкенә кулына берничә бөртек каен җиләге учлаган, шуны кабарга хәзерләнгән җиреннән туктап, зур соры күзләре белән Зарифка исе китеп карап торучы бала” ярдәмгә мохтаж. Кызыны тагын да матуррак сурәтләү

мөмкин түгелдер. Ләкин авторның уе кызның матурлығы аша укучыда хис тәрбияләүгә юнәлгән. Укучы Зарифның кызның камиллеге аша бирелгән матурлықны һичшиксез коткаруын көтә. Ләкин герой ике юл чатында: “...аңарда кузгалган беренче теләк баланы тизрәк күтәреп аласы килу теләге булды. Шул ук вакытта ул ротадан аерылып калырга һич ярамаганлығын да уйлап алды.” Герой бурыч үтәү яғына борыла - буйсына : “беренче хәрәкәте аның ротасы артыннан китү өчен юлга таба борылу булды”. Ләкин хәрәкәт булмый кала: “...ул, бер адым да атламастан, кинәт балага таба кире борылды, ашыгып кына янына барды да жітез генә күтәреп алды”. Дөресрәге, Зариф әлегә үзе дә абайламыйча, алга юнәлгән кискен хәрәкәт ясый: “Зариф, баланы кысып тоткан килеш, аяқ астында аунаган чыбыкларга, агач төплөренә абынmas өчен сикерә-атлый, ашыгып юлга чыкты.” Арткы рәттә салмак кына барган Зариф каршылық тудыручы башка шартларны сикереп үтеп (аяқ астында аунаган чыбыклар, агач төпләре детальләре). Укучы Зарифның бу хәрәкәте эчке ярсу омтылыш белән бәйле икәнен сизэ. Зариф башкача булдыра алмаганга, үз жаңын тыңлап, шулай эшли. Ләкин “сыңар кулы белән мылтығын уңайлы төшеп, кызу-кызу атлавы” аның күнелендә борчу барлығын сиздерә.

Баланың Зарифка мөнәсәбәте бирелеше аша укучы гүяки Зарифның эчке тавышы белән сөйләшүен укый. Алдан беркадәр ятсынган бала (Зарифның битеннән этәреп, аякларын селкеп елавы) – Зарифның беренче хәрәкәтенен – ротасы артыннан китү өчен юлга таба борылуының кабатланышы. Алдагы “сөйләшү”дә Зариф баланы, бала Зариф биргән шикәрне күкрәккә кыса. Шул урында Зарифның үз кызы Фәридәгә мәхәббәте эйтелә. Газиз баласын уйлау Зарифта “дулкын булып күтәрелгән сөенечле бер ярату” хисен көчәйтә, “бәлки ул шул минутта үз баласы белән бу бала арасында аерма тоймыйдыр”. Димәк, автор Зарифтагы ярсу омтылышны нигезли. Бу адымга ирне йөрәгендә яшәгән ярату хисе этәргән булып чыга. *Мәхәббәтнең әчтәлеге булып торган жаваплылық хисе* ирдә үзенә бәйсез рәвештә яши. Бу хисне бернинди шартлар да үзгәртә алмый. Ләкин бу хиснең киеренке шартларда өстенлек алуы кешене үзгәртә. *Кеше үзендәгө жаваплылық хисен аң төпкеленнән аң өлеменә*

кучерә, башика гамәлләрен шул хисне аңлы рәвеши тә алга куен башкара. Хис торган саен көчәя – кешенең рухы ныгый, мәхәббәткә мөнәсәбәтә алышына. Ярату дөньядагы иң олы көч буларак таныла һәм яшәү рәвешиңә әверелә. Һәркем алдында торган бурыч әнә шул.

Укучы Зарифның яшәү яғына чыгуын аңлый, куз яшьләре ир күнелендә урнашкан мәхәббәтнең ныклыгын раслап куя: “Этиен, эниен бармы? – дип сорады Зариф, һәм аның тамак төбе кытыкланып, күзләре дымланып китте”.

Зариф белән бала арасындагы алдагы сөйләшүдә укучы ике туганның бер булып яшәвен күрә (“бала, тарсынмыйча, әүвәл бер қулындагы ике бәртек жәиләген капты, соңра икенче кулындагы шикәрен суыра башлады”). Бала теле белән кеше өчен иң кадерле булган қыйммәтләр хакыйкать буларак кабатлана. Кәжә детале гайлә, тормыш бәтенлеген искәртеп килә. Тик тагын бер хакыйкать Зариф өчен әйтегендәй укучыга ишеттерелә. Эти кеше – баланың таянычы, горурлыгы, саклаучысы икән (баланың горурланып әтисенең лейтенант икәнлеген әйтүе). Димәк, ярата белү – башкалар горурланырлык кеше була алу, ди автор.

Ләкин укучы Зариф күнелендә урнашкан, аңланган җаваплылык хисенең әле сыналачагын көтә. Чөнки Зарифны бәхетле иткән ярсу омтылыши аның киләчәк гамәлләренең дә башлангычы булып нығырга тиеш. Иң мөһиме – Зарифның бу юлдан китмәячәгенә укучы ышанырга, ахыр килеп, бу юлны үз яшәү юлы итеп кабул итәргә тиеш. Артиллерия атышы пространства шомлы тынлык урнаштыра. Укучыда геройларны борчыган сорау туа: нишләргә? Зариф та бала кебек менә-менә югалып калыр сыман. Укучы хисләрнең киеренkelәнгәнен сизә, Зариф баланы юата алышмы? Иң мөһиме – Зариф моңа үзе ышанмый. (баланы юатканда аңа “үз тавышы баз эченнән килгәндәй тонык, санғырау булып ишетелә”). Биредә автор укучыдан яратуны жинә алышлык бердәнбер жимергеч көчне – курку хисен таптыра. “**Без кая барабыз?**” – хикәяләүче укучыга шулай эндәшә, юл башында гел куелырга тиеш сорау икәнлеген искәртә.

Бу өлештә бала образы тулысынча уқыла. Баланың житди итеп: “Әбиләргә кунакка,” – дип җавап бирүе укучыны елмаерга, шул ук вакытта уйланырга мәжбүр итә. Юл башында җаваплылық хисе тора икән, бу сорауга җавап әзер, ул катый, бер һәм үзгәрә алмый торган хакыйкать кебек. Бала бер юлны гына белә, намуслы кеше дә нәкъ шулай. Биредә автор кешенең эчке тавышын житди яңғырата кебек (“Зариф хәзер чыннан да аптырашта калды. Нишләргә?”) Укучы Зарифны намусы күшканча эшләргә этәргән ярсу омтылышның салкын исәп белән альшынуын, Зарифның курка төшүен сизә (“Дөресен эйткәндә, ул һич туктамастан ротасын күштәрәк житәргә тиеш”). Шул рәвешле, *автор кешеләрне исәп-хисап колы иткән хисне атый – курку.*

Укучы Зарифны башка юл сайласа, гафу итмәс иде. Әмирхан Еникинәң осталыгы да шунда. Ул укучысын **герое пространствосында** – аның күңел кичерешләре “тозагында” тота. Зариф әле җаваплылыкны аң өлешендә урнаштырып, яшәү кагыйдәсе итмәгән икән. Югыйсә, аңарда икеләнү булмас иде. Укучы Зарифның җаваплылык һәм курку хисе белән билгеләнгән **ике яшәү юлында** калуын укый. Мондый вакытта кеше соңғы өмет белән, чакырып илаһияткә, башкаларга мөрәжәгать итә. Асылда кеше үз намусына – илаһи башлангычына эндәшә. Бу – кешенең илаһи башлангычы белән элемтәгә керү омтылыши мизгеле. Башкача, намусның эндәшүе (“Бала, Зарифның нәрсә уйлаганын сизенгән шикелле, зур булып ачылган күзләре белән аңа бик житди карап тора”). Хәзер инде Зариф, никадәр авыр булса да борымаячак, чөнки автор укучысына шулай гына тиеш икәнлеген раслады. Зариф илаһи башлангычын таба (“Бу караш Зарифның икеләнүен өзде...”)

Станциянең платформасы – Зариф сайлаган юлның башы, тимер юл – аның турылыгы белдерелеше. Ана – кеше өчен намуслылык бизмәне. Әнисен тапкан бала құлышнан төшеп киткән шикәр деталенең мәгънәсе – рухи ныклык – тормыш юлында ин житди таяныч дигән эчтәлек ачыла. Шул урында Зарифның күңелендә урнашкан какшамас хакыйкать уқыла: ул “ана белән баланың кавышу мизгеленә соклану тулы караш кына ташлый алды”.

Биредә Зарифның илаһи башланғычы белән якынаю мизгеле тасвирлана. Шул халәттә автор аны чит тоелган дөньяга алыш керә (ул мылтыгын иненән кулына ала), ул лейтенант белән сөйләшә.

Текстта кабатланган лейтенант образы жаваплылык хисен яшәү кануны иткән бердәнбер образ кебек уқыла. Зариф тагын үз юлының дөреслеген тикшеру алдында кала. Тик бу юлы аңа кешедән өстен торган хакыйкаты үзе эндәшә: “*Сез зур изгелек эшиләгәнсез*”. Димәк, *зур изгелекләр қыла алу - жаваплы була белү кешене гел алғы позициядә тома*. Шуңа күрә автор әйткән, бала тарафыннан кабатланган *яшәүне һәм үлемне мәгънәле итүче туган ил, торган жәир, сөйгән яр, балага караты зур изгелекләр қылу турындағы бердәнбер хакыйкаты* лейтенант образына салынган эчтәлек аша көчәйтәлә.

Соңғы өлештә авторның укучысына әйтергә теләгән сүзе уқыла. Чын сугыш кыры дип рәхимсез яшәеш пространствосы атала. Димәк, кешенең яшәве *үз-узенә ышанудан башланырга тиеш*. Шул вакытта кеше Илаһиятнең – “олы алмазның бөтен сыйфатларын үзендә саклый. Ул каты... һәм нурлар чагылдыра.”

Укучы Зариф белән бергә тынлык артында яшерелгән илахи серле матурлыкны – “андлавы читен булган бер тынычлыкны тоя”. Гамъесез тынлыкны Зариф омтылган “кояшлы иртә тынычлығы, нурлы иртә матурлығы” кебек күңел тынычлығы, гармония алыштыра. Хәзер ирнең муенсында – жаваплы булырга чакырып торган мәхәббәт назы – кул жылысы. Үлем тормышың мәгънәле булганда куркытмый (“ул пуля тисә, бары тик чеметеп кенә алыш кебек”), дип фәлсәфи проблеманың чишелеше табыла.

Ә.Еники зур саклык белән укучыны *мәхәббәтнең илахи асылына* төрә, *жаваплылык хисенең* кешене “*алғы позициядә*” тотучы, *чит* чынбарлыкта *үзен булып калырга* ярдәм итүче *буыннар тарафыннан расланган* бердәнбер *юл* икәнлегенә төшөндерә.

Сораулар һәм биремнәр.

- 1.Ә.Еникинең “Бала” хикәясендә юл хронотобының урман пространствосы белән янәшә бирелүе нинди мәгънәгә ия?
2. Хикәянең сюжет структурасы.
3. Текстта кабатланган лейтенант образы нинди мәгънәне алыш керә?
4. Әсәрдә психологизмның кайсы алымы кулланыла?
5. Көчле позициянең укылышын аңлатыгыз.

Әдәбият исемлеге.

- 1.Гайнуллина Г.Р.1940-1980 еллар татар прозасы тарихы (тексттагы мәгънәләрне табу): Уку-укыту ярдәмлеге. – Казан: Казан дәүләт университеты, 2009.– 100 б.
- 2.Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.

Лекция 2

Аннотация. Лекциядә Ә.Еникинең “Бер генә сәгатькә” хикәясендә көчле позиция, төп геройның хис-кичерешләр хәрәкәте бирелеше хикәяләүче образы сюжет структурасы сугыш чоры хикәяләрендә яшәеш фәлсәфәсе бирелеше өйрәнелә.

Ачкыч сұздар: көчле позиция, хис-кичерешләр хәрәкәте, хикәяләүче образы, сюжет структурасы, яшәеш фәлсәфәсе.

Теманы өйрәнүгә методик кинәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы

1. Ә.Еникинең сугыш чоры хикәяләрендә яшәеш фәлсәфәсе бирелеше.

2. Ә.Еникинен “Бер генә сәгатькә” хикәясендә көчле позиция, хикәяләүче образы.
3. Хикәядә төп геройның хис-кичерешләр хәрәкәте бирелеше.
4. Хикәянең сюжет структурасы.

Ә.Еникинен “Бер генә сәгатькә” (1944) хикәясендә вакыйгалар барган урын “авылдан ике километр ераклыктагы сөзәк сырт буйлап үткән тимер юл” белән бәйле рәвештә бирелә. Хикәядә тимер юл – бер юнәлешле юл, сөзәк сырт сакраль үзәк буларак гел кабатланып килә. Хикәяләүче вакыйгаларны кузәтүче позициясендә торучы автор карашын – әдип күцелендәгесен әйтеп барачак “Галимҗан абзый тәрәзәсеннән” бәяләргә чакыра һәм укучыны аның “авыл очындагы йортына” алыш керә. Укучыга кешенең барган жирдән тукталып уйланган мәле һәм шул мизгелдәге кичерешләренен хакыйкатьне анлауга алыш чыгачагы турындагы төп эчтәлек **пространство бирелеше** аша искәртелә. Юл хронотобына кеше күцеленең тулган чагы да, вафасыз, битараф чагы да булырга мөмкин дигән эчтәлек салына. Бушлык – битарафлык хисе – кеше күцеленең “туник”та икәнлеге, гүяки юлда барганды онытылып, югалыш калғанлыгы билгесе. Күңелдәге хисләр кешене ниндидер гамәлләр кылышыра – хәрәкәт итәргә чакыралар, ***яшәешне шул хисләр бәйләме оештыра***. Хисләрнең буталган чагы кешене барган жирдән тукталып уйланырга, борчышырга мәжбүр итә. Хисләрнең тәртипле хәрәкәте, уйланган-ұлчәнгән белдерелеше генә тормышның чынлап та алга баруын билгелиләр. Хисне йөртүче “ерактан бик сылу, дәртле, кыю булып күренгән” чынбарлык (кара паровоз) яшәештәге кеше кылачак сәбәп-нәтижә бәйләнешендәге һәрбер кечкенә генә тоелган гамәлне билгели (“навага бер-бер артлы тезелешеп киткән кечкенә ак болытлар таратада”).

Хикәяләүче хакыйкатьне эзләү юлында калган Мәрьямabyстай белән таныштыра. Аның әлеге кичерешләре үзе өчен яңа, көтелмәгән, чөнки үзендә моңа охшаш теләкләр барлыгын ул хәтерләми. Шул рәвешле, Мәрьямabyстайның кичерешләрендә үзгәрешләр барлыкка килүе “эчке һәм тышкыны,

жирне һәм күкне, кешене һәм Илаһины тоташтыручы” тәрәзә символы аша билгеләнә. Хикәяләүче инде “тәрәзәдән карап торырга гадәтләнгән” ананың кичерешләрен хәзерге дайми халәте итеп тасвирилый.

Хикәядә өч улын сугышка озаткан ана образы аша яшәү-үлем фәлсәфәсе аңлатыла. Элек “авылның башка хатын-кыздары белән бергәләшеп станция каршина йомырка, сөт, май алыш барып, сатып кайтуны” яшәү тәртибе иткән Мәрьям абыстай исәбенчә, тормыш – бер үк хисләрнең үзгәрешсез кабатланышы. Хикәя Мәрьям абыстайның әлеге “фәлсәфәсен” бәяләүгә, үзгәртүгә корылган. *Ананың хәзерге дайми халәте – уз теләкләренең үтәлүен көтү, тормыш-яшәешкә шул теләкләренең чынга ашу-ашмау ноктасыннан бәя бирү* (станция буш вакытта, өметсезлеккә бирелеп, тәрәзәдән китүе, озын эшелоннарны күрүгә, өметсезлекнең шул ук дәрәҗәдәге өметкә алышынуы). Автор кешене ярсу теләкләре үтәлергә мөмкин булган мизгелдә тасвирилый. Кеше сагынып көткән теләкләренең үтәлү мизгеленә озак килә, шул сәбәпле аның күцеленә шуши өметләр һичшикsez дөрес, башкача булырга мөмкин түгел дигән ышаныч кереп урнаша. Теләкләрнең үтәлү мәленә якынлашу кичерешләрне киеренkelәндерә, әлеге мизгел якынлашкан саен кеше гүяки шул теләкләрендә эри, югала, аның теләсә кайсы гамәле шул максатка хезмәт итә башлый. Чынбарлыкның үзе белән очрашу мизгеле – хисләрнең иң киеренке чагы (куз яшьләре мотивы). Ярсу (тавышлы) теләкләргә чынбарлыкның битараф (тавышсыз) булуы кешене өметсезлек чигенә житкәрә. *Тормыш-яшәешкә уз теләкләренең чынга ашу-ашмау ноктасыннан гына бәя бирергә гадәтләнгән кеше өметсезлек хисенә бирелеп, еш кына шул теләкләренең колына әверелә, уз яшәшен ямъсезли. Теләкләрнең үтәлмәве гомернең бетүенә тиңләнә.*

Укучы Мәрьям абыстайның яшәү мәгънәсен жуйган мизгелен укий. Бу халәткә житкән аң гадәтләнгән бәхетле яшәү тәртибен шик астына куя. Иртә торып, “килене белән картының тышкы эшләрне бетереп керүләренә чәй урынын хәзерләп куярга” гадәтләнгән Мәрьям абыстай “кәефе ничек булуына карамастан” тәртипне бозмый, ләкин күцел биреп тә эшләми, өметсезлек

китергэн халэт аны тозакта tota. Ихлас чакырып телэгэн телэк чынга аша, “санғырау хәлсезлек шаулап торган” ананың колагына: “Эни!” – дигэн тавыш ишетелэ”. Тик бары шул телэктен генэ идеаль чынбарлық сурэте кебек кабул иткэн кеше аның чынга ашу мизгелен якынайтып арыган, йончыган хәлдэ була. Улының тавышын ишетүгэ сискөнеп куйган “Мэрьямabyстайның бөтен тәне буйлап кискен калтырау йөгерде, ниндидер бер саташулы төштән котылырга теләгәндәй, ихтыярсыз башын чайкат күйдү hәм авырайган күз кабакларын ачты. Мэрьямabyстайның күзләрендә бер секундка саташулы курку кабынган кебек булды”. Ананың психологияк портреты, елау – аның кичерешләренең иң киеренке ноктасына житүен хәбәр итә.

Шул урында хикәяләүче Галимҗан абзыйның психологикак портретына игътибар иттерә. Ике портретның янәшә бирелүе очраклы түгел. Мэрьямabyстайның кичерешләре – ана кичерешләре дип кенә бәяләсәк, хикәя шул урында тәмамланырга тиеш иде. Ана кичерешләрен сынау әле дәвам итә. Галимҗан абзый портретына авырлыклар алдында югалып калмаска көч тапкан ир сыйфатлары салына. Карчыгын, киленен юатуы – башкаларны кайгыртуы Галимҗан абзыйның **фәлсәфәсен** ачып бирә: “*Сабыр бул!*” Автор карашларын эйтеп бириүче ата улыннан күпмегә кайтуын белешә. Укучы яңа кичерешләр дулкынына кинәт керә. Һәркемгә шатлық алыш килгән Гомәрнең кайту **вакыты бер генә сәгатьлек** икәнлеге ачыклангач, конфликт башлана. Геройларның кичерешләре – “ят, ямъсез бер тавышка” – хәсрәтле, кырыс чынбарлыкка мөнәсәбәтләре төсендә янгыратыла. Хисләрне үз урынына утырткан чынбарлык hәр геройның яшәешкә мөнәсәбәтенең белдерелеше кебек уқыла. Гомәрне елап каршылаган Камилә аптырашта – “үзе дә сизмәстән елавыннан туктады”. Мэрьямabyстай тагын өметсезлек чоңгылына чума – “яңадан хәлсезләнде, әлеге бушлык аны янә үз эченә йота башлады”. Бала Зәйнәп барысының да теләген кычкырып житкерүче: “Юк, юк... Китмисен, абый, китмисен!” Туктап калган вакытны Галимҗан абзый хәрәкәткә китерә: “...**Кешенең минутлары санаулы**”. Ә.Еники хакыйкатьне яшеребрәк белдерергә яраты, укучыны сискөндереп куя. Автор биредә **кешегә санаулы минутлар – бер генә сәгать**

авыр хисләр колы булып яшәр өчен түгел, ә якты хисләрне үстерер өчен бирелә дигэн хакыйкатьне житкерә кебек. Камиләнен килен буларак нәсел утын саклау гамәлен жиренә житкереп башкаруы соклану уята. Нәсел-ыруны саклап тору билгесе кебек уқылган учак образы Ә.Еникинен башка хикәяләрендә дә кабатлана. Биредә “улыннан ерак китәргә курыккан шикелле, һаман өстәл тирәсендә эйләнгән, кулына алган әйбере белән баскан урынында туктап калган, нәрсә эшләргә кирәклеген оныткан кебек, уйланып торган” ананың кичерешләре Галимҗан абзый тарафыннан бәяләнә, ул “үзе торып чәй хәзерләргә керешә”. Автор авыр хисләр белән яшәп, кеше үзе қылырга тиешле гамәлдән ераклаша, ди. Иң мөһиме – *авыр хисләр колы булып яшәү якыннарны уңайсызлый, читкә этәрә, бәхетсез итә, гомерне кадерсез итә* дип кабатлый авылга “этиемне, әниемне, барлык туганнарымын шатландырырмын, бәхетле итәрмен” дип “ашыгып, тирләп-пешеп, йөгерәтлый кайткан” Гомәр бәясе аша. Автор сабырлык фәлсәфәсен татар кешесенен яшәеш фәлсәфәсе кебек тамгалап куя, соңрак ана белән ул күрешеп саубуллашу вакыйгасында кабатлый (“татар улларына хас тыйнаклык белән, бары күрешмәкче” генә булса да, “әнисенен шундый тирән бер газаплы мәхәббәт белән сүзсез караган яшь тулы күзләрен очраткач, ирексездән аның кечкенә, жинел гәүдәсен күкрәгенә қыса”).

Сабыр булырга чакырган тирәлек кешенең ярдәмчесе дә, шатлыкны бүлешергә килгән авыл малайлары-кызлары арасында туган бәхәс шул хакта. Биредә Мәрьямabyстының улына ышаныч белдерүе, аның белән горурлануын сиздерүе үзен кулга алуы турында сөйли. Бу халәттә ана улына чикsez көч өсти, аны мәхәббәт дөньясына алыш чыга. Биредә Гомәрнең күз яшьләре аның хисләре яктыруы турында хәбәр итә. Димәк, *чиң мәхәббәтне һәр мизгелдә тоен яшәү генә кешене авыр хисләрдан алыш чыга, коткара ала*, ди автор ана һәм ул образлары эchtәлегенә салып. Ә.Еники хикәяләрендә еш кабатланган бергәләп чәй эчү – автор, хикәяләүче, укучы, геройлар хисләренен бер дулкынга урнашуы турында сөйли. Биредә Гомәр гадәтләнгән сөенечле чынбарлыкка кайта (этисе белән әнисенен таныш бәрелешүләре, аңа аларны

килештерелек сүз табарга кирәк булуы, әтисенең халықара хәлләр белән кызыксыны, әнисенең гайләнең эчке сәясәтенә күбрәк игътибар бири). Ләкин, “санаулы минутларның үтеп китүе” һәммә кешене борчуга сала. Автор Галимҗан абзыйдан әлеге қырыс дөреслекне әйттерә дә, геройларның шул аерылу мизгеленә мөнәсәбәтен яшәешкә мөнәсәбәте кебек тамгалый. Гомәр “тыштан ничек тә тынычлыгын сакларга тырыша”, Мәрьям абыстай исә елый башлый, Галимҗан абзый сабыр булырга чакыра, Мәрьям абыстайның агасының улы Шәрифулла солдат барысын да киләчәккә ышанырга – көтәргә чакыра. Бу мизгелдә һәркем елый. Ана куз яшьләренә мәхәббәт мәгънәсе салына һәм әлеге мәхәббәт тудырган иләни хис – матурлыкны тою тамгалана. Димәк, ***ана мәхәббәтнен мәңге сүнмәс жылтысы матурлыкны тою очен изге бер чишмә булып тора.*** Мәрьям өч тапкыр елый. Соңғысында аның мәхәббәт белән тулы эчке дөньясы ачыла.

Гомәрне озату – шул хисләрне сынау вакыйгасы буларак тәкъдим ителә. Автор гүяки ***тормыши кешене каршылау – килү, кунак иту – кунак булу, озату – китү кебек бер сәгатькә исәпләнгән өч вакыйгадан тора,*** дип искәртә кебек. Автор Гомәрнең инбашына юл капчыгы аса, ул капчыкта “оекбашлар, сөлге, яулыклар, азык-төлекләргә” төреп салынган хакыйкать – ***мәхәббәтнен мәңге сүнмәс жылтылык бирие буыннардан килгән мирас икәнлеге*** тамгалана. Кешенең гомере дәвамында шул хакыйкатьне анлауга килүе – “торып киткән жирләренә кайтып, йөргән эзләренә яңадан басып йөрюе үз гомерендә кабатлана торган нәрсә” икәнлеге әйтелә. Хисләре үзгәргән Галимҗан абзый (иске қырпу эшләпәсен бүрегенә алыштырып кигән) бу хакыйкатьне раслап куя. Кара сатин тышлы билле бишмәтен киеп, кечкенә мамык шәлен беләгенә салып Мәрьям абыстай шул хакыйкатьне кабул итәргә әзерләнә. Е.Н.Бохонная фикеренчә, шәл-яулық халық авыз ижатында ике дөнья арасындағы чик мәгънәсендә укула. Ак яулыгын кулына алыш поезд артыннан баргшан Зәнидә дә ике дөнья чигенә куела.

Жиңел тарантаска жигелгән туры ат образы хәрәкәтнен башына мәхәббәтне тою салына дигән эчтәлекне уқырга ярдәм итә. Шул урында автор

укучысын яңа рухи үргө әзерли. Яңа сулыш белән яши башлар өчен мәхәббәтне тою кирәк.

Бер сәгатьлек гомерне мәхәббәт кенә илаһи матур, мәгънале имә, дип автор шул хакыйкатьне солдатлар, Зәнидә образы аша да раслап куя. Станция платформасында очраган солдатлар “эти-әниләре белән бәхетле курешүгә өмет итүчеләр кебек” – шуны аңлаган кешеләр буларак тамгалана. Майор исеменнән хакыйкатьне аңлаганнар - горурланырылыш кешеләр, дигэн фикер житкерелә. Биредә Мәрьямabyстайның ана буларак эчке кичерешләре – тынычлануы әйтелү дә әлеге карашны раслап кую өчен кирәк.

Аерылышу мизгелендәге ин авыр хисләрне кичерүгә укучы инде әзерләп куелды. Һәркемгә газаплы булган бу мизгел гүя кыска вакытлы тормышның кадере, шуңа күрә гел алга карага, “бирешмәскә кирәклеген” искәртә кебек. Ана “бөтен сыны белән вагон ишегенә йотлыгып карый”. Гүяки Гомәргә бәйле чынбарлык “тоташ кызыллык эчендә югала”. Ахырда бу кызыллык, сынгаеп, чуар бер шәүләгә әйләнү, поезд артка таба чапкан кебек тоелу – мәхәббәт матурлыгы белән тудырылган яңа хисләр чынбарлыгы ул.

Мәхәббәт матурлыгы кешене яшәү юлына алып чыга, аны ярсу теләкләренең колы булудан азат имә. Кеше өмет белән яши башлый, ләкин бу өметне башка беркайчан да өметсезлек алыштыра алий. Ана бу хакыйкатьне башкаларга житкерергә бурычлы икәнен аңлый. “Жәйге пальтосының югары тәймәләрен ычкындырган, башынdagы ак яулыгын кулына алган, кыска толымнары сүтелә төшеп, чәч бөртекләре жилдә очкалаган, кыр жиленнән һәм кояштан янып каралган киң мажгаена, борын очына тир бөртекләре чыккан” Зәнидә бу хакыйкатькә килү юлына чыгарыла. Әлегә ул ярсу теләкләре белән көрәш, чынбарлык тудырган хисләр аның гамәлләрен билгели. Шул мизгелдә очраган туры ат детале кызды яңа юлга алып чыгачак яңа хисләр әзерләнүе турында искәртә. Бу хисләр дөньясына кызды “йомшак тавыш белән ата булып” Галимҗан абзый алып керергә тели: “Кызым, Зәнидә, утыр безнең янга!” Ләкин Зәнидә әле жир белән якынлыкны тою кирәклеген белә (юл буена чирэмгә утыра), чынлыкны анлауга килү өчен хисләрнең дөрес

түгелен алып ташлау кирәклеген сизэ. Елау аны башка хисләр дулкынына күчәргә әзерләнгәнен хәбәр итә.

Хикәяләүче өметле яңа чынбарлык хөкем сөргән пространствога игътибар итә. Мәрьямabyстай улыннан калган портсигарны hәркемгә күрсәтеп, исән кайтуга өмет тудырганнан соң, яшереп куя, берәзлексез матур мизгелләрне хәтерендә яңарта. Галимҗан абзый “буе-сыны белән өлгереп житкән, акылга утырган, холкы күркәм булып камилләшкән, чын ир булыр күренгән” улының киләчәге, гайлә корачагы турындагы хыялларны күцел төпкеленә яшерә. Камилә исә “өзелеп сагынган Фатихын ничек каршы алуы, нинди сый-хөрмәт күрсәтүе, нинди назлар белән күштанланып сөюе турында уйлаудан тыела алмый иде”. Шул рәвешле, hәркем күцеленә мәхәббәт тудырган матур, якты, бераз хыялый, серле, әмма шулкадәр бәхетле чынбарлык кереп урнаша. Ана бу чынбарлыкны жуюдан курка, чөнки хыялда тудырылган хисләр кешене яшәтә, юлга алып чыга, тынычландыра бит. Аның “Кайтыр, күз нурым, кайтыр!” дип үзәлдина эйтүе “өметләнергә кирәк, өмет хыялдагы хисләрне чынбарлыкка күчерә” дигән авторның укучыга мөрәжәгате кебек уқыла. Пейзаж кабатланышы *мәхәббәтнең идеаль чынбарлык тудырырга сәләтле кочен хакыйкаты* итеп раслап куя. Станция буш, тимер юл тыныч. “Һәм күцел әнә шул нурлы томан артына китең югалган яшел қырлар түренинән ерактагы поездның дәртле кычкыртып килеп чыгуын тоеп тора”. Автор кешенең яшәешен аның хисләр бәйләмә билгели дип кабатлый һәм әлеге хисләрнең ничшикsez якты булырга тиешлеген дәлилләп уза. *Мәхәббәт яңа чынбарлыкка - өметле, бәхетле, ышанычлы хисләр дөньясна алып чыга, курку катышы ярсу теләкләрне юк итә, кыска вакытлы гомерне мәгънәле итә*, ди Ә.Ениги.

Ә.Енигинең сугыш чорында язылган хикәяләре яшәеш фәлсәфәсен тәкъдим итү яғыннан бер яктан, XX гасыр башы татар прозасының фәлсәфи канатының матур дәвамы булып торсалар, икенче яктан, 60-80 елларда прозаның үсешен билгеләгән тенденцияләрне нигезлизиләр.

Сораулар һәм биремнәр.

1. Э.Еникинең “Бер генә сәгатькә” хикәясендә юл хронотобына нинди эчтәлек салына?
2. Мәрьям абыстайның кичерешләрендә үзгәрешләр барлыкка килүе турында хәбәр итү өчен кайсы символик образ кулланыла:
3. Татар кешесенең яшәеш фәлсәфәсе кебек тәкъдим ителгән сабырлык фәлсәфәсе кайсы образ тарафыннан әйтелә?
4. Мәрьям абыстайның, Зәнидәнең шәл-яулыгы дип бирелгән деталь халык авызы ижатында нинди мәгънәгә ия?
- 5.. Жиңел тараптаска жигелгән туры ат образы нинди мәгънәгә ия?
6. Хикәянең сюжет структурасы.

Әдәбият исемлеге.

1. Гайнуллина Г.Р. 1940-1980 еллар татар прозасы тарихы (тексттагы мәгънәләрне табу): Уку-уқыту ярдәмләгә. – Казан: Казан дәүләт университеты, 2009.– 100 б.
2. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф. Зәнидуллина, Н.М. Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.

Тема 6. Сугыштан соңғы елларда (1945- 1964) татар прозасы.

Лекция 1

Аннотация. Лекциядә сугыштан соңғы елларда (1945- 1964) татар прозасына гомуми күзәтү ясала, роман жанрының актуальләшүе, соцреализм ижат агымы кысаларында язылган романнарда аерым шәхеснең кыйммәтенә игътибар арту, сугыштан соңғы татар әдәбиятында шәһәр прозасы (Г.Эпсәләмовның “Ак чәчәкләр” романы) өйрәнелә.

Ачкыч сұздар: роман, соцреализм ижат агымы, шәһәр прозасы

Теманы өйрәнүгә методик киңәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың

үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы

1. Сугыштан соңғы елларда (1945- 1964) татар прозасы. Гомуми күзәтү.
2. Роман жанрының актуальләшүе (Г.Бәширов, Г.Әпсәләмов, Ф.Хөсни, М.Әмир һ.б.).
3. Соцреализм иҗат агымы кысаларында язылган романнарда аерым шәхеснең кыйммәтенә игътибар арту (Г.Әпсәләмов, Г.Ахунов һ.б.).
4. Сугыштан соңғы татар әдәбиятында шәһәр прозасы (Г.Әпсәләмовның “Ак чәчәкләр” романы)

Сугыштан соңғы елларда (1945- 1964) татар прозасының **беренче юнәлешендә** соцреализм иҗат агымын ныгыту бара, **сугыш, хезмәт** темасы үзәк урынны били. Бу дәвер – XX гасырның беренче яртысына караган тарихи вакыйгалар, хезмәт темасын алга алган күләмле **романнар** язылу чоры. Г.Бәшировның “Намус” (1948) романында сугыш вакыты, тылдагы авыр хезмәт тасвиrlана. Романда ике сюжет сыйыгы – ижтимагый – авыл кешеләренең икмәк өчен көрәше, ягъни хезмәт хакындагы; шәхси – Нәфисәнең бәхет өчен көрәше сыйыклары аерыла. Әсәрнең төп темасы – тылдагы тормышны сугышка кадәрге дәрәжәдә сакларга омтылыш. Романда яшьлекнең, хезмәт белән яшәүнең матурлыгы күрсәтелә. Кешедәге ил мәнфәгатьләрен өстен кую сыйфаты калкытып куела. Нәфисә образы ил анасы архетибы буларак билгеләнә. Инкыйлаб, аңа кадәрге һәм аннан соңғы вакыйгалар турында сөйләгән К.Нәҗминең “Язғы жилләр” (1948), Ф.Хөснинең “Жәяүле кеше сукмагы” (1958), И.Газинең “Онытылмас еллар” (1949-1966) романы сыйнфый көрәш темасын алга ала. Батырлык фәлсәфәсен тулы яктырту максатында татар язучылары биографик материалны сәнгатьчә югары дәрәжәдә үзләштерергә омтылыш ясылар. Сугыш батыры Г.Гафиятуллин язмышы Г.Әпсәләмовның “Газинур”(1951), каһарман шагыйрь М.Жәлилнең һәм аның дусларыннан батырлыгы Ш.Маннурның “Муса” (1959-1964) романнарында гәүдәләнә.

Шулай итеп, Ватан сугышына багышланган әдәбиятта документ, тарихи факт, биографиянең әһәмияте арта бара, документаль юнәлеш көчәйгәннән-көчә. Сугыш һәм сугыштан соңғы вакыйгаларны тасвирлаган М.Әмирнең “Ялантау кешеләре” (1954), “Саф күңел” (1959) романнары намуслылық темасын үткәрә. Йәр романда бәхет, әхлак темалары табыла. Бу чорда язылган әсәрләрдә тәп кимчелек – идеология йогынтысында образларны уңайга-тискәрегә бүләп сурәтләү. Геройлар сыйнфый (“Онытылмас еллар”), әхлакый (“Намус”, “Ялантау кешеләре”, “Саф күңел”) каршылыкка керәләр. Алар хезмәтләре, шәхси тормышлары, әхлакый сыйфатлар яғыннан сурәтләнә. Романнар реализм иҗат ағымында языла. Бу дәвердә хезмәт темасын алға алыш иҗат ителгән романнар белән беррәттән (А.Расихның “Дустым Мансур” (1955), И.Газинең “Гади кешеләре” (1955), Г.Әпсәләмовның “Сүнмәс утлар” (1958) h.б.) күп кенә хикәя, повестьлар да (А.Шамовның “Миннур карт” (1946) хикәясе, Ф.Хәснинең “Жәй башы” (1950), “Авыл өстендә йолдызлар” (1954) повестьлары h.б.) соцреализм куйган таләпләргә буйсына.

Шул ук чорда рус прозасында 1970-90 нчы еллар рус постмодерн әдәбиятына жирлек булдырган сугыш турындагы хикәя-повестьлар, аеруча «яңа дулкындары» «окоп прозасы» яисә «лейтенант прозасы» башланып китә (бу дулкын рус прозасында Ю.Бондаревның «Батальоны просят огня» (1957) повесте белән башланып китә дип исәпләнә). 1940-50 еллар аралыгында иҗат ителгән А.Чаковский, К.Симоновларның сугыш манзаrasын киң яктырткан романнарына сугыштан соңғы елларда кыска хикәя, повестьлар алмашка килә. Аларны билгеләүче тәп стиль үзлекләре булып урын яғыннан вакыйга барган кыр, бер бүлем жир, тар окоп сурәтләнеше, катнашучы төсендә бер-ике герой килүе, әсәрләрнең истәлек формасында язылуы күрсәтелә. О.Богданова 50-60 нчы елларда язылган сугыш турындагы әсәрләрдә сугыш вакыйгаларының 20-30 нчы еллар белән бәйләнештә тасвирлана башлавын, хыянәт, дезертирлык, әсирлек кебек мәсьәләләрнең яңа яктан ачылуын да билгели, аларның нигезләрен тоталитар системаны фаш итү якларына нисбәтләү очракларын да әйтеп үтә. Шул рәвшешле рус прозасы фашизмны совет системасы белән янәшә

куя башлый, сугышның күләгәдә калган якларын тасвирлап, постмодерн дәверенә аяк басу өчен алшартлар әзерли. В.Войновичның алдан Франциядә басылған (1975), 1988-1989 елларда гына Россиядә нәшер ителгән «Жизнь и необычайные приключения солдата Ивана Чонкина» романы моның ачык мисалы булып тора, дип нәтижә ясый әдәбият галиме.

Татар прозасында да охшаш юнәлеш күзәтелә. 1956 елда язылган Ф.Хөснинең “Малай белән солдат”, Ә.Еникинең “Кем жырлады?” хикәяләрендә яшәешне үлем ноктасыннан бәяләү омтылыши моңа дәлил булып тора. Димәк, *икенче юнәлеш* – сугыш чорында калыплаша башлаган юнәлешнең дәвамы. Әлеге юнәлеш *Ф.Хөсни, Ә.Еники, М.Юныс хикәяләрендә* куәтләнә.

Сораулар һәм биремнәр.

1. Сугыштан соңғы дәвер прозасының беренче юнәлешенә
1) ижат агымы:
2) тема:
2. Бу дәвердә кайсы жанр һәм нинди үзенчәлекләр белән үсеш кичерә?

Әдәбият исемлеге.

1. Гайнуллина Г.Р.1940-1980 еллар татар прозасы тарихы (тексттагы мәгънәләрне табу): Уку-уқыту ярдәмлеге. – Казан: Казан дәүләт университеты, 2009.– 100 б.
2. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.

Лекция 2

Аннотация. Лекциядә сугыштан соңғы дәвер прозасында икенче юнәлеш – яшәеш фәлсәфәсе турындагы хикәя һәм повестьлар, аларда фәлсәфи мотивларның алга чыгуы, Ф.Хөснинең “Малай белән солдат” хикәясенә яшәү-үлем фәлсәфәсе гәүдәләнеше, М.Юнысның “Безнең өй

өянкеләр астында иде...” әсәре жанры, сюжет структурасы, хикәяләүче образы, поэтика жәһәтеннән өйрәнелә.

Ачкыч сүзләр: хикәя, повесть, яшәү-үлем фәлсәфәсе, жанр, сюжет структурасы, хикәяләүче образы, поэтика.

Теманы өйрәнүгә методик киңәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы

1. Сугыштан соңғы дәвердә икенче юнәлеш – яшәеш фәлсәфәсе турындагы хикәя һәм повестьлар.
2. Сугыштан соңғы еллар татар хикәясендә фәлсәфи мотивларның алга чыгуы.
3. Ф.Хөснинең “Малай белән солдат” хикәясендә яшәү-үлем фәлсәфәсе гәүдәләнеше.
3. М.Юнысның “Безнең өй өянкеләр астында иде...” әсәре: жанры, сюжет структурасы, хикәяләүче образы, поэтикасы

Сугыштан соңғы елларда татар прозасының *икенче юнәлеше* – сугыш чорында калыплаша башлаган юнәлешнең дәвамы. Әлеге юнәлеш **Ф.Хөсни, Э.Еники, М.Юныс хикәяләрендә** күтәләнә.

Ф.Хөснинең “Малай белән солдат”(1956) хикәясе рухи таяныч эзләп юлга чыкканнар халәтен сөйләп бирә. Наил пространствосы белән башка – малайга билгесез чынбарлыкны урман-яшәеш аерып тора. Эти-таяныч - яшәеш хәрәкәткә килсен өчен кирәк рухи кыйбла. Кеше үзендәгә рухи таянычны тормыш юлына аяк атлагач – куперне чыккач, каланча-хәбәр алгач, аның “тире толып кигән” юлдаш Галәви абзыйны очратып киңәшләшкәч, тимер юл – туры юлга баскач, калай түбәле кызыл станцияне үтеп, билгесез булганга куркыныч

(кар басып киткән кыр, куян белән тулган урман) чынбарлыкка чыккач таба. Рухи таяныч эзләү – кешене гел борчып, бимазалап торучы хакыйкать (эти урман артында мәңгелеккә калырга тиеш түгел). Үзен ясаган чаңгы – тормыш юлына япа-ялгыз басып юл ярып карау. Юлда очраган тәҗрибәле дус – синең кинәшчен, синең дөньяца-рухына якын кеше (Мүкле-кул түгел, безнең авыл; син безгә кайтмысынмыни) – рухи таяныч, кыйбла күрсәтүче, ярдәм итүче кебек кабул ителә. Наил зурларның кебек чаңгыга – зурларнына охшаган үз дөньясына сөенә, бу ышаныч аны беркайчан да ташламаячак. *Автор кеше тормыш юлын үзе сиза, рухи таяныч аның эчке потенциалында яши, ярдәм итүче игелекле кеше шул рухны (йолдызылы бүрек, бил каешы, шашка уены) бары кузгатып кына жибәрә ала, ди. Тормыш-яшәешнәң “буран котырган”, куркыныч янаган - “эт өргән” шомлы мизгелләрендә кешенең рухи халәте ышанычлы булса гына (жиделе лампа януы), ул сынауларны кичә ала, ятимләнеп-өметен жуен калган чынбарлыктан жылы якты дулкынга койләнә ала, ди әдип.* Ана елавы – рухи таяныч эзләүче кешенең сыйлануы кебек уқыла.

1959-1964 елар аралыгында татар хикәяләрдә *фәлсәфи теманың милли мотивлаштырылуы* күзәтелә. Ә.Еникинен “Туган туфрак” (1959), М.Юнысның “Безнең өй өянкеләр астында иде” (1964) хикәяләре – *сугыштан соңғы татар прозасының оченче яңа юнәлешиен* билгелиләр.

М.Юнысның “Безнең өй өянкеләр астында иде...” (1964) әсәре жанры ягыннан новелла дип билгеләнә. Әсәр автор үзе катнашкан бер вакыйганы тасвирау рәвешендә язылган. Ч.Хәбибуллина хикәянең биографик жирлеген билгеләп үтә: “...Автор вакыйгаларны үзгәртми-нитми генә бәян кылыша ниятли: карчык сөйләгәннәр сүзгә-сүз бирелә, очрашу урыны, вакыты, зиратта бергә булган дингезченең әйткән сүзләре дә шул ук кала, бары карт мөһажирнең генә үлеме уйлап чыгарылган монда. Чынлыкта исә ул кораб оғыкка күмелеп күздән югалганды, сыйылган хәлдә причалга басып кала”.

Вакыйгалар Габдрахман Бәкерович исеменнән сөйләнә. Габдрахман Рахманкулов – авторның күп әсәрләрендә дайми кабатланып килүче үзенә

якынайтылган образ. Әсәрнең башлам өлешенде Рәсәй дингезчеләренең Генуядагы атаклы Стальено зиратында Италия халық герое исемен яулаган Рязань тимерчесе Федор Полетаев каберенә мәжбүри төстә чәчәк кую вакыйгасы бәян ителә. Новеллада автор үткәргән төп идея штурман Маркин исеменнән әйттерелә: “Кабер бизәү – кеше заты үлгәч тә кадерен югалтмый дигән сүз. Гуманизм қагыйдәсе жир йөзендә безгә кадәр яшәгән кешеләрне дә хөрмәтләргә куша. Адәм баласы исән чакта гына түгел, дөнья куйгач та бәясен югалтмый дигән сүз бу.” Композицион кабатлау алымы ярдәмендә идея кат-кат искәртелә, хикәянең лейтмотивы буларак кабул ителә. Галереядагы һәйкәл детальләренә салынган мәгънә ярдәмендә автор яшәү-үлем фәлсәфәсен аcharга тырыша. Беренче – чалғы күтәргән скелет – яшь кызыны алырга килгән үлем образы аша автор мәңгелек ағышында кеше гомеренең қыскалыгы турында әйтә һәм, фикерен дәвам итеп, фани дөньяда яшәү шарты буларак “киләчәкнең иминлек китерүенә ышаныч” кирәклеген искәртә.

Ваемсыз, гамьsez, “кул белән тотып каарлык нәрсәне генә сизә, аңлы торган” кочегар Тракка яшәү фәлсәфәсе аңлашылмый. Автор-хикәяләүче тыныч гомер сөрүгә омтылуның күзләрен курку баскан яшь кызга гына түгел, дингездә батып үлгән яшь малайга һәм “күңелендә яшәү өмете, тереклекнең мәңгелегенә ышану” барлык кешеләргә дә хас сыйфат икәнлеген искәртә. Һәйкәлгә карап, М.Горькийның “Кыз һәм үлем” поэмасын язуы һәм постаменттагы Италия шагыйре Торквато Тассо сүзләре укучы тарафыннан яшәешнең чиклелеге турындагы фикерне көчәйтү алымы булып кабул ителә.

Новеллада шулай ук гомер буена Генуяның Гарбо исемле ярлылар кварталында вак-төяк иске-москы сатып, үзенә һәйкәл салдыру өчен акча жыйган, ләкин үз гомерендә акчаны туплап бетерә алмаган карчык сыны турында сүз бара. Автор, иминлек турындагы фикер белән бергә, үлемнең котылгысызылыгы, аны табигый кабул итәргә кирәклеге турында кабатлый. Рим папасы образы атап үтелү үлемне табигый дип кабул итүне дин фәлсәфәсенә нисбәтли. Бу өлештә автор, карчыкның ярлылыгы турында әйтеп, мәдәни-ижтимагый мотивлашкан мәсьәләгә басым ясый.

Әсәрнең төенләнеш өлеše – Стальено зиратында татар карчығы белән очрашу вакыйгасын карчыкка салынган һәйкәл детале әзерли. Автор ике карчык образын янәшә чагыштырып, төп проблемага фәлсәфи юнәлеш бирә. Зиратны сурәтләү, пейзаждагы таулар, монсу кипарислар автор фикерен тирәнәйтеп, көчәйтеп жибәрә. Биредә улы Пьетроны югалткан ананың үксегән кебек ишетелгән, зират шартларында тагын да аяусыз, катырак янгыраган тавышка каберләр тынлыгының каршы куелуы гасабилы, борчу-хәсрәтле яшәеш-көнитешнең бер мизгелдә туктап калуы һәм аның билгесезлеккә барып totашуы кебек аңлана. Автор үлемнең котылгысызлыгы турындагы фикерләрен хикәяләүченең сыйланулары аша укучыга публицистик янгырашта да житкәрә.

Сюжет ағышында грекча гына аңлы торган Пьетроның әбисе татар икәнлеге ачыклана. Бу – конфликтның көчәйгән урыны. Автор карчыкның хис-кичерешләрен сурәтли һәм шуның аша туган туфракны юксыну, жирсенү проблемасын куя. Эбинең фажигале язмышы төсендә инкыйлабтан соң сәүдәгәрләрне, урта хәлле игенчеләрне сөргенгә озату, туган илдән куу мәсьәләсе татар әдәбиятында беренче тапкыр күтәрелеп чыга. Туган туфрагыннан күлгән гайлә фажигасе хикәядә милләт фажигасе булып янгырый. Карчыкның портреты ярдәмендә автор милли проблеманың катлаулыккларын көчәйтеп күрсәтүгә ирешә. Самара губернасы Бөгелмә өязе Карамалы авылыннан күчеп киткән карчык фажигасенең тирәнлеге психологик портрет ярдәмендә тирәнәйтәлә, төгәлләштерелә. Икенче бер урында психологик портрет персонажның хисләрен көчәйтеп күрсәтү буларак кабатлана.

Әсәрдә туган туфрак образын үз эченә алучы әдәби детальләр булып пейзаж элементлары, авыл кешеләренең йола-гадәтләре тора. Туган жиреннән аерылган татар өянкеләрне, Ык тугаендагы ап-ак шомыртларны, бәләкләп кер чайкауны, Сабантуй, жыен, каз өмәләрен, өй юу гадәтләрен өзелеп сагына икән, моның сәбәбе житди. Автор әсәр башында ук кеше яшәшенең шарты иминлек булу турында очраклы гына искәртми. Бу проблема илдә иминлек бетү мәсьәләсе белән бәйләнә.

Идеологиягә кизәнү буыннар арасындағы рухи бәйләнеш өзелү мәсъәләсенә алыш чыга. Бу фикерне автор татар карчыгыннан әйттерә. Өянке образы – әсәрдә туган йорт, жир, татар жирие символы булып яңғырый. Карчыкның хис-кичерешиләре катламында автор бу әдәби детальне кабатлый, әсәрнең исеменә чыгара. Димәк, яшәешнең төп мәгънәсе – туган жирендә, үзенә, рухыңа якын кешеләр арасында, тыныч, имин гомер сөрү, үзенән соң милли хисен жүймаган, үткәннәргә ихтирамлы сәламәт, матур буын калдыру. Автор чит жирдә яшәү тормышның матурлығын тоюны киметә, ә кайвакыт юкка да чыгара, аның мәгънәсез итә, дигән фикерне хикәяләүченәң төш күрүе аша раслый.

Чишелештә татар карчыгының яшерен төстә корабка үтеп керүе һәм трюмда һәлак булуы яшәү-үлем фәлсәфәсен фажигале мисал белән төгәлләштерә. Иминлек, тынычлык булмаган илдә яшәү мәгънәсе жуела дигән фикер хикәядә ул чор идеологиясен инкяр итү дә булып яңғырый. Ч.Хәбидуллина фикеренчә, хикәядә кораб – китең баручы өмет символы. Автор, әбинең сөякләре “бабаларыбыз яшәгән туган ил туфрагында – Кырымда ята” дип, мәдәни-ижтимагый мәсъәләне милли яссылыкта хәл итә, әбинең каберен туганнары, кан-кардәшләре генә бизи ала дигән фикер укучыга житкерелә.

“Безнең өй өянкеләр астында иде...” исемле новелла аша чит илләргә китәргә мәжбүр ителгән кан кардәшләребез турындағы тыелган мәсъәлә алга алына. Бу хакта М.Юныс үзе болай сөйли: “Узган гасырның алтмышынчы елларында “татар” сүзен “Кырым” сүзе белән янәшә кую да партиянең һәм Совет хөкүмәтенең сәясәтенә, рәсми идеологиягә каршы баш күтәрү санала иде. Татарның Кырымнан сөрелгән чаклары. Бу жинаятыне искә алу тыелган. Карчыкның Кырымга – “туган жиренә” кайтарып күмелүе вакыйгасы белән киная аша булса да кырым татарларына карата булган геноцидны укучыга житкерергә теләдем. Кырым татарлары искә алу ул чакта татар әдәбиятында юк иде әле. Фин татарлары соңрак: “шул хикәя аша татарларның безне онытмаганлығын аңладык һәм хикәяне құз яшьләренә тығылыш уқыдык”, – дип

сөйләделәр”. А.Хәлим «совет басымының иң әшәке елларында урыс һәм дөнья әдәбиятының прогрессив витаминнары белән азыкланып торган М.Юныс татар әдәбиятында үзенең сирәк каләмдәшләре белән гыйсьянчылык агымын тудыруга йөз tota һәм аны саклап кала алды» дијое белән хаклы.

Шул рәвешле, сугыштан соңғы татар прозасында соцреализм қысаларында язылган романнар белән янәшә 60-80 нче еллар татар прозасының төп үсеш юлларын билгеләгән милли фәлсәфәне алга алган хикәяләр дә пәйда була.

Сораулар һәм биремнәр.

1. Сугыштан соңғы дәвердә икенче юнәлешне, шул юнәлешкә нисбәтле әдипләрне атагыз.
2. 1959-1964 еллар аралыгында татар хикәяләрендә фәлсәфи теманың милли мотивлаштырылуы кайсы әсәрләрдә күзәтелә?
3. Сугыштан соңғы татар прозасында фәлсәфи хикәя жанры. Бу хикәягә нигезләнеп психологизмың аң агышы алымы турында сөйләргә.

Әдәбият исемлеге

1. Гайнуллина Г. Кереш сүз / Г.Р.Гайнуллина / Юнысов М.З. Әсәрләр / Миргазиян Юныс. – Казан: Мәгариф, 2005. – Б.5-17.
2. Гайнуллина Г.Р. 1960-1980 еллар татар прозасы тарихы (II кисәк): Уку-уқыту ярдәмлеге. – Казан: Ихлас, 2012. – 80 б.
3. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.
4. Мәһдиев М. Секстан белән йолдызлар үлчәргә /М.Мәһдиев // Казан утлары – 1977.- № 5.- 148-152 б.
5. Миннүллин Ф. Романга ни булды? / Ф.Миннүллин / Миннүллин Ф. Балта явызлар кулында: Әдәби тәнкыйть мәкаләләре. (Т.Галиуллин кереш сүзе). – Казан: Татар. кит.нәшр., 1994. – Б.87-96

6.Мостафин Р. Табышлар һәм югалтулар / Р.Мостафин // Казан утлары. – 1980. – №9. – 162-164 б.

7. Р.Рахмани Кыйблабызга тұгрылық / Р.Рахмани / М.Юныс. Әсөрләр. Алты томда. I том. – “Рухият”, 2003. – Б.5-38

8.Хәлим А. Сагыну ғамәле / А.Хәлим // Мәдәни жомга. – 1998, 9 гыйнвар.–9 б.

Тема 7. Сугыштан соңғы татар прозасында документаль повесть жанры

Лекция 1

Аннотация. Лекциядә XX гасырның 50-60 нчы еллар татар әдәбиятында документаль прозаның үсеш алуының алшартлары, мемуар-автобиографик жанр калыплаша башлау, сугыш темасына нисбәтле мемуаристика өйрәнелә.

Ачкыч сұздар: документаль проза, мемуар-автобиографик жанр.

Теманы өйрәнүгә методик кинәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы

1. XX гасырның 50-60 нчы еллар татар әдәбиятында документаль прозаның үсеш алуының алшартлары.
2. Мемуар-автобиографик жанр калыплаша башлау.
3. Сугыш темасына нисбәтле мемуаристика.

XX гасырның 50-60 нчы еллар татар әдәбиятында документаль прозаның үсеш алуы Ватан сугышыннан соң илдәге катлаулы вакыйгалар белән бәйле. 1941-1945 еллардагы сугышта жиңгәннән соң, 1937-1938 елгы фажига – Сталин репрессияләре янәдән колач жәя. Төрмә-лагерь газапларын кичергән, Ауропа илләрендәге тормыш-көнкүрешне үз күзләре белән күргән кичәгә солдат илнең яшерен сәясәте барлыгын аңлый. Рәсми хакыйкать янында яшерен рәвештә кешеләр азында чын хакыйкать яши башлый.

60 ичүү елларга кадәрге әдәбиятта билгеле сәяси сәбәплөр аркасында чын хакыйкатъ яктыртылмый. Әдәбиятның төп темасы булып Ватан сугышы фажигасе тора. 1945 елдан соң хәрби-документаль материалларга нигезләнгән әсәрлөр иҗат итүгэ аерым игътибар бирелә.

Язучы Ф.Хөсни “Бер мәсьәлә тирәсендә” мәкаләсендә документаль юнәлешнен үсешен “бик вакытлы күренеш” дип билгели һәм аның сәбәпләрен түбәндәгечә аңлата: “Беренчедән, буыннар белән буыннар арасындағы багланышның тоташа баруы, бүгенге буынның яшәп киткән буыннар тәжрибәсенән үрнәк алырлык якларны үзенә күчерергә омтылышы гәүдәләнә монда. Икенчедән,... берәүдән дә яшерен түгел, берара аерым язучылар тарафыннан халыкка хезмәт дигән төшөнчәне үтә дә шәрәләндереп аңлап, ялган пафоска, риторикага авышу фактлары да булмады түгел. Бу факт укучыларда яки аларның бер өлешендә әдәбияттан беркадәр сүйнү, аңа ышанып житмичәрәк карауны китерап чыгарды. Шуның антitezасы рәвешендә укучы документаль материалга нигезләнеп язылган әдәбиятка ташланды. Хәрби полководецларның зур тиражлар белән чыгарылган мемуарларының тиз арада таралып бетүе шуны курсәтә торган фактларның берсе түгелме соң! Аерым алганда, безнең татар әдәбиятында Гани Сафиуллин, Фатих Булатов кебек генералларның публицистик әсәрләре дә шундый ук бәхетле язмышкан тап булды, дисәк тә хата түгел. Өченчедән, ә бусы ин әһәмиятлесе булса кирәк, халык үзенең тарихка эз салып киткән улларын онытырға теләми, аларны һәрдайым барлап тора һәм киләчәктә дә барлап торыр”

Бу елларда әдипләр үз әсәрләрендә тормыш фажигасенә әверелгән хакыйкатъ темасын ачуны да максат итеп куялар. Рус әдәбиятында шәхес қульты фажигаләре яктыртыла башлады (Е.С.Гинзбургның “Текә маршрут”, А.И.Солженицынның “Иван Денисовичның бер көне”, “Гулаг архипелагы”, А.Рыбаковның “Арбат балалары”, А.Кестлерның “Суқырайткыч караңгылык”, В.Шаламовның “Колыма хикәяләре” h.б.)

Афәтне үз башларыннан кичергән Х.Туфан, И.Сәлахов кебек язучылар фажигане бөтен тулылыгында яктыртырға омтылыш ясыйлар. Алар үзләре

яшэгэн заманны аңлап, үз күзләре белән күргән вакыйгаларга гадел бәя бирергә тырышалар. И.Сәлаховның 1957 елда языла башлаган “Колыма хикәяләре” роман-хроникасы шәхес һәм ил фажигасен гаять эчтәлекле, документаль төгәллек белән тасвирлауга омтылыш булып тора.

Шул рәвешле, 60 нчы елларга ил сәясәтендә, шуның белән беррәттән әдәбият мәйданындагы үзгәрешләрнең күпчелеге И.Сталинның үлеме белән бәйле. Шәхес культы тиешле бәясен алганнан соң, сәяси тоткыннарның күбесе гаепсез дип табыла. Шуңа карамастан рәсми хакыйкатьтә житди үзгәрешләр күзәтелми. Илнең зыялышлары, фән эшлеклеләре, үз хезмәтләрен намуслы башкаручы зур төркем кешеләр ямьсез юллар белән эзәрлекләнә. Чор сәясәте ифрат каршылыклы, бер яктан, кичәге тоткыннар чын хакыйкатьне ачу мөмкинлеге алалар, бу максатка бөтен көчләрен, егәрләрен багышлыйлар. Икенче яктан, идеологиягә каршы чыгучы һәркем төрле ысууллар белән халыктан читләштерелә, юк ителә.

Шул рәвешле, бу дәвер әдәбиятында хаклық, хакыйкать темасының ин актуаль тема булып торуы очраклы түгел. Хаклыкны ачыктан-ачык сөйләргә ярамаган бу елларда да әдипләр үз сүзләрен әйтергә жаен таптылар. Идеологиягә каршы чыгу булмаса да, аны кабатлаудан качу юлларның берсе-үткән заман вакыйгаларын язу иде. Элеге шартлар язучыларның документаль жанрга мөрәжәгать итуләренә сәбәпче булды. Мисалга, Н. Дәүлинең “Яшәү белән үлем арасында”(1957) повесте –документаль характердагы повесть үрнәге.

Татар әдәбиятында сугыш темасын мемуар жанрга салып яңа күзлектән сурәтләгән зур күләмле әсәрләр арасында – Н. Дәүлинең «Яшәү белән үлем арасында» повесте ин тәүгеләр рәтенә керә. НДәүлинең нәкъ шушы әсәре белән татар прозасында Бөек Ватан сугышының яңа материалын үзләштерү, сугышның әле моңа кадәр яктыртылмаган якларын чагылдыру башлана. “Яшәү белән үлем арасында” повестенең журнал варианты – 1957 елда “Совет әдәбияты” журналында (№ 6,7,8) чыккан беренче басмасы кин катлам укучыга “Тормыш белән үлем арасында” дип тәкъдим ителә. Повестьны 1958 елда

аерым китап итеп чыгарганда автор аның исемен үзгәртә. "Яшәү белән үлем арасында" мемуаристик повесть-хатирәдә яшәү һәм үлем фәлсәфәсе сюжет, композиция, хронотоп, образлар бирелешендә ачыла. Автор-хикәяләүченәң субъектив хронотобы аның тоткын дусларына, шулай ук фашистларга, яшәү һәм үлемгә мөнәсәбәте үзенчәлекләрен ача. Повестьта яшәү һәм үлем фәлсәфәсе үзәктә тора. Ул "яшәү", "үлем", "үлемсезлек" төшенчәләренең үзара бәйләнешләре нәтиҗәсендә туа. Эдипяшәешне ике чиккә аерып, яшәү үлем каршылыгын ача. Яшәүгәмәнәсәбәтле берничә фәлсәфи мотив аерып билгеләнә ала. Беренчесе яшәү - киләчәккә өмет баглауда, иреккә чыгасына ышануда, үз-үзене раслап алга баруда дигән фикер белән бәйле. Бу юлларда яшәү – көрәш дигән фикер калкып чыга. Икенче мотив азатлыкка, иреккә, туган илгә омтылыш яшәүне тәэммин итә дигән фикер аша уздырыла. Яшәүгә мөнәсәбәтле сүзләр яшәү бәхетенең туган илне, туган якны чикsez яратуда, туган илгә мәхәббәттә икәнлеген эйту белән тәмамлана. Повестьта үлемне котылгысыз күренеш дип аңлаудан кешене тоткынлык газабыннан азат итү мөмкинлеге дип аңлауга кадәр үстерелә. Кешенең көче, горурлыгы сыналу чорында да, жиңелгәндә һәм үлем каршында да күәтле яңгырашкан яшәү булырга тиеш дигән фикер кабатлана. Икенче яктан үлем – әсир исемен аклау ноктасы.

Бу дәвердә документаль повесть жанрының мемуар-автобиографик дип исемләнгән канаты калыплаша башлый. 60-80 елларда бу жанрда Фатих Хөсниңең “Минем тәрәзәләрем” (1962-1964), Ибраһим Газинең “Малайлыкта кунакта” (1966), Гомәр Бәшировның “Туган ягым-яшел бишек” (1965-1968), Рафаил Төхфәтуллинның “Жиләкле аланның” (1969), Салих Батталның “Баштан үткәннәр” (1972), Шәйхи Маннурның “Агымсуларга карап” (1970-1973), Мирсәй Әмирнең “Без бәләкәй чакларда”, “Үсә төшкәч”, “Казан” (1978-1979), Ә.Еникинең “Сонғы китап” (1981) повестьлары языла.

Сораулар һәм биремнәр.

XX гасырның 50-60 нчы еллар татар әдәбиятында документаль прозаның үсеш алуының алшартларын атагыз.

1. Мемуар-автобиографик жанр калыплаша башлау (Г.Бәширов, Ш.Маннур, М.Әмир, Р.Төхфәтулин, Ә.Ениги h.б.)
2. Сугыш темасына нисбәтле мемуаристиканың үзенчәлекләре.

Әдәбият исемлеге.

1. Гайнуллина Г.Р. 1960-1980 еллар татар прозасы тарихы (II кисәк): Уку-укыту ярдәмлеге. – Казан: Ихлас, 2012. – 80 б.
2. XX гасырның 60-70- нче елларында татар автобиографик прозасы үсеше. Монография. – Казан: Ихлас, 2012. – 104 б.
3. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.
4. Юзиев Н. Проза / Татар әдәбияты тарихы: Алты томда. Т.5: Бөек Ватан сугышы һәм сугыштан соңғы еллар әдәбияты. – Казан: Татар.кит.нәшр., 1989.– Б.297-324.

Тема 8. Сугыштан соңғы повестьларда тәнкыйди катлам.

Лекция 1

Аннотация. Лекциядә XX гасырның 50-60 нчы еллар татар әдәбиятында тәнкыйди прозаның үсеш алыны, Ә.Енигинең “Рәшә” повестенең сюжет структурасы, символлар аша аңланган эчтәлек өйрәнелә.

Ачкыч сұздар: тәнкыйди проза, сюжет структурасы, символлар аша аңланган эчтәлек.

Теманы өйрәнүгә методик кинәшләр. Лекциядә темага кагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың

үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы

1. XX гасырның 50-60 нчы еллар татар әдәбиятында тәнкыйди прозаның үсеш алуы.
2. Ә.Еникинең “Рәшә” повестенең сюжет структурасы, символлар аша аңланган эчтәлек.

XX гасырның 50-60 нчы еллар татар әдәбиятында тәнкыйди прозаның үсеш алуы Ә.Еники, А.Гыйләҗев исемнәре белән бәйле. Ә.Еникинең “Саз чәчәге” (1955-1957) повесте киң жәмәгатьчелектә шактый төрле фикерләр, қызыклы бәхәсләр уята. Берничә елдан соң 1962 елда А.Гыйләҗевның “Өч аршын жир”, Ә.Еникинең “Рәшә” повестьләры язылу татар прозасының торғынлык чорына нокта куелу турында хәбәр итә.

Ә.Еникинең “Рәшә” повестенең (1962) карата язылу-басылу дәвереннән башлап һәм әдәбият белгечләре, һәм тәнкыйтьчеләр әледән-әле мөрәжәгать итә. 1964 елгы мәкаләсендә Ф.Миннуллин болай яза: “Әмирхан Еники әсәрләре безнең тәнкыйтькә кызу бәхәсләр, капма-каршы фикерләр кузгатып килде. Аның фикеренчә, “Рәшә” – Зөфәрләр турындагы повесть.”

Ә.Еники үзе Зөфәр Сабитовны Сез кайдан, ничек табып алдыгыз? дигән сорауга болай жавап бирә: “Зөфәр Сабитовны табуы читен булмады. Алар бар иде һәм хәзер дә беткәннәре юк, минемчә. Ләкин Зөфәр кебек кешеләр бары сәүдә-тәэминат тирәсендә генә йөриләр дип уйламаска кирәк... Хикмәт бит профессиядә түгел, ә кешенең фәлсәфәсендә...”

Повесть тирәсендә 60 нчы елларда барган бәхәсләр “норматив тәнкыйть тарафдарлары һәм иҗади тәнкыйть вәкилләре арасындагы фикер һәм караш аермалыклары”[формасын ала. “Задача Амирхана Еникеева – не просто разоблачить жулика и тунеядца, ловко скрывающего свое истинное лицо. Он ненавязчиво, с терпеливой обстоятельностью вскрывает истоки эгоистической

философии сабитовых и выносит им бескомпромиссный приговор . Повестьта “чын совет кешесе образын” эзләүче К.Фасеев Р.Мостафинга жавабында болай яза: “Получилось не разоблачение, не “вынесение приговора”, а искусственное раздувание темных, мрачных сторон жизни и морально уродливых персонажей, отсутствие образов, олицетворяющих цвет нашего общества, определяющих сущность социалистических отношений.

Повестьта вакыйгалар вакыты 1945 елның тұгызынчы мае дип тарихи билгеләнеш ала. Хикәяләүче укучыға Бөек жину иртәсендә “ұянырга” тиешле Зөфәр Сабитовны тәкъдим итә. Геройны әчке халәтен сөйләп бирү өчен кулланылған төш алымы белән автор укучыны сюжетка керергә әзерли. Геройның ят бер дала буйлап ялғызы каядыр кител баруы аның күнел кичерешләренең үзе өчен таныш булмаган билгесезлек халәтенә керүен хәбәр итә. Укучы Зөфәр күнелендәге битарафлық, гамъсезлек халәтенең аның дайми халәте икәнлеген аңлы: “Дала буш, дала тын, үзе тип-тигез, очсыз-қырыйсыз”. Бу хиссезлек шулкадәр озакка сузылған ки (“ұләннәре саргаеп кипкән”), хәтта кеше тормышында үзгәреш китерә алырлық кичерешләрнең нигезе юк (“кара туфрагы, чатнаган чуендай, яргаланып беткән”). Геройның тормышында аңа таныш түгел башка хакыйкать белән очрашу әзерләнә: “ Бик эссе, бик коры, төпsez күктән кызган тимердәй ап-ак кояш аның күзенә туры карый...” Укучы Зөфәр күнелендә туган ят халәтнең аңлатылышын таба: ирне **үзгә чынбарлық белән очрашу котылғысызлығы борчый** икән (тере кояш... берәзлексез яндыра, көйдерә, имеш. Шул ук вакытта ул бу халәтеннән (“котсыз дала”) котылуны тизләтергә ашыға: “Кая бара ул, мәгърипкәме, мәшрикъкәме – ачык қына белми дә, имеш, ләкин барырга кирәк, бармайча ярамый, чөнки монда туктап калу һич мөмкин түгел”. Хикәяләүче бу урында аның ялғыз гына чыгып китүенең сәбәбен үз бәхетен табу омтылышы белән бәйли, Зөфәрнең үз фикер-халәте буларак житкерә. Шул урында авторның һәркем үз бәхетенә юлны үзе эзли һәм таба дигән карашы уқыла: “Һәм берәүгә дә әйтмичә, берәүне дә ияртмичә ялғызы гына чыгып китүе дә бары шуның өчен генә, имеш”.

Хикәяләүче укучы Зөфәр халәтендәге әлеге үзгәрешнең инде озак вакытлар әзерләнеп килүен кояш образының эчтәлегенә салып сөйли. Зөфәр әлеге үзгә чынбарлыкны таный (ул аңа “юлдашка эт шикелле ияргән гамъез кояш” кебек), ул хәтта шул пространствада хәрәкәт итмәсә дә, гамәл қыла, гамъез генә яши дип бирә : “Баштарак аңа тигез дала буйлап атлавы бер дә күңелсез, авыр булып тоелмады. Киресенчә, бу иркенлектә, бу тынлыкта бару рәхэт тә кебек иде”. **Гамъезлек – кешенең матур хисләрен үле хәлгә китерергә сәләтле халәт**, тора-бара ул шом тудыра, ди автор Зөфәр сайлаган юлның дәвамын тасвирлап (“Ләкин тора-бара очы-кырые күрәнмәгән үлек дала аны борчый, шомландыра башлады”). Хакыйкатьне кабул итәргә Зөфәр әлегә әзер түгел. Үзе битараф булган булган чынбарлыкның тик торғанда күңелен борчый башлавы Зөфәрне нәфрәтләнергә мәжбүр итә: “Тагын шоп-шома күктән шым гына ияреп барган “юлдашы да” бик мәкерле, явыз булып чыкты. Хәзер ул Зөфәрнең нәкъ менә баш түбәсен кыздыра, шундай кыздыра, эйтерсен, юри кайнатып чыгарырга тырыша...”. Автор ирнең чарасызлык хәлендә калуын - сусавын тасвирлый: “Атлаган саен көчәя барган бу сусауга һич кенә дә түзәрлек түгел иде, коточкич авыр иде, чатнап кара янган иреннәре бертуктаусыз: “Су... су... су... !” – дип үзлегеннән кыймылдый иде”. Димәк, яшәү символы кебек уқылган су элементы ярдәмендә автор Зөфәрдә туган яңа омтылышны – башкача яшисе килү теләген тасвирлап бирә. Құл – “шашарга житкән” Зөфәр каршында пәйда булган, ул теләп чакырган яңа чынбарлык гәүдәләнеше: “... кинәт жәм-жәм уйнаклап яткан түп-түгәрәк, зур бер күл ачылды... Бу шулкадәр чын иде, шулкадәр яқын иде, гүя менә суның йомшак дымы аның йөзенә килеп тигәндәй булды.” Биредә автор гел тәкъдим итеп килгән яшәү фәлсәфәсе уқыла: **өметсезлек алдында калган кешегә тормыш-яшәеш һәрчак үзгәрү, дөрес юлга чыгу мөмкинлеге бирә.** Хикәяләүче ирнең бу чынбарлыкка сусаган, аңа кабул итәргә әзер икәнлеген психологик портрет алымы аша көчәйтә (чатнап кара көйгән иреннәре, томаланган, шашарга житкән күзләре, салкын суны көлә-көлә, елый-елый эчәргә теләве). Өмет/өметсезлек чиген үтәргә әзер ир өчен **идеаль чынбарлык - үз, яқын** (“құл бик яқын

кебек иде”), **торган саен матурая баручы** (“тигез жирдән үк башланып киткән сай читләре агарып, ә эчтәрәк, тирәнрәк урыннары зәңгәрләнеп тора кебек”), ләкин иң матур серләрен тирән яшергән “сихри дөнья” (“Тик аның аргы чите генә ачык күренми; анда биек камышлармы, текә ярлармы бар кебек, ләкин алар барысы да күз үтә алмаслык күгелҗем томан белән өретелгән иде”).

Кешегә табигать тарафыннан идеаль чынбарлыкны кору мөмкинлеге бирелгән, көч салынган, ләкин әлеге потенциалны эшкә жигәргә комачалаучы жимергеч көч тә бар, дип автор сүзне сюжет сзызыгына бора, укучы күцеленә урнашырга тиешле хакыйкатьләрне раслый. Биредә өн/төш оппозициясе төп геройга мөнәсәбәтле чынбарлык/хыял, идеаль каршылыгы кебек оеша, укучы Таибә абystай образына салынган эчтәлекне табуга вакыйгаларны “алдан укый”: “Төш кинәт өзелде, Зөфәр сискәнеп күзен ачып жибәрде. Бу ни хикмәт, кем болай дөнья жимерә? Ул ни дә булса уйлап өлгергәнче, залда яткан әнисе Таибә абystай торып тәрәзәгә барган иде инде.” Шул рәвешле хикәяләүче Зөфәрнең “иләни белән сөйләшүендә” Таибә абystай юлын дәвам итәчәген алдан сиздереп куя. Эни кешегә бәя биру өчен жину иртәсенә абystайның карашы житкерелә: “...Тордылар да бәрелә-сугыла чыгып чаптылар. Күк капусы ачылғанмыни, - диде Таибә абystай, азрак сукранып...”

Билгеле, ана шартын китереп улы каршында абystайлыгын мондый очракта гадәти әйтелә торган сүзләр белән раслап куярга да онытмый: “Йа рабби мәүләм, бу көннәрне дә күрергә насыйп иттен, рәхмәтенән ташламадың бәндәләреңне...”

Укучы Зөфәр Сабитов белән шулай таныша. Зөфәрнең жину бәйрәменә сөенүен аның сугыш башланганнан бирле “сәүдә кешесе, сәүдә бүлгегенең мәдире” булуы билгели , “бу көнне көтеп складларда саклап тоткан” азыктәлекне чыгарыр вакыт җитте бит, “сәүдә точкаларына шалтырата башлауга” “бәйрәм настроениесе гүя тышта торып кала”. Шунда ул сайлаган килем укучыны үз эчендә каршылык яткан яңа эчтәлекне кабул итәргә әзерли: “Эшкә барса да, бәйрәмчә булсын дип, чиккән якалы ак күлмәген, элүдә генә торган соры костюмын, жәйге туфлиләрен киде. Барысы бер төстән, бер иштән

диярлек, тик менә зәңгәр кепкасы гына күренешне боза иде. Ярый инде, баштанаяк бертөследән киенер вакытлар алда әле...” Зөфәр күцеле белән нидер көтә. Ләкин үз рухы, жаны белән бәйле түгел, күбрәк тышкы дөнья белән бәйле үзгәрешләргә өметләнә.

Укучы Зөфәр дөньясының икегә – үзенеке hәм “капкадан чыкканнан” соңғыга бүленгәнен аңлый. Шул рәвешле чит/үз бинар оппозициясе Зөфәр чынбарлыгының асылын билгели. Зөфәр ягымлы матур сенлесе Хөршидне ярата, Зариф абысын, аның хатыны Сәкинә жиңгине якын итә. Хикәяләүче Зөфәрне бәйрәм иртәсендә “капкадан чыккач” якын кешеләре белән очраштыра. “Сыңар қулы белән кочып алыш” абый кеше сенлесенә карата күцеленең бер өлешендә яшәгән кайгыртучанлыгын сиздерә. “Хатыннар уртасында иңенә шәлен салыш, башын кагыш басып торучы”, ире Зарифның исән кайтуын ышанып көтүдән “йөзе тәмам нурланыш, алсуланыш киткән” Сәкинә жиңгине ихтирам итүен хикәяләүче Зөфәр төле белән сөйли. Чит дөнья дип билгеләнгән башкалар дөньясына ирнең мөнәсәбәте ачык: “бүгенге көннән ул берәүдән дә шүрләмичә, hәркемнең йөзенә туры карап йөри алачак”. Димәк, Зөфәрнең күнел халәтен билгеләү өчен кирәк булган эчтәлек табыла. Укучы ирнең башкалар дөньясыннан “шүрләвен”, үзенекләрне ихлас кайгыртуын белә. Куркуның сәбәбе – “бөтен кеше тегендә, ут эчендә, ә ул тап-таза килеш монда йөргәнгә” “башкаларның ят итеп, дошман итеп караулары”. Кешеләр “кыю, бәйсез” кулсыз майор Симаковны якын итә, “мәтәлдереп чоя”, “ана авып китә”. Зөфәрдәге курку аны әлеге “кулсыз”ларны үз итә торган чит тирәлек белән сак булырга өнди, ул үзенә (киеменә) төс булмаган “зәңгәр кепкасын күтәрә төшеп, баш иеп узуны” мәслихәт күрә яисә “кулсыз майор белән очрашуларны яратмаганга” (дөресе, кирәк санамаганга), әйләнеп уза. Кабатлау композицион принципибы ярдәмендә хикәяләүче Зөфәр Сабитов “түбәнчелек белән қулын сузган” чынбарлык турында әйтеп уза. Ләкин әлеге чынбарлык аның өчен әлегә ышанычлы түгел. “Таза гәүдәсенә иркен кара пальто, башына яхшы хәрби фуражка кигән завод директоры” “кулын бирсә дә”, Зөфәргә “тиешле” игътибар күрсәтми: “Менә директор да аның белән рәсми коры гына исәнләшкән булды.

Ә бит ул Зөфөрсөз – сыңар күлсyz!” – дип ризасызылық белдерә заводның эшчеләр тәэминаты булеге идарәсендә “үз исәбе” булган Сабитов.

Укучы Зөфөрдәге куркуның тирән кереп оялаганын аның кичерешләрен күзәткәндә аачак. Хикәяләүче “кешегә ияреп кабынырга, очынырга, ...экстазга бирелеп китәргә яратмый торган, хиссият мәсъәләсендә дә үлчәү-чаманы” белә торган Зөфөр теле белән кешедәге чын шатлык хисен сурәтләп, аны башка кичерешләр дулкынына күчерә: “... зур урамга чыккач, Зөфөр тагы да ныграк гажәпләнә калды... Бу чыннан да халыкның бернинди чакырусыз, өндәүсез, үзеннән-үзе туган, шуңа күрә сафларга тезелмәгән шатлык демонстрациясе иде”. Бирәдә “сафларга теземәгән шатлык” детале Ә.Еникинең яшәп килуче идеологиягә карашын тамгалый. Әдип идеологиянең “кулдан язган лозунглар, юлбашчыларның май демонстрациясеннән калган портретларын күтәргән” халыкның аңына үтеп кергән чынбарлык булуына борчылуын сиздерә.

Халык агымына ияруне тиеш тапкан Зөфөргә ихлас сөенә белү халәте ят: ир “бу мәхшәрдән тизрәк ычкынырга теләде”. Шул халәттә автор Зөфөрне үзгә дөнья – бик үз дә, шул ук вакытта чит иту дөресрәк тоелган Рәшидә белән очраштыра. Укучы Зөфөрне ихлас яратучы икенче бер “балаларча чын гажәпләнә белә торган” беркатлы чынбарлыкның “егетнең муеныннан кочып алуын” аңлый. Бирәдә автор уртак саналган шатлыкка ике капма-каршы мөнәсәбәтне тасвирилый. “Бәхетеннән бәтенләй онытылган” Рәшидәне әлеге олы шатлык үз гамәлен тагын да жаваплырак башкарырга канатландыра (“без бүген халыкка жырлап йөрибез”), ә “үзенә артык рәхимле, юмарт булып чыккан” – “башын да аяган, малын да биргән, өстәвенә сөйгән ярлы да иткән” тормыш бетү бәйрәмен күнеле аша үткәрә алмаган “акыллы” Зөфөр өчен бу - түбән хисләр уятучы “мәхшәр” генә (“Көне, көне – шатлыгын, мәхәббәтен, рәхәтен дигәндәй, икәүдән-икәү генә татый торган көн ич бу!..”). Зөфөрнең “бәйсез, иркен, мул” булырга тиешле киләчәк тормышына мөнәсәбәтә ачыклана: аны “...акчаны малга әйләндерү ягъни йортмы-квартирамы сатып алу; ... аңа терәк һәм теләктәш булырлык эйбәт кенә кызга өйләнү” борчый.

Кыскасы, аның максаты - үз чынбарлыгын сакларлык тыл булдыру. Шул рәвешле укучы күнеленә курку хисе кешедәге ин матур тойғыларны жимерә алучы, аны түбән тойғыларга таба боручы көч, дигән хакыйкать урнаша.

Икенче бүлектә хикәяләүче укучыны яңа яшәешкә – серле-сихри Рәшидә Сафина дөньясына алып керә. Сөйләү Зөфәрнең бу хакта искә төшерүе кебек оештырыла. Вакыйгалар башланган вакыт 1943 нче елның үтә салкын январь ахырлары дип тарихи вакыт буларак тамгалана. Зөфәр-Рәшидә очрашуын кабул итәргә әзәр укучыга Зөфәрнең “салкын, караңғы, котсыз, буш” пространства - вокзал эчендә очраткан дүрт кешегә мөнәсәбәте инде гайре табигый тоелмый. “Яхшы пальто, күн түбәле каракүл бүрек, эт тиресеннән озын кунычлы унты кигән һәм бер беләгенә зәңгәр тышлы бәрән толыбын салып, икенче кулына кара чемодан тоткан, бик тук кыяфәтле, таза егетнең” “өсләре бик чуар, бик иләмсез”, тәпән шикелле юан, сырған чалбарлы, киез итекле, кайсы шәл уранган, кайсы малахай бүре кигән бу кешеләрне чит итүе – “нәфрәтләнеп кул селтәве” укучыга гажәп түгел. Берсе түгәрәк, икенчесе какча битле кызларның балаларча беркатлылыгы һәм аларның “башында эче-тышы мөх малахай бүрек, өстенән калын тышлы, сырған эчле, каракүл якалы пальто, аягында зур соры итек кигән, бүрегенең колакларын төшереп бәйләгән, якасын торғызган, билен тар каеш белән ныгытып буган” хужаларының дәртле-көчле булырга тырышуы “бер читтәрәк торган” Зөфәрне аптырашта калдыра. Автор бик төрле кешеләрне берләштергән яктылык, матур тойғылар читтән күзәтеп, шурләп яшәргә күнеккән кешеләргә ят икәнлеген кабатлый. Буш пространства очрашкан “кием-салымнары таза гына” әлеге ике ирне: “Юк, бирешмибез әле!” – дигән ышану берләштерә. Ләкин Яруллин бу халәткә кешеләргә якты мөнәсәбәт аша ирешсә, Сабитов исә кешеләрдән качу, саклану юлын өмет китерә дип саный. Ләкин Зөфәрнең ямъез, катып калган, гамъез, үзгәрергә теләмәгән чынбарлыгының сүрәте кебек кабул ителгән “шадраланып тайгакшома, пычрак кар каткан” бусагалы, “ярыкларына бәс утырган” тупсалы пространствоның юньләп ябылмый торган зур ишеге артында очраган дүрт

кешеле пространствоны хикәяләүче бер якка бора. Турайга бару турында һәркем кабатласа да, егет “кечкенә конгырт күзле, олырак, озынрак, өс-башы пәхтәрәк” Рәшидәне генә “ишетә”: “ Зөфәр бер мизгел аңардан күзләрен ала алмыйча торды. Әллә ничек менә, қызының бер үк вакытта диярлек бик турыжитди каравы һәм матур-сөйкемле итеп елмаюы аны гажәпләнеп югалып калырга мәжбүр итте”. Зөфәр Рәшидәнең “беренче караштан ук бик самими һәм бик табигый тоелган” дөньясын үз итә. Монысы укучы өчен беркадәр яңа эчтәлек. Зөфәр кебек кешеләрдә иң кимендә қызғану катыш көлке хисе уятырга тиешле чынбарлық матур дип бәяләнә, якын ителә. Димәк, **күңеленә курку хисе кереп оялаган кешеләр асылда үзләрендәге бу хисне құралмый, аның табигый түгеллеген белә, хөрлеккә, бәйсезлеккә ирешү юлларын** әзли. Зөфәр сайлаган “**матди һәм рухи бәйсезлек**” юлын автор яклый. Ләкин **күңелендә курку хисе йөрткәннәр** матди һәм рухи бәйсезлеккә ирешә алмый, үзләре туплаган малның колына әверелә, дигән хакыйкатьне житкерә.

Хикәяләүче Зөфәргә “ат табу вазифасын” йөкли, аның мөмкинлеге бар, ди. Хәрәкәт асылда Зөфәр күңелендә, аның чынбарлығында булырга тиеш. Автор Рәшидә исеменнән **кешегә үзгәрер, дөрес юлга чыгар өчен бирелгән мөмкинлек турында кабатлап әйтә**: “Сез табарсыз, әгәр теләсәгез”. Рәшидә образына салынган матурлық эчтәлеге авторның фикерләре кебек кабул ителә. Қызының беркадәр катый, көтелмәгән, шул ук вакытта үтә дә гади сүзләреннән гажәпкә калган, уйланырга мәжбүр булган Зөфәрнең беренче уе гадәти: “...кирәк микән болар белән юлдаш булырга? Үзе дә аңлап житмичә, нәрсәдәндер, ни өчендер бераз гына шүрли кебек..” Янында торған күшегеп беткән жаннарга караш ташлап, Рәшидә биргән қыюлыкны, ышанычны тотып алып, **ир кеше борыла, үз юлына чыга**: “Эйдә, миннән бер изгелек булсын! Эш белән йөриләр ич, мескеннәр!.. Һәм аңарда кинәт гажәеп бер энергия, қыюлык уянган кебек булды.” Димәк, **кеше үзенә салынган көч, энергия, қыюлыкны изгелек юлына чыккач таба**.

Хикәяләүче Зөфәр күңелендә башкалар турында ихлас кайгырту хисе тудырган үзгәрешне пространство алышынуы белән дә тамгалый: “...Кин, буш урамнан салкын карны шығырдатып атлый-атлый, Зөфәр вокзалда көтеп калган артистлар турында уйлап барды”. Ир әлегә аларның “жыр кайгысы” белән йөрүләрен бәяли алмый, укучы ашыгып нәтижә ясарга тиеш түгел. “Сыкраусыктануны” белмәгән кешеләрне аңлавы - изгелекнең башы. Димәк, **изгелек үзең кебек түгелләрне аңлаудан башлана**, ди автор.

Иң үкенечлесе - юлга чыкканда ике ат таба алган Зөфәр гадәтләнгән яшәеш тәртибен үзгәртә алмаячак, борылачак. Повесть үзләрендә изгелек юлына чыгарлык көч тапканнан соң аңардан аңлы рәвештә баш тартканинарың фажигасе турында. Хикәяләүче сөйләмне шул дулкынга көйли. “Берсе жиңел кошевка, икенчесе киң үрәчәле чана” ирне яңа хисләр дөньясына алыш бара. Артлы чанада ул Рәшидә янында шул чынбарлык тудырган жылылыкка сихерләнеп, аны югалтмас өчен бар көчен куеп тырышып бара (“аның өчен борчылып, әледән-әле башын сузып, алга карый”). Укучы төш эчтәлегенә кертелгән күл образына бәйле таныш текстны укий: “Бик якын, янәшә генә бит!.. Бу тою аңа тансык, рәхәт, ул аны гүя эчтән жылыта һәм кызга отыры якынайта кебек...” Ләкин аңын томалаган курку хисе күңелен “жилбәгәй ачып жибәрергә” мөмкинлек калдырмый (көне буе “валчык та капмаган” артистларга “валчыгы да калмаячак” дип чемоданындағы ризыгын чыгармый), әлеге хис ирне гел сыный, богауда tota - “астыртын сүyk битне-борынны өшетеп ташлар дип курка” .

Зөфәр торган саен үз итәчәк чынбарлыктагы күңел жылысын автор детальләп тасвирлый (кунакларны каршы алырга тәрәзәсе сап-сары Гыйззәт картларның йорты, кара-каршы салынган өйләр).

Өченче бүлек Зөфәрдәге хисләрнең гоумәһәмиятлелеген раслап килү өчен аерып куела. Пространство бирелешенә (“клуб дигэннәре урамга кырынрак утырган, манаасы киселгән иске мәчет бинасы”) автор яшәп килуче идеологиянең Зөфәрләр фажигасе өчен жаваплылыгы эчтәлеген сала, проблема ижтимагый ясылыкка күчерелә.

Гыйзэт картның болдырлы өе белән чагыштырмача бирелгән болдырсыз клуб ике дөнья - күцелендә бабаларыбыздан килгән жылылык хисен йөртүче кайгыртучан кешеләр һәм саксыз кагылып юкка чыгарырга әзер торган миһербансыз чынбарлык бирелеше кебек уқыла. Күцелләрдә сакланган жылы шулкадәр көчле ки, ин рәхимсез чынбарлык та аны сүндерә алмый - “бозланып каткан кечкенә тәрәзәләрдә зәгыйфь яктылык, сары тап булып, тонык кына чагыла”, “турдәге тәбәнәк кенә сәхнәнең нәкъ алдында бердәнбер асылмалы калай лампа яна”. Шул яктылык берләштерә, хәсрәтне киметә, шатлыкны зур итә, тормышны гамыле итә. Кешеләрнең артист чыгыш ясаганнан соң кул чапмаулары шул гамыне тою белән бәйле.

Авыл көе тексты – кешеләр өчен уртак булган хәсрәт хисе бирелеше. **Элеге чынбарлык белән килешергә теләмәгән, ләкин килешергә мәжбүр һәм яшәү тәртибен җайга салырга омтылғаннар хәсрәте** гомумәһәмиятлелек төсен ала: “Жыр бетте. Карапыда утырган халык бер мизгел тып-тын булып торды. Эйтерсөң алар хыяллары белән бу иске мәчет эченнән бик еракка ин кадерле якыннарын, өметләрен, бәхетләрен эзләп киткәннәр иде. Һәм гүя әнә шул ерактагы фронтның карлы далаларына, бозлы сазлыкларына, кара урманнарына барып тапкан, кавышкан газиз якыннарыннан аерыла алмыйча, кире бу салкын ялгызлыкка кайтырга кодрәтләре җитмичә утыралар иде. ...Эйе, мондый хәлдә ду килеп кул чабу мөмкин дә түгел иде”.

Жыр текстының эчтәлеге тәрле халык бијоләре детале аша кабатлана. Автор бу хиснең барлык кешеләр өчен уртак булуына басым ясый. Шул рәвешле фәлсәфи проблеманы ижтимагый мотивлаштыра.

Текстта Зөфәр хисләре укучыны сәхнәгә Рәшидә алыш менәчәк серне кабул итәргә әзерли. Хикәяләүче укучыга әлеге “карапы, салкын” дөньяны оныттырырлык матурлыкны көттереп кенә, ләкин бик жәнтекләп “күзләрен аера алмаслык” итеп тәкъдим итә. Зөфәрне “хисләр чагылышының” кызының һәрбер хәрәкәтендә сизелүе гажәпкә калдыра. Автор Рәшидәдәге матурлыкны татар кешесенең күцелендә сакланган серле моң белән бәйли. Кыз башлап татар халык көе “Тәфтиләү”не башкара, гүя кешедәге илаһи матурлыкның

аһәң – башлангычын эзли: “Рәшидәнең күзләре берьюлы уйчанланып, ничектер әчкәре киткәне кебек булды, йөзенә моңсу житдилек чыкты – һәм менә һичкемне, һичнәрсәне күрмәс булып, саф, нечкә тавыш белән жырларга тотынды... ...Бу көйнең моңын һәм бу сүзләрнең мәгънәсен телдән генә әйтеп биреп бетерерлек түгел иде. Бу көйгә, бу сүзләргә бөтен бер зур халыкның гүя барлык йөрәк зары, саф вөҗданы, ачы нужасы, авыр хезмәте, кара бәхете, якты өмете, қырлары-яланнары, таулары-урманнары, кулләре-сулары, сандугач-былбыллары, караңғы көзләре, язғы таңнары – барысы-барысы бергә жыелган, бергә үрелгән, бер киң дәрьяга әверелеп ага да ага иде...” Укучы ихтыярсыздан шул көйне ишетә, “дөнья читлегеннән каядыр бик биеккә, бик еракка оча” кебек. “Гади елау түгел” дип бирелгән күз яшьләре “яшәешне камилләштерергә ихлас омтылыш символы” кебек уқыла: “... бу күңелләр төбеннән күтәрелгән бик изге, бик кадерле олы бер хиснең саф чишмәдәй саркып чыгуы иде”. Димәк, автор татар **кешенең ин изге, матур, серле моңы - яшәешне камилләштерергә, яшәү тәртибен жайга салырга омтылышы** ул, дигән хакыйкатьне үзен аша үткәрергә чакыра. Авторның, хикәяләүченең, Зөфәрнең һәм укучының “күңелләре ни белән тулганын бик ачык әйтеп” була. Күнеле ачылган – моң серенә төшенгән кеше “рухлана, дәртләнә”, “тавышы көчәя, иркенә” дип кабатлый автор Рәшидә жырлары аша соңрак.

Әлегә кыз башкарган икенче жыр Зөфәрне (укучыны) дулкынландырырга тиешле хис – “соңғы вакытларда халык арасына таралган һәм бик тиз арада күңелләрне биләп алган” юксыну турында. “Юксыну” жыры аша бирелгән потенциаль эчтәлекне Зөфәрләрнең үз рухларын юксынуы кебек кабул итү дөрес булмас микән? “Вакытның рухын, кешенең күңеленә тулганын әйтеп бирә белгән жыр” дип автор бәясе килеп керү дә шуны раслый кебек. Зөфәрнең хисләрен тасвирлау асылда имплицит укучыга мөрәжәгать ителгән текст кебек уқыла: “Хәтта Зөфәрне дә бу жыр тетрәтмичә калдыра алмады. Дөрес, аның юксыныр кешесе юк иде, сугыш китергән михнәт-газап аның күңеленә авыр таш булып ятмаган иде, әмма шулай да янындагы кешеләрнең тирән кичерешләре аңа да күчте булса кирәк - берара бугазы төбенә каты төер килеп

тыгылды”. Башкаларны тетрәткән әлеге хис һәркемнең аң төпкелендә яши, тик аны башка хис тыйган: “Ләкин бу төөрне ничек тә йотарга тырышты”.

“Иң соңғы жырны аеруча бер ялқынлану белән башын артка чөя биреп, кулларын җәеп, аяк очына күтәрелә төшеп жырлап бетергән” Рәшидә кичерешләре әлеге хисләрнең укучы күнеленә һичшикsez кереп урнашачагына авторның ышанычы кебек уқыла. Зөфәр хисләренә төреп, автор кешегә салынган гажәеп рухи көчнең ачылуы турында, шул көчне тоюдан туган шатлык, жаваплылык хакында сөйли: “Халық гүя ач булуын, ялангач булуын, нинди авыр михнэттә яшәвен тәмам онытты; елады, көлде ул, һәм иң гажәбе – тирән рухи бер канәгатьләнү алыш, гүя эчләренә тагы да зур бер сабырлык, чыдамлык, батырлык жылеп тараптады ул”. **Табигать тарафыннан идеаль чынбарлык кору өчен салынган көчне тою кешене бәхетле итә - илаһи башлангычына якынайта**, ди автор: “Чалт аяз күктә түп-түгәрәк һәм ап-ак тулган ай тора. Шундый якты-якын ул – өстендәгә әлеге көянтә-чиләклө кызны хәтерләткән күксел шәүләсе ап-ачык күренә һәм, бик теләгәндә, шуңаничектер менә барып житең булыр иде кебек тоела... Шыгырдап торган коры салкын... Авыл өсте зәнгәрсу-якты... Чатнап бүрәнә шартлаганны ишетеп кала... Салкын тешкә тия, өскә сылана, әмма эчкәре үтәргә бик ашыкмый кебек... Атлавы жинел, аяклар үзләреннән-үзләре йөгерергә тотыналар”.

Илаһи башлангычын тою кешене тормышны ярату юлына алыш чыга. Хәсрәте-михнәтенә карамый кеше үзенә бүләк ителгән гомерне кадерли башлый. Идеаль чынбарлыкны кору өчен тормышны ярату кирәк, ди автор Яруллин теле белән: “Халыкта тормышка мәхәббәт бик зур, менә аның сере нәрсәдә...” Текстта автор фикере Рәшидә исеменнән җөпләнә: “...нинди генә жырны алма, ул барысыннан да бигрәк кеше күнелендә тормышка мәхәббәт уята, кешедә яшисе килү теләген көчәйтә...” Табын артында әйтелгән **тормышны ярату гына хәсрәт-михнәтне кичкәндә юаныч була ала** дигән әлеге хакыйкатьне Мәликә әби раслап куя: “Авыл кешесенән юанычы ни шул жыру инде, белеп сөйлисез”. Үз тормышын хикәя иткән гомер кичкән карчык исеменнән “тормышның үзе кебек чын, гади” кинәше дә билгеләнеп куела: “

Көн итү авырга булса да, барына шөкөр итеп торабыз әле, мондый чакта зарлану язық булып, нишилсөң инде!”.

Биредә хикәяләүчө-укучы, автор-укучы бер дулкынга көйләнэ. Рәшидә чынбарлыгы белән Зөфәр чынбарлыгы арасында аерма югала, ике матурлык бер-берсен тулыландыра. Кавышу мизгеле – шул матурлыкны тоюдан туган омтылыш, якынаю түгелме? Һич югында, үзендәге матурлыкны башка берәүдә күреп, рухи игезәгене табу мизгеле ул. Автор бу сүзләрне Рәшидәдән әйттерә: “Мин гүя кеше таптым, кешегә сокландым, шул кешенең үзе, жылы-йомшак мөнәсәбәте миң тансык иде, миң кадерле иде...” Ләкин түгел икән. Рәшидәнең күз яшьләре **ялгышуы – камиллеккә омтылып та, берара кешелек горурлыгы өчен җаваплылык хисен югалтканга көчсез хәлдә калуы** турында сөйли: “Кинәт үземне кызганудан күземә яшьләр килде, hәм йөрәгемә авыр бер төөр утырып калды”. Чөнки, ни кызганыч, Зөфәр бары Рәшидә янында гына беренче hәм соңғы тапкыр иләни башлангычына якыная: “...бүтән бервакытта да татырга туры килмәгән, бары чын матурлыктан, якты уйлардан гына килергә мөмкин булган аеруча тирән, олы бер бәхет кичергән кебек тә була иде ул...” Ирен югалткан, ачлы-туклы яшәү михнәтен өстендә тойган, ләкин матурлыкның үзе булып гомер итүче Рәшидәнең сынау алдында калачагын сизү тагын да кызганыч (алар аңлашып саубуллашкан көн “кояшли, коры салкын көн иде”). Рәшидә чынбарлыгы өчен җаваплы Зөфәр чигенәчәк, кыз тормышта артлы чана булып торган **ышаныч хисен югалту ноктасына житәчәк**. Укучы биредә тагын күл образына салынган эчтәлекне укый.

Зөфәр өчен тормышның Рәшидәле ягы рәшә генә, ди автор. Ирнең кыз китергән үзендәге хисне түгел, кызның ни дәрәжәдә ышанычлы булуын сынавы укучыда ямъсез хисләр уята. Маркизет күлмәклекне кабул итмәгән кызның яшәү тәртибен, Зөфәр сүзләренә күшүлүп, автор хакыйкать буларак яңгыраты: “**Мәхәббәт уртак булырга мөмкин, сыныкны уртаклашырга мөмкин, әмма кешелек горурлыгын урталай бүлеп булмый икән. Кешенең үзенә куйган бәясе бар – шуннан бервакытта да төшмәячәк ул!**” Кешелек горурлыгы - үзенә салынган көчне юкка исраф итмишә, вакланмыйча яши белү. Ин

мөһиме – ахырда үзене кызганирлырлык булмасын. Хикәяләүче Зөфәрнең ваклыгын аның янәшесендә яшәгән “үз кадерен, үз дәрәҗәсен бик белә торган горур-навалы” “әйттем-бетте” Хәмит Рәшидәдәге матурлыкны билгеләү кебек бәяли: “Ул синең токмач белән йокыдан башканы белмәгән тормышыңа шатлык, матурлык, жыр, музыка алып керер иде”.

Алдагы бүлек Зөфәрнең әлеге тормыш-яшәеш кануннарын үзгәртергә теләп күптән башка йорт алырга исәпләп йөрүе турына сөйләү белән башланып китә. “Ниндидер бик вак купеңтан калган”, “нигез өстендәге бүрәнәләре черегән” Сабитовларның Суконныйдагы йорты Зөфәрнең исәп-хисапка корылган чынбарлыгына туры килми – “борынгы заманга” нисбәтле чынлык аңа кирәк түгел. Шул исәпкә “борынгы интеллекментларча хәйлә-мазарсыз” Гайсә Курамшин, әнисе Таибә абыстай, Зариф та керә.

Алдагы Зөфәр-Ушаков, Сабитов-Симаков вакыйгаларында ирнең горурлыкны ялган юлы белән эйләнеп үтүе тасвирлана. Кыйммәтле мебель шыплап тутырылган пространства Рәшидә матурлыгы чынлап та рәшә генә. Зөфәргә Рәшидә әйткән сүзләр шул турыда: “син вәгъдә иткән бәхетле тормыш ул минем өчен далада уйнаклап югалган кайнар рәшәгә эйләнер иде”. Зөфәр табынган чынбарлык – “кешенең нигезсез, булмас өмете”, ди автор һәм, төш эчтәлеген дәвам итеп, исәп-хисапка корылган тормышны, аңарга ачулы Сабитовны бәяли. **Кешелек горурлыгын эйләнеп үтәргә теләгән рәшә алдында калган кешегә тормыш-яшәеш үзгәру мөмкинлеге бирми,** ди автор.

Сораулар һәм биремнәр.

1. XX гасырның 50-60 нчы еллар татар әдәбиятында тәнкыйди прозаның үсеш алуы хакында сөйләргә.
2. Ә.Еникинең “Рәшә” повестенең сюжет структурасы, символлар аша аңланган эчтәлек.

Әдәбият исемлеге.

1. Гайнуллина Г.Р.1940-1980 еллар татар прозасы тарихы (тексттагы мәгънәләрне табу): Уку-уқыту ярдәмлеге. – Казан: Казан дәүләт университеты, 2009.– 100 б.
2. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.

Лекция 2

Аннотация. Лекциядә XX гасырның 50-60 нчы еллар татар әдәбиятында тәнкыйди прозаның үсеш алуы, А.Гыйләҗевның “Өч аршин жир” повестенең сюжет структурасы, символлар аша аңланган эчтәлек өйрәнелә.

Ачкыч сүзләр: тәнкыйди проза, сюжет структурасы, символлар аша аңланган эчтәлек.

Теманы өйрәнүгә методик киңәшләр. Лекциядә темага қагылышлы төп фәнни-теоретик мәгълүмат берелә. Шуннан соң мөстәкыйль эш буларак берелгән сорауларга телдән җавап берергә әзәрләнүү сорала. Теманың үзләштерелү дәрәҗәсен билгеләү максатында һәр лекциядән соң сораулар һәм берелгән тәкъдим ителә.

Лекциянең планы

3. XX гасырның 50-60 нчы еллар татар әдәбиятында тәнкыйди прозаның үсеш алуы.
4. А.Гыйләҗевның “Өч аршин жир” повестенең сюжет структурасы, символлар аша аңланган эчтәлек.

А.Гыйләҗевның “Өч аршин жир” (октябрь-ноябрь, 1962) повестенең язылу-басылу тарихы турында А.Гыйләҗев болай искә ала: “Өч аршин жир” романым “совет әдәбияты” журналы битләрендә дөнья күргәннән соң журналның мөхәррире Г.Мөхәммәтшинны антисовет рухындагы әсәр басканы ёчен обкомга йөрттеләр. Үзәмнең кульязмалырымны якын да

китермәделәр. Роман беренче тапкыр Мәскәүдә “Дружба народов” журналында дөнья күреп, махсус бүләккә лаек булғаннан соң, Казанда бастырдылар”.

Әсәр поезд детален тәкъдим итү белән башлана. Символик уқылышта язмыш, тәкъдир, үсеш мәгънәсендә килгән әлеге образ текстта хәрәкәтнең башлангычын белдереп килуче буларак төгәлләшә. Поездның Ерак Көнчыгыштан килуче, унсигезенче номерлы дип тәкъдим ителүе дә эчтәлеккә кереп урнаша. Хәрәкәт әлеге поездның дүртенче вагонында бара: “Ерак Көнчыгыштан килуче унсигезенче номерлы поездның дүртенче вагонында ниндидер хәвефле, мөшкел хәл булуын пассажирлар барысы берьюлы белделәр”. Дүрт саны бөтенлекне, камил ритмны, гаделлек Алласын белдереп килеп, төп герой тормышының бөтен, камил оештырылачагын, гаделлек юнәлешенә борылганлыгын хәбәр итә. Әлеге **юнәлешне – башка берәүгә ярдәм киәклекне** поезд радисты “хәбәр итә”. Әсәрдә төп каршылык булып торган чит/yz бинар оппозициясе радиист сүзләренә бәйле кертелә. Шул рәвешле, әсәрдә “бәйрәмчә тавышы шәбһәле сүзләргә ятышмаган” каршылыклы хис-кичерешләр турында барачак. “Кешелекле hәм тормышчан” хисләр кешене үзгә юлга алыш чыга (“аның тавышы шәбһәгә әйләнде”) дөрес юлга көйли. Радиистны; оппозицияне үтү юлы “медицинага берәр төрле мәнәсәбәте бар булган кешене” ашыктыру ” белән башлана.

Пассажирлар образларының үз-үзен тотышлары хәбәр ителү төп геройның шәхесе hәм аның тормышка карашын символлаштыра. Пассажирларны билгеле бер кичерешләр дулкынына радиист көйли. Кешеләрне аптырашта калдырган “тантаналы” хәбәр (“кешеләр берни дә аңламый калдылар”) шәбһәле тавыш белән кабатланғаннан соң кызыксыну уята: “Купе, коридорларда гәп қузгалды: барысы да мәж килделәр”. Кешеләрнең сөйләшүендә аерып қуелган прокурор hәм табиб **кешелеклелеккә мәнәсәбәт** кебек тамгалана

Врач (башкаларга ярдәм итүче) hәм “озын, кәпрәйгән прокурор гына” (тикшерүче, башкаларга гаеп салучы) булган кешеләргә мәнәсәбәт автор

карашының белдерелеше кебек уқыла. Димәк, яшәеш “юлында очраган төрле мажаралар”да үз-үзене тоту тормышка карашыңың нинди булуына бәйле.

Сұзне тормышка табиб құзлегеннән караучы кешенең дәвам итүе – авторның укучыны яңарырга – үзгәрергә тиешле чынбарлыққа алып керү омтылышы. Борынгыларда уніке саны бербөтенне аңлатып килә, унөч саны яңа циклның башланғычы – үлем символы кебек уқыла. Шул ук вакытта унөч саны яңару әчтәлеген дә аңлата. Табибә ханымның карашы символик уқылышта табигатьнең яңаруы, ел фасылларының алышынуы кебек аңланған “тәрәзә артында тезелешеп калған яшь, күпшы наратларга” юнәлтелүе бу әчтәлекне көчәйтә. Авторның укучыда табибә образына ихтирам тәрбияләве аңа ханым дип әндәшүдә үк башлана, ханымның үз гамәленә мөнәсәбәтен һәрбер хәрәкәтен бәртекләп тасвиrlау аша дәвам иттерелә. Хәбәрне ишетүгә ярдәмгә ашықкан табибә (“ханым аякларын төреп утырган жәймәне шактый жітез бер якка алып ташлады, жәлт итеп идәнгә сикереп төште”) аның жылдысына мохтаж кеше белән очрашуға кабаланмычча сак кына әзерләнә (“элгечтән ап-ак яулығын алып бәйләде, көзгегә күз салды, ашыкмыйча гына изүен рәтләде”). Тормыш юлына атлаган кызының омтылышы аша автор үз карашын әйтеп бирә, табибә образында кешелеклелек идеалын тасвиrlавын һәм башкаларның мондый кешеләргә карашын белдерә: “Урта мәктәп бетереп, Казанга уқырга керергә баручы кыз бик кызыксынып һәм сокланып аңа иярмәкче булган иде, юлдашлары аны туктаттылар” .

Шул урында әсәргә “кыен чакларда да үзеннән түбәннәргә аны-моны сиздермәскә құнеккән” поезд бригадиры образы килеп керә, автор аңа төп герой Мирвәли образын алып керүне йөкли – ул иргә сүз ката. Символик уқылышта бригадир (контролер) гаделлек булдыручы, құңел тынычлығын тәэммин итүе кебек аңлана . Шәмсегаянны төшереп калдырырырга құндерү вакыйгасында бригадирның бу ир алдында физик көчсезлеге әйтеп (“буйлары бер чама булса да, бригадир бу сәер кеше янында чебештәй зәгыйфъ, көчсез кеше икәнлеген тойды”). Ләкин “нық тәнле, каты куллы” Мирвәлине гаделлек яғына алып чыгу бурычы әлеге персонажга йөкләнә.

Шунда ук коткы таратучы, мәгънәсез киеренкелек тудыручы проводник образы жәмғияттә куркып-куркытып, ярашып-бүйсүндүрүп, яла яғып көн итәргә қунеккән радиист, пассажирлар образларын кабатлый. Автор әсәргә “туры юлдагыларның әмир-хөкемдарын” ир дип олылып кертең жибәрә. Шул рәвешле Мирвәлигә алдан ук сак карага – аның гамәлләрен кабаланмычча бәяләргә чакыра кебек. Хикәяләүче аның исемен укучыга ихтирам белән житкәрә: “Ирнең исеме Мирвәли иде”, бригадирның аның белән сөйләштергә теләве укучы өчен юлын югалтканнарга мөнәсәбәт өлгесе булып тора. Повестьның мифопоэтик структурасын Чура батыр дастаны белән бәйләп өйрәнгән галимә М.Хабутдинова хаклы: “А.Гыйләҗев әхлакый нигезләр какшың башлауның тамырларын геройның характерына, ул яшәгән дәвердәге вакыйгаларга түгел, ә халыкның иреге, мөстәкыйльлеге юкка чыгарылган 1552 елгы вакыйгаларга бәйли. Герой язмышын автор Мәңгелек контекстына куя”.

Мирвәлинең башкаларга нәфрәтле, ачулы булуы, читләшүе (“жыелганнарның чыр-чуын зәһәр мыскыллау белән иреннәрен чалышайтып тыңлый, артык якын килеп кычкыра башласалар, суол кулы белән колагын томалый иде”) - асылда аның дөреслек эзләве, кимсенеп яшәргә теләмәве ул. Автор табибә ханым, бригадир, Шәмсегаян, яшь Мирвәли образлары ярдәмендә **кимсенергә гадәтләнгән, ләкин һич тә алай яшәргә теләмәгән үзен үзен кебек кешеләр арасында алардан читләшу мәгънәсезлек, киресенчә, бер-беренә сак, игътибарлы булу тиешрәк** дип гел кабатлап тора. Мирвәли башкалар дөньясында үзен алдан ук чит позициягә куя, асылда гаепләүләрдән шулай саклана. Хатынына – үзе өчен күпмедер якын булган кешегә мөнәсәбәте бу читләшүнең никадәр көчле икәнлеген раслый. Билгеле, Мирвәлигә болай яшәү әлегә уңайлы, аны бу хәлдә дә үз итеп торучы кеше бар бит. **Автор Шәмсегаянның Мирвәлине аңлавы, кабул итүе, сак кына үзгәртергә тырышуы белән укучысына түземлелек сорап эндәшә.**

Шәмсеганны әсәргә табибә ханым алыш керә. Мирвәлигә мөрәжәгать итеп, “кирәклө жавапны ала алмаслыгына төшенгән ханым көч белән ишекне тартып ачты” – автор укучысын “бер халәттән икенчесенә - үзгәргән яңа

чынбарлыкка”шул рәвешле кертеп жибәрә. Әлеге чынбарлык сурәте – Шәмсегаянның портреты татар кешесенең жуела башлаган асылы, үлемгә хөкем ителгән якты “кояшлы- шәмсегаянлы” әхлагы кебек уқыла. Кешенең игелекле, якты яғын символлаштыруchy чәч детале әсәр текстында кабатланып килә. **“Шау-шұлы, авыр һавалы күп”**– тормыш-яшәеш татар кешесенең шәмсегаянлы яғын құптән какшаткан (“димәк, ул құптән авырый”), хәзер татарның якты яғы “дөнья очен ачылырга тели (“тәрәзәне ачасы иде”), тик бүгенге яшәештә дә иркен сулыш алдыра - ачылып китәргә мөмкинлек чамалы (“ачарлық түгел шул, паровозы бик әшәке төти”). Әйтергә кирәк, аның исеме соңрак әйтеп, автор проблемага гомумәһәмиятлелек өсти.

Әлеге ижтимагый хәлдә – поездда кинәт “тормозга басу” да көткән нәтижәне бирмәячәк: “Кемдер тормозга бастымы, шәп кенә барган поезд бер секундка гына тартылып алды. Авыру һуштан язган иде. Тамыр “менә туктыйм,, менә туктыйм” дигән кебек өзек-өзек кенә тибә иде”. Ин куркынычы – моннан соң нидер үзгәртергә теләү нәтижәле булмаячак (“Тәрәзәне ачтым, барыбер хушина килмәгән”). Бу ижтимагый яшәештә “өске полкадан зур салам эшләпә генә идәнгә тәгәрәгән”) кебек әллә ни мәгънәгә ия түгел омтылыш, болай эшләү рухи киеренкелек тудырачак (“...бригадир аптырап калган тирә-яктагыларга карады, нидер әйтергә теләгәндәй, тәрәзәгә, тәрәзә артында бер-берсен кочаклашып авып калган ағачларга ымлады”).

Шәмсегаянны “Кыек Урман” станциясендә калдырырга мәжбүрилекне әйткән табибә ханым Мирвәлинең карышуын “кыргыйлық” дип бәяли. Кыргыйлық – “туры юл/кыек юл оппозициясен” үткәндә сайлаган юлның автор тарафыннан бәяләнүе. Кыек Урман тұкталышына – билгеле бер юлның соңына килеп житүен сизгән Мирвәли ихтыярыз бергәләнә, чөнки кыек бит, чынлапта бу юлны сайлау кыргыйлық булған ләбаса. Багаж – юлның соңына алып килгән тормыш иту рәвеше, тупланған тәжкирә. “Күңел капкасын ачып, кешеләргә үзен күрсәтергә яратмый торған” Мирвәлине биредә тұктарға мәжбүрилек уңайсызлый – асылда үзе сайлаган юлның соңы аңа кирәкsez.

“Мирвәлинең багажының дәү булуы – күңелендә йөрткән кирәкмәс йөк кебек уқыла.

Мирвәли аң төпкеленнән килгән юлның соңы белән бәйле чарасызлык хисенә әзәр түгел, аңы бу чынбарлык белән килемешүне, аны қабул итүне тыя: “Фельдшер исә Мирвәлигә әллә никадәр киңәшләр бирде. Аның сүзләре Мирвәлинең бер колагыннан кереп, икенчесеннән чыга торсалар да, ул ризалашкан төс белән ым қагып, башын селкеп торды” .

Символик уқылышта хисләрне йөгәнләү, үзенде кулга алу мәгънәсендә килгән ат образы (бу өлештә жирән бия) Мирвәлине яңа чынбарлыкка – үзгә рухи халәткә алыш китә: “Поезд белән ат бер вакытта диярлек кузгалдылар, һәм күпмедер янәшә бардылар”. Хәрәкәтнең башлангыч халәтенә нокта куела (“менә поезд үтеп китте, соңғы тапкыр янғыратып гудок бирде, үргә менеп сулга борылды”) “тимер юл буена кин тасма итеп каен катыш сәрви агачлары утыртылган чуар кишәрлек” – хәсрәт белән билгеләнгән рухи яңарыш юлы үтелде, алда ирне сыйланулар, әрнү-сыкраулар көтә (“рельслар озак қына гүелдәп, сыйланып тордылар”). Юл дәвамында ирнең хисләре, аларның нигезе бәян ителәчәк, Мирвәли шул хисләрне тәртипкә салу өчен үз-үзе белән очрашуга бара. **“Кая кайтасың?”** – бу сорауны ир үзенә беренче тапкыр куя.

“Әхлакый чистарыну кебек аңлашылучы рухи юл” башы [3:54]итеп ин тәүдә арыш басуы – Мирвәлинең авылда яшәгендәге рухи халәтен искә төшерер өчен сайлана: “Жирне кадерләп, төпченеп, юлга кадәр үк китереп чәчкәннәр. Кырга нык куллы кешеләр хужа икәне күренеп тора”. Мирвәлинең хәзерге халәте – “күзгә күренерлек хата эзләү”– элеккчә үз юлын акларга омтылыш кебек андана. “Аксыл кашлы, кызыл кин битле, зур күзле авыл егете” олаучы – бу өлештә автор карашын житкерүче кебек тамгалана. Юлның тарлыгын – теләгәнчә яши алмауны сылтау иткән “көтеп торганчы таптап китүне кулай күргән ярсу Мирвәлигә олаучы (автор сүзе) “кин урыннары да житәрлек, юл сап” дип җавап бирә. **Димәк, Мирвәли танырга теләмәгән яшәеш тәртибенең тәүгесе – түземлелек, үткәреп жибәрә белү, юл кую икән.**

Автор биредә тавыш образын уйната башлый. Иң тәүдә укучысын бер мәлгә **тын** калырга – күнел төпкелендә урнашкан шул яшәеш тәртибе турында уйланырга чакыра. **Кешене “тилмереп үзенә авазлар, шау-гөр эзләү” – шау-гөр** эчендә онытылырга теләү халәтеннән **тын калып уйлану дөрес юлга** чыгара, ди автор. Автор проблеманы ижтимагый (“ыжгырып барган поезд” тавышы) һәм милли (“бик ерактан – тегеннән” килгән өн) мотивлаштыра.

Мирвәлине үз-үзен аклый алмавы берөзлексез борчып тора, гадәтләнгәнчә ир бу хистән качып котылмакчы (“Юл туп-туры, кыр тип-тигез иде. Энә шул тигезлек, турылык Мирвәлинең тәжкәсенә тиеп, ялыктырып, борчып тора иде”).

Шәмсегаянның “**рәхәт** итеп, **кукрәк тавышы** белән көлеп жибәрүе” **тургай тавышы** белән янәшә куелып, символик уқылышта Илаһияткә сөенеп мөрәҗәгать итү кебек шәрехләнә. Әлеге тавышны Мирвәлинең дә ишетүе – Илаһият юлына борылуы ул (“Сайрый икән, берәү генә түгел, икәү, өчәү, бик күп!..” Олаучы – автор бу хакыйкатьне раслап куя (“Тургайлар мыж”). Символик уқылышта яшәеш хәрәкәте турындагы фикерне белдерүче **арба тәгәрмәче шыгырдавы тавышы** – Шәмсегаян теле белән Мирвәли күнелендә хис-хәрәкәт кузгалуны тамгалап кую (“Тимә, шыгырдасын!”). Тавыш образы аша аңланган эчтәлекне **арыш исе** детале ныгыта (“Сулавы ук рәхәт!” назлылыкны белдерүче **куккүзләр** йомгаклап куя. Шул рәвешле, “сюжет нигезен кайту ситуациясе хасил итә” – **Шәмсегаян ихтыяры белән олаучы-автор Мирвәлине сөенеп яши торган, иркен сулышлы, назлы дөньяга алып кайтып бара.** Мирвәлинең күнеле бу чынбарлыкны яраты, үз итә, ләкин “колагы тонганлык” әлегә аңын totkarлыj. “Яргаланган кулларын аксыл кашлары өстенә куеп, ялғыз олаучы” (автор) шул “ят, чит ис тараткан” Мирвәли чынбарлыгына моңая.

Автор проблеманы фәлсәфи яссылыкка күчерә, Мирвәли образы яшәү/үлем оппозицияндә калдырыла. Тәгәрмәч шиннары ашарып шомарган аксыл машина – үлем, Шәмсегаян караган тәрәзәләр исә яшәүне символлаштыра. Үлем башкалар дөньясыннан аерылып китүне белдерсә

(хатыннар комачауламас өчен тәрәзәләрен ныклап ябалар), яшәү - шул аерылып киткән мәлдә кешеләр күңелендә уелып калырга тиешле сурәт (Шәмсегаянның әледән-эле тәрәзәләргә каравы). Автор шул хәрәкәтсез мизгелнең сурәтен тасвиirlап, алда китерелгән **тын қалып үйлану** детален кабатлый. Шул мизгелдә юанырлык жай тапмаган Мирвәли (тәмәкесе беткәненә ачулана) “**бик таныш, бик тәмле**” ис сизеп “күзләрен чытырдатып йома”. Миләүшә-гәл, миләүшә-бала образы Мирвәли белән бәйле рәвештә символик уқылышта бакчада, күлдә үсеп утыручи чәчәк образы мәгънәсенә - чынга ашкан эчке мөмкинлекләргә туры килә. Мирвәлидә тәүге тапкыр хатыны белән сөйләшү теләге уяна, ул үзенең чынга ашарга тиешле булган яғын тоеп сөенә дә, елый да, тик янына кергәч сүз таба алмый – “карый да ката”. Шәмсегаянга сүзе күнегелгән тормышка кайту белән бәйле. **Мирвәлине қуркытачак, уйга салачак хәл бер генә - Шәмсегаянның үлеме**, автор вакыйгаларны шул якка бора, укучыга аның үләргә ятуын кабатлап, шулай булырга тиешлеген асызыклый. “Кинәт аның башына саллы имән күсәк белән суккан кебек булдылар, ул берьюолы исәнгерәп, мингерәуләнеп калды: Шәмсегаян үлсә?!” Бу хәбәрне Мирвәлигә “чынаяк тәлинкәсе кебек зуп-зур күзле” кыз сиздерә, идән шыгыдаган тавыш хәвеф булачагын искәртә. Ярым караңгы, салкынча коридор, тар ишек, кечкенә бүлмә, бердәнбер карават, иннәре тар, жиннәре курач ак халат Мирвәлинең үзе курыккан чынбарлыкка аяк атлавын белдерә.

Шәмсегаян шул урында яшь табибка сөйләгән кебек Мирвәлигә соңғы сүзен – васыятен эйтә, автор биредә жир, сабан тургае, Сабан тue образларын янәшә куеп укучысы белән сөйләшә. **Жир** мифопоэтик уқылышта ана мәгънәсендә килә, жир – яңадан туу, рухи үсеш – яңарыш, үз асылыңа кайтуны символлаштыра. Сабан тue – үзәк бәйрәм, танышу-кавышу, очрашу көне, күңелнең ачылган мәле. Шул рәвешле, **кеше тормышының мәгънәсе - рухи камиллекә омтылу, гамәлләреңнен нигезен шул омтылыш белән үлчәү.** **А.Гыйләҗевның Шәмсегаяны шул васыятьне житкерү вазифасын башкара. Мирвәли исә - үз асылына кайту юлына баскан татар ире-эмирове.**

Мирвәли өч аршин жыр сорап авылдашларына мөрәжәгать итә, ир үз асылына кайтырга теләп, кардәшләреннән таяныч сорый.

Мирвәлигә үләчәген Шәмсегаян үзе эйтә. Яшел чемодан – тормышның тыныч, көйле мәле, яца чалбар – шул яшәештә урын алу, буй-буй күлмәк – туры-тигез холык кебек аңлана. Шәмсегаян үткәндәге ризык-тормышка ихтирамлы булырга, “читкә ташламаска” өнди, якыннарга – ярдәм итәрдәй кардәшләргә таянырга куша (“атлары бардыр әле”). **Тормыш-яшәештә кешене тыныч-сабыр холкы, башкаларга ихтирамлы карашы гына бәхетле итә.** Автор “туган жыр, тамырлар, нигез” турындағы хакыйкательнән укучысы күңеленә барып ирешүенә өметләнә (Шәмсегаян Мирвәлидән авылдашларга үзе турында күп сөйләвен, ташка язган исеменең дә кеше күзенә күренеп торырлык булуын сорый, пәрдәне – яшерелгән хисләрне ачуны үтенә).

Мирвәли япа-ялгыз яца дөньяга “канатлары талган карт бөркет” кебек өметләре киселгән, хисләре таралған ярым үле хәлдә аяк баса. Мифологик уқылышта “теләсә кемгә баш бирмәс, кешеләрчә сөйләшә белә, үзенең хужасына акыллы кинәшләр бирә торган” Акбұз ат Мирвәлигә тапшырыла. Галәм сулыши – жил, илаһи башланғыч белдерелеше - төн миләүшәләре ярдәмендә автор укчысына Мирвәлинең юлын асылына кайту юлы кебек тамгалый (“Ишегалдын иңләп искән жил, миләүшә чәчәкләрен кочаклап, аларның хуш исләрен урамга таратырга чыга”). Сипкелле битле малай, борчак чәчәге төшкән бизәклө күлмәк кигән кызы елавы капка төбендә - сынаулар алдында калған Мирвәли кичерәчәк хисләрне – ирнең үзен тапкач елаячагын алдан укырга ярдәм итә. Әлегә Мирвәлинең ялгышлары, эгоистлығы (күләгә образы), аның киләчәkle булуына өметен томалый (ап-ак казлар детале): “Ямъ-яшел чирәмдә тезелешкән ап-ак казлар өстеннән Мирвәлинең дәү, кап-кара күләгәсе үтеп китә...”.

А.Гыйләҗев алдан ук укучысын юлның тәмамы белән таныштыра. Мирвәли күңелендә ин элек бәхетле, бөтен булырга тиешле тормышка керергә кыймау-куркып тору югалачак (“Ин элек урам-тыкрыклар ясап тигезле-тигезsez дә, аркылы-торкылы да сузылган киртә-корталар, башларына балчык

чұлмәкләр, бала чұпрәкләре, иске ураклар әленгән, колмаклар сарылған читәннәр күздән югалдылар”), аннары жәмгияттә барған үзгәрешләргә тұлсынча бәйлелек кимиячәк (“аннан уңған кызыл флаг әленгән, мұртайған текталы янғын каланчасы һәм эше юқлықтан моңаеп, терсәкләре белән яңағына таянып торучы пожарник күренмәс булды”), ин соңыннан – курку беткәч үз асылың белән очрашу – илаһи башланғычыңны табу көтелә (“ин соңыннан гына авылның төрле почмакларында – буя ярларында, күпер төпләрендә үйдик-үйдик утырган эре сөяkle, юан кәүсәле тұпымлар кичке дымсу рәшәгә уралып беттеләр”). Тұпым – дөнья үзәге, Күк һәм Жирне тоташтыручи, илаһи асылыңа омтылу кебек шәрехләнә. Әдәбият галиме Д.Зәнидуллина Мирвәли құңелендәге курку хисен “әйләнеп кайтудан курку һәм үз-үзенән курку” икәнлеген әйтә. Әсәрдә бик әзлекле рәвештә шул ике төрле курку хисенең яңәшә баруы бирелә.

Мирвәли “кемдер, көчле рухлы берәүнең” “дерелдәп торған жаңын” борчыннан курка. Тик ирдән “Кем син?” – дип сораучы юк. Димәк, Мирвәли **үзе үйлап тапкан үзенән көчлерәк башка берәүнең барлығыннан курка.** Автор илле сиғез санының символик белдерелешенә Мирвәлидәге бу куркуның нигезен күрсәтә: “Бу сан құңелдәге бар үйларны, хисләрне қысрықлады. Башын калкытты исә ул күз алдында уйнаган бишле һәм сиғезле цифrlарны гына құрде...” Символик уқылышта бишле саны – Аллаh һәм Галәм арасында торған кешене белдерә, бишле – кешенең физик асылы (биш хис, биш бармак, тәннең биш тигез өлемшә бүленүе). Сиғезле – мисырлыларда космик тәртип саны, Кытайда дөнья корылышының нигезе h.b., илаһи башланғычыңны табу өчен үз өстендә әшләүне дә символлаштыра. Димәк, құңелдәге курку хисен жиңү өчен кеше үзенең һәм физик, һәм рухи асылын жигәргә тиеш. **Курку хисен жиңү – үзенең башкаларга охшамаган хасиятенне табу, тәртипкә-гармониягә ирешү ул, ди автор.**

Мирвәли образына салып А.Гыйләҗев кабаланмыйча курку хисе белән көрәшү юлын өйрәтә кебек. Ин элек бу хисне тану белән аның сәбәбе, башланғычы турында уйлану зарурлығы туа: “Нигә артына борылып карага шүрли соң ул? Кем сагалый аны?.. Нәрсә?.. Кайчан башланды соң бу курку?”

Этисе аны шайтани хистән куркырга өйрәтә - ин беренче булып нигез булырлық шул вакыйга искә төшерелә.

“Үз-үзе белән беренче тапкыр очрашудан қурыккан”. Мирвәли эчке рухи таянычына – Шәмсегаянга – үзенең шәмсегаянлы-кояшлы асылына эндәшә һәм “Үз тавышын үзе танымый”. Биредә Мирвәли икегә бүленә: Шәмсегаянны яратып, ин бәхетле хатын-кыз иткән ир һәм Шәмсегаянны ин бәхетсез итеп яшәткән исерек, азгын. Башкаларга “Мирвәлинең беркемнән дә қурыкмавын” расларга ашыккан ирдә бу хиснең оялавы гайре табигый кебек (өйләнүе, өеннән чыгып китүе, Таифә йортын тәртипкә китереп яшәп китүләре). Бу вакыта автор Мирвәли белән Шәмсегаянның тулы гармониядә яшәүләрен – бернидән қурыкмыйча матур гамәлләр кылып яшәүләрен тасвирлый: “Ин элек карчыкның өен сипләделәр. Чуал буенنان бәрмәнчекле тал чыбыгы ташып өйалды үрделәр, аны кызыл балчык сылап жылыттылыр”. Бу истәлекләр куркудан өстен чынбарлық, чөнки аларда башка хис – якты мәхәббәт хисе яши. **Шул рәвешле автор биредә кешенең рухын жимерә алырлык көчкә - курку хисенә каршы торырлык икенче бер хисне – мәхәббәтне кеше табынырга тиешле кәгъбә дип раслап куя.** Сөю хисе - “Карачураның ин сылу кызы, авыл еgetләренең генә түгел, тирә-як еgetләренең дә күңелләрен тартып торган кәгъбә”. Шәмсегаян күңеленең илаһилыгы. Яраткан кеше сөйгәнен үзе артыннан илаһи чынбарлыкка дәшә (Өч кое янында ал читле яулык бирүе), “чит дөньядан саклый” (шәлен бирү вакыйгасы), “һәрвакыт бердәй ягымлы, кече күңелле, мәләем гына елмаеп, сабыр гынга көтеп тора” .

Мирвәлине чит чынбарлыкка алып кергән “шайтани тәкәбберлек һәм жәнләнеп акылдан язу” аның тегермәнгә эшкә урнашуы вакыйгасында да кабатлана (символик уқылышта тегермән – шайтани башлангыч). **Мәхәббәттән баш тарту кешенең шайтани хасиятен ача** (тегермәнгә кемлеге белән кызыксынучы булмаганга урнаша), шул ук вакытта **мәхәббәт – ин олы коч - һәрвакыт барлыгын сиздереп, ымсындырып торучы чынбарлык** торучы : “Кыр исе килә иде бодайдан! Ындыр исе! Арбалар исе, ат исе!.. Көлтәләр, иген тузаны исе, көзге келәтләр исе аңкый иде аннан”. Мәхәббәт хисен искә төшерү

Мирвэлинең “сагыш тәбесендә тыптырчынган йөрөген парә-парә телә” – иманга китерә. **Курку хисен иманга килү – тормышка, кешеләргә, сөйгән ярга мәхәббәтне тану гына жинә ала, ди автор.** Этисе өйрәтеп калдырган хакыйкать шул икән (шунда Мирвәли шайтан жылысын куа, Шәмсегаян жырын-хисен иске төшереп беренче мәртәбә үрсәләнеп елый, сугышка алынмавына үкенә). Мирвәли өчен туган яңа көн – яңа хисләр Шәмсегаянның Каракура турында эйткәннәрен иске төшерү белән бәйле. Мирвәли һәм Шәмсегаян исеменнән автор аларның утыз еллық тормышын сукбайлыкта үткән гомер буларак бәяләтә. “Кеше күңеленең йомшак, эйбәт яртысында калу” (Шәмсегаян) “бер мәртәбә “кода” дип эйттер өчен дөнья малын, дунғыз канын бирергә әзер Мирвәли” – әшәке сукбайлык халәтеннән коткаручы хакыйкать. **Димәк, туган жирдән, якын кешеләреннән баш тарткан, югалган кеше - сукбай гомере буе шул жылылыкны эзләп тилмерә икән.** Алар сукбайлыкка юл алган төнне “япан кыр уртасында, буран эчендә баш очында” калыккан Жидегән йолдыз – Жирнең үзәге, көч чыганагы турында искәртә. Мирвэлинең куркуын онытып Каракурага кайтып килергә ниятләве – югалткан көчне эзләү, игелекне явызылыктан аерырга омтылу (Мирвәли белән Шәмсегаянның аяк астындагы ак ташка карап торулары). Мирвэлинең рухи таянычны югалтып кайтып егылуы – аның Шәмсегаян белән бергә яшәгән гомеренең дәвамы – “әшәке сукбайлык”, дәвере, “яман шешле” чор. Урманда йомшак жирне казуы, кырмыскалар оясын кузгатуы, агач тамырларын тоюы – киресенчә, Мирвэлине үзендәге сукбайлык халәтеннән баш тартырга омтылыш – уйлану мәле. Уйлану аның куркуын тагын да көчәйтә, Мирвәли елый. Атның кузгалмавын – бер мәлгә тукталып торган хәрәкәтнең яңадан көч алып китәргә тиешлеге ул. Мирвэлине елаткан чынбарлык – аның кемлеген белешү. **Димәк, кеше һәрвакыт бер-берсен булган жылылыкка сусап яши, ярату кеше күңелен баета, иркен сулышлы итә, ди А.Гыйләҗев.** Автор жизни түгел, кода түгел – беркем түгел Мирвэлине “үз гаебенең зурлыгын миенә житкерү өчен” тагын бер кат капка-сынау алдында калдыра. Хөкем сәгате – Мирвэлине тану сәгате якынлаша. Шул рәвешле, **автор атын жибәргән Мирвәлигә үз асылыңы**

табу - өч аршин жириңә лаек булу – синең Жир белән Күк арасындагы урыныңы тамгалау бары кешеләрне ярату көче белән генә чынга аша, ди.

Сораулар һәм биремнәр.

- 1.А.Гыйләҗевның “Өч аршин жир” повестенең язылу тарихы.
2. А.Гыйләҗевның “Өч аршин жир” повестенең сюжет структурасы, символлар аша аңланган эчтәлек.

Әдәбият исемлеге.

1. Гайнуллина Г.Р.1940-1980 еллар татар прозасы тарихы (тексттагы мәгънәләрне табу): Уку-укыту ярдәмлеге. – Казан: Казан дәүләт университеты, 2009.– 100 б.
2. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.
- 3..Зәнидуллина Д.Ф. Әдәби әсәр: Өйрәнәбез һәм анализ ясыйбыз: Урта гомуми белем бирү мәктәбе укучылары, укытучылар, педагогика колледжлары һәм югары уку йортлары студентлары өчен кулланма / Д.Ф.Зәнидуллина, В.Р.Әминева, М.И.Ибраһимов.– Казан: Мәгариф, 2007.– 112 б.
4. Зәнидуллина Д.Ф. Әдәби әсәргә анализ ясау: Урта гомуми белем бирү мәктәбе укучылары, укытучылар, педагогика колледжлары һәм югары уку йортлары студентлары өчен кулланма / Д.Ф.Зәнидуллина, М.И.Ибраһимов, В.Р.Әминева.– Казан: Мәгариф, 2005.– 111 б.
5. Урманче Ф.И. Татар мифологиясе. Энциклопедик сүзлек: 3 томда: 1 т. (А – Г) / Фатих Урманче.– Казан: Мәгариф, 2008.– 303 б.
6. Хабутдинова М. Драгоценный камень А.Гилязова / М.М.Хабутдинова /Гилязов А.М. Повести: Три аршина земли; В пятницу, вечером / Аяз Гилязов. – Казань: Магариф, 2008. – С.233-258.

Тема 9-10. Сугыштан соңғы татар прозасында повесть жанрының яңартылған реализмга сукмак салуы. Публицистик катlam.

Лекция 1

Аннотация. Лекциядә сугыштан соңғы татар прозасында повесть жанрының яңартылған реализмга сукмак салуы, Р.Төхфәтуллинның авыл прозасына караган “Авылдашым Нәби”, “Йолдызымы” повестьлары, сугыштан соңғы татар прозасында публицистик катlam (“Жәяүле философ” h.б.) өйрәнелә.

Ачкыч сұздар: яңартылған реализм, публицистик катlam.

Теманы өйрәнүгө методик кинәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнүү сорала. Теманың үзләштерелү дәрәжәсөн билгеләү максатында һәр лекциядән соң сораулар һәм бирелгән тәкъдим ителә.

Лекциянен планы

1. Сугыштан соңғы татар прозасында повесть жанрының яңартылған реализмга сукмак салуы.
2. Р.Төхфәтуллинның авыл прозасына караган “Авылдашым Нәби”, “Йолдызымы” повестьлары.
3. Сугыштан соңғы татар прозасында публицистик катlam. (“Жәяүле философ” h.б.)

1970 еллар чигендә СССР дип аталған территориядә яшәүче халықтар әдәбиятында социалистик реализм кысаларына сыншылған әсәрләр күпләп языла. Милли һәм әхлакый кыйммәтләргә ия буларак авыл кешесен, жирдә эшләүчене сурәтләгәнгә, *авыл реализмы* дип атала баштый. Крестьян (авыл) реализмы шартлы рәвештә ағым атамасы булып китә. В. Овечкинның «Район көнкүрүшө» (1952), Е. Дорошның «Авыл көндәлеге» (1954—1962) язмаларында, Ф.Абрамовның «Сугыштан соңғы прозада колхоз авылы кешеләре» дигән программ мәкаләсендә (1954), «Абыйлар һәм апалар» романында (1958 елда басыла), В. Астафьевның

беренче хикэяләрендә формалаша. А. Солженицынның «Матрена ишегалды» (1959), «Иван Денисовичның бер көне» (1962), В. Беловның «Күнегелгән эш» (1966), В. Астафьевның «Саубуллашу» (1957—1992), «Патша-балық» (1972—1975), В. Шукшинның «Кызыл балан» (1973), В. Распутинның «Соңғы срок» (1970), «Матера белән бәхилләшү» (1976) әсәрләре авыл реализмы қысаларында иҗат ителгән.

Авыл прозасы жир кешесенең көндәлек тормышын сурәтли, әхлакый кыйммәтләрне, гадәт-традицияләрне югары күтәрә. Гомумән, бу агымның традицион әхлакый кыйммәтләрне әдәбиятка кайтаруы ин төп сыйфатлардан санала (А. Солженицын алар-ны «әхлакчылар» дип атый). Кешенең рухи дөньясын, фикер һәм хисләр байлыгын үзәккә куеп, әхлакый кыйммәтләрнең югала баруына ачынып, әлеге хәлдән чыгу юлларын барлап язылган әсәрләр совет әдәбиятын ижтимагый яссылыктан – кешегә, югары кыйммәт буларак кешене сурәтләүгә юнәлтә.

Бер үк вакытта агым социалистик реализмнан капма-каршы чиккә ташлану кебек тә кабул ителә. Шәһәр тормышын, мәдәниятен кире кагу, бары тик авылда гына чын тормыш бар дип санау, авылны халыкның рухи нигезләре сакланган урын итеп изгеләштерү күзәтелә. Илне тергезү, кешене рухи һәм әхлакый яктан таза-саф килеш саклау учагы итеп нәкъ менә авыл карала. Авыл реализмына хас сыйфатлар:

- Авыл тормышын чынбарлыкка охшатып, детальләрдә сурәтләү, авылны рухи байлык сакланып калган урын дәрәҗәсенә күтәрү;
- эшче сыйныфны идеаллаштыру урынына крестьян сыйныфын тарихи һәм эстетик идеал дип белдерү, тирә-юнънән дошман эзләү атмосферасын тергезү;
- гади, гадәти сөйләмгә лирик пафос бирү, гадәтине мәңгелек символлар ярдәмендә бәяләү;
- интернационализм урынына милли идея белән чыгыш ясау, үткәнне мактау;
- үткәндәге әхлакый кыйммәтләрне, халык традицияләрен югары күтәреп, укуучыны да шул йола-гадәтләр белән мөмкин кадәр тулырак таныштырырга

омтылу;

- шәһәр тормышын тәнкыйтъләү, ижтимагый кануннарны шик астына алып, табигый кануннарны дөрес санау;
- жир кешесе, кечкенә кешенең бай рухи дөньясын, хисләр төрлелеген, характерын ачарга омтылу h. б.

Авыл прозасы татар әдәбиятына 1960 елларда үтеп керә. Бу агым татар авылы хакында сөйләүне үзәк тема итеп күтәрә, җәмгыятытәге барлык проблемаларны жир кешесе язмышына totashтыра. Язучылар авыл хужалығындагы кыен хәлне тулырак һәм дөресрәк гәүдәләндерергә, авылда барган ижтимагый-психологик процессларны тирәнрәк чагылдырырга омтылалар. Торгынлык елларында ук бу агымга ияреп язылган әсәрләр, колхоз төзү вакытындагы кимчелекләр, «кулак» исеме астында кешеләрне читкә сөрү яки күчерүнең ялгышлыгы мәсьәләләрен үзәккә алып, авылдагы тәртипләр хакында сөйләгәндә, системаның аерым хаталарын да күрсәтәләр. Язучылар гади татар авылы чынбарлыгын бөтен ил тормышы белән бәйләп карыйлар. Шунлыктан авыл прозасына төп герой итеп жир кешесе, гади крестьян сайлана, уңай герой идеал дәрәҗәсенә күтәрелә. Аның, бөтен көчен куеп, колхозны аякка бастыру өчен көрәшүе, җәмгыять мәнфәгатьләрен шәхси бәхеттән өстен санавы тасвиirlана. Авыл реализмы татар әдәбиятына халыкчан характерлар, милли әхлак традицияләрен, кабатланмас җанлы сөйләмне кайтарды. Халыкның рухи тамырлары, мәдәнияте сакланган урын буларақ авылны күтәрү аның үз йөзен югалта баруына бәйле үкенеч, сагыш белән өртелде. Уткәнне сөйләүче агым күпмедер күләмдә шуңа бүгенгәне һәм киләчәкне каршы куйды. Татар әдәбиятында А. Гыйләҗевнең «Язғы кәрваннар» (1974), «Берәү» (1965); Р. Төхфәтуллинның «Авылдашым Нәби» (1963), «Йолдызым» (1962); Н. Фәттахның «Артта калган юллар» (1965); Ә. Баяновның «Яшьлегемне эзлим» (1967); В. Нуруллинның «Шинельсез солдатлар» (1968), «Күпер чыкканда» (1971), «Аккан су юлын табар» (1979); С. Рәфиковның «Авыл иртәсе» (1966), Г. Ахуновның «Чикләвек тәше» (1971), Б. Камаловның «Күңел кыңгыраулары» (1971), «Ялыкмаслар» (1972) h. б. күп кенә әсәрләр шушы агым таләпләренә жавап бирә. Кайберләрендә яшьләрнен

куплеп авылдан китүе, хезмәт кешесенең кадере булмау кебек күренешләр милләт язмышы хакындагы уйланулар белән үрелеп китә. Лирик, юмористик башлангыч әсәрләрнең тәэсирлелеген арттырырга мөмкинлек бирә. Соңрак, 1970 еллар ахырына, авыл темасына мөрәҗәгать иткән әсәрләрдә шул заман авылындагы әхлакый проблемалар, кеше психологиясе калку күрсәтелә башлый, тәнкыйди башлангыч көчәя. Моңа мисал итеп, А. Гыйләҗевнең «Жомга көн, кич белән...» (1979), «Әтәч менгән читәнгә» (1980); М. Мәһдиевнең «Каз канатлары» (1976), «Исәнме, Кәшфи абзый» (1983); Ә.Баяновның «Тау яғы повесте» (1972) h. б. күп кенә әсәрләрне китерергә була. Татар әдәбияты крестьян реализмы чикләрен уза.

Р. Төхфәтуллинның «Йолдызым» (1962) повестен татар прозасында яңартылган реализм агымына юл салучы әсәр дип әйтеп була. Повестьта вакыйгалар якынча 1939нчы елдан башланып китә hәм 50 нче елларга кадәр вакытны колачлый. Әсәрдә төп сюжет сызыгы Гөлзифа hәм Мортаза каршылыгына корылган. Гөлзифа авыл мәнфәгатьләрен кайгыртучы образ буларак күтәрелә. Ул үзен-үзе аямыйча колхозны алга жибәрү өчен бар тырышлыгын бирә. Ә Мортаза исә үзе өчен яши, байлык туплау өчен төрле әхлаксызлыклар юлына баса. Гөлзифа hәм колхоз председателе Мортаза арасында барган кисken каршылык авыл мәнфәгатьләрен яклаучылар белән үз мәнфәгатьләрен кайгыртучылар арасындагы каршылык буларак тамгалана. Гөлзифаның пот ярым бодай мәсьәләсен тыңлап тору вакыйгасы сюжет сызыгында төенләнеш булып тора. Гөлзифа үз колаклары белән ишеткән, үз күзе белән күргән вакыйга турында сөйләргә районнан килгән Хәмдиев янына бара. Ләкин файдасыз. Колхоз жыелышында төп урын авыл мәнфәгатьләрен кайгыртучыларга бирелә. Гөлзифа, Жинангири, хәтта гади сыер савучы Асия дә жыелышта үз сүзен торып әйтә ала. Димәк, авыл мәнфәгатьләрен кайгыртучылар саны арта, авыл үзгәрә.

Повестьта ярдәмче сюжет сызыкларын да аерып карау мөмкин. Беренче ярдәмче сюжет сызыгы булып Гөлзифа белән Давыт мөнәсәбәтләре тора. Гөлзифа — эш кешесе. Ул хезмәт өчен, авыл

тормышын алга жибәрү өчен эшли, яши. Давыт – шәхси мәнфәгатьләренең колы. Аларның икесенең дә уртак теләкләре бар. Ул – белем алып, Гөлзифа агроном, Давыт инженер булып, мул, рәхәт тормышта яшәү. Ләкин үз мәнфәгатьләренә ирешү юлларын алар икесе ике төрле күрә. Гөлзифа үз теләк-омтылышларын авыл белән бәйләсә, Давыт шәһәр тормышындагы уңайлыкка кызыга. Гөлзифа өчен бәхет – олы хезмәт нәтижәсе, Давыт бәхетле тормышны бәхетле очрак кебек анлы, жаваплылык тоймый. Күргәнбәзчә, алар арасындагы төп бәхәс – максатка ирешүдә юллар сайлауга бәйле килеп чыга. Беренче ямъсез төнне сурәте – ир белән хатын арасында мөнәсәбәтләрнең кисkenләшүе тасвиры. Давыт ул төнне бик соң кайта, Гөлзифага да «ничектер мескенләнебрәк» карый: «...Закон! Закон аларның үз кулында... Эйтәм ич, янәсе, мин эмтиес штатындагы механизатор түгел, мин прицепщик та ярдәмче комбайнчы гына. Э кем ярдәмче, кем төп эшләүче булгандыр, аларның анда ни эше бар? Закон... Сиңа да тапканнар инде алар законны. Колхоз, тулаем алганда, план-йөкләмәләрен үтәп бетермәгән, шуңа күрә сиңа да өстәмә түләү тиеш түгел. Шулай ук күпмедер аванс алгансын, күпмедер ашагансың, шуңа хәер-догаңны укып битеңне сыпыр да моннан ары теш арасына кыстырмыйча да тук булырсың... Чабата башын ничә юкәдән үрәләр әле аны, Эптери агай, дип әйтте ди берәү...»—дип ачынып сөйли. Ул авырлыklарга, авылда хәкем сөргән хаксызлыкка түзә алмый, һаман да шәһәргә китү нияте белән яши. Шәһәрнең бай, рәхәт тормышына кызыга. Шунда икенче хатын янына китә. Аның шәһәргә китүендә Гөлзифадан үч алу нияте белән яшәүче Мортазаның да кул сузуы мәгълум. Димәк, икенче ярдәмче сюжет сыйыгы Давыт белән Мортаза арасындагы каршылыкка корыла. Давыт та үз гаебен таный, Гөлзифадан гафу үтенергә килә. Ләкин Гөлзифа гафу итми. Өченче ярдәмче сюжет сыйыгы итеп Мөнир белән Гөлзифа мөнәсәбәтләре тора. Мөнир дә, Гөлзифа да авыл мәнфәгатьләрен кайгыртучылар итеп бирелә. Алар бер-берсенә ышаналар, бер-берсендә ышанычлы, чын, авыр чакта ярдәм кулы сузарга

торырга әзер дусны күрәләр. Дүртенче ярдәмче сюжет сызығы Жиһангир һәм Гөлзифа мәнәсәбәтләрен иңли. Жиһангир Гөлзифага гашыйк. Ләкин бу беръяклы гына, жавапсыз мәхәббәт. Шулай да Жиһангир бирешми, сөйгән ярына берсеннән- берсе матур бай этәлекле хатлар яза. Әлеге хатлар Гөлзифага да авыр минутларда рухи яктан сынмаска ярдәм итәләр. Шул рәвешле, автор фикеренчә, авылны, жирне үз-үзен аямыйча хезмәт итүчеләр, авыл мәнфәгатьләрен кайгыртучы, хезмәткә ачык чырай белән караучылар яшәтә.

Әсәрнең тәнкыйди катламында ил белән идарә итү системасындагы кимчелекләр авыл тормышында хөкем сөргән кимчелекләр аша яктыртыла. Р.Төхфәтуллин Мортаза белән Хәмдиев мисалында жинаятыләрнең тиешле жәза алмавын күрсәтә. Хәмдиев тагы да югарырак урынга утыра, Мортаза исә, тире сату эше белән шөгыльләнә башлый. Үз мәнфәгатьләрен кайгыртучыларны автор Сәгый образында күрсәтә. Реалистик әсәрдә лирик катлам әсәрнең тәэсирлелеген арттыра. Мөнир белән Гөлзифа образларын автор идеаллаштып бирә. Мөнир Гөлзифада теләктәшлек күрә, ул аңа ярдәм итеп тора. Мөнир, Гөлзифа шикелле үк, романтик образ. Мөнир фронт истәлеге итеп ак бияләй саклый. Бу бияләй аның күңелендә саф, чиста хисләрне саклый. Нечкә күңелле, хыялланырга яратучы Мөнир бияләйдәге «Д.Г.» языны төрлечә юрап карый. Гөлзифа, бернигә карамастан, Давытны ярата, аңа карата туган саф, чиста мәхәббәт аның күңелендә гел яши. Лирик катламны көчәйтү өчен автор әсәр ахырына өянкедәге тамга детален урнаштыра, Жиһангир сызығын кертә. Повестьта Гөлзифа мисалында кеше кыйммәте асызыклана, автор Гөлзифаның авыл жире өчен йолдыз булуын күрсәтә. Романтик герой буларак билгеләнгән Гөлзифа, Мөнир һәм Жиһангир образлары соцреализмның уңай герой концепциясенә туры килә.

Символ, билге һәм әдәби деталь әсәрдә зур урын биләмәсә дә, ул жаваплы вазифа – идеяне яктырту, ачыклау, характерларны тирәнрәк, тулырак ачу функциясен башкаралар. Эмоциональ тәэсирне көчәйтү хезмәтен

дә үти. «Йолдызым»да билгеләр булып өянке, миләш агачлары, Давыт сөяркәсе түшендәге зөбәржәт брошка, Давытка дип бәйләнгән, ләкин Мөнир кулына килеп эләккән ак бияләй тора. Символ булып исә, йолдызыны күрсәтергә мөмкин. Гәлзифа өчен кызы Йолдыз караңгы тормышын яктыртучы, жир өчен Гәлзифа үзе йолдыз.

Сораулар һәм биремнәр.

- 1 Яңартылган реализмың авыл прозасы агымы: нәзари нигезләре, татар әдәбиятында калыплашыу.
2. Р.Төхфәтуллинның авыл прозасына караган “Авылдашым Нәби”, “Йолдызым” повестьлары.
3. Авыл прозасы агымы чикләрен узган повестьларга кайсы әдипнең нинди әсәрләрен кертергә мөмкин?
4. М.Юныс прозасында публицистик катлам. “Жәяүле философ” хикәясе мисалында сөйләргә.

Әдәбият исемлеге.

- 1.Әдәбият белеме: терминнар һәм төшенчәләр сүзлеге. – Казан: Мәгариф, 2007. – Б. 158-159.
2. Гайнуллина Г.Р. 1960-1980 еллар татар прозасы тарихы (II кисәк): Уку-укыту ярдәмлеге. – Казан: Ихлас, 2012. – 80 б.
3. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.
4. Миннуллин Ф. Ил язмышы – ир язмышы / Ф.Миннуллин /Миннуллин Ф. Балта явызлар кулында: Әдәби тәнкыйть мәкаләләре. (Т.Галиуллин кереш сүзе) / Ф.Миннуллин.– Казан: Татар.кит.нәшр., 1994.– 190-206 б.

Тема 11. Сугыштан соңғы елларда татар поэзиясе үсеше

Лекция 1

Аннотация. Лекциядә сугыштан соңы еллар татар шигъриятенең төп үсештенденицияләре ачыклана, әдәби процесска хас үзенчәлекләр билгеләнә, мотивлар, идеологик миф үзгәреше, стиль тенденцияләре ачыклана.

Ачкыч сұздар: лирика, мотив, тенденция, миф, образ, деталь.

Теманы өйрәнүгә методик киңәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә әзерләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. 1950 нче еллар татар поэзияндә стиль тенденцияләре.
2. 1950 нче еллар татар поэзияндә мифлаштыру күренеше.
3. 1950 нче еллар татар поэзияндә героик-романтик пафос бирелеше.
4. 1950 нче еллар татар поэзияндә тәнкыйди башланғыч.

Сугыштан соңы еллар татар шигъриятендә үзенчәлекле, катлаулы һәм каршылыклы чорларның берсен тәшкил итә. Бөек Ватан сугышының жину белән тәмамалануы, жәмгыятытәге сугыштан соңы халәт бу еллар татар поэзиясенә күтәренкелек алып килә, “окоп” поэзиясе тыныч тормыш шартларына күчә. Ижтимагый һәм әдәби алшартлар әлеге дәвер шигъриятендә дүрт магистраль юлны, тенденцияне калкытып куя.

1) **Мифлаштыру күренеше.** Бу дәвер татар поэзиясе “социалистик мифлаштыру”дан читләшми, сұз сәнгате дәүләти мифларның рәсми резервуары, чыганагы булудан туктамый, шуңа бәйле берничә мотив урын ала. 1950 нче еллар шигъриятендә берничә мифологик мотив аерылып чыга(Ә.Давыдов, С.Баттал, С.Хәким, Ә.Ерикәй h.b.).

“Социалистик мифлаштыру” күренешенә бәйле төстә чор шигъриятендә конфликтсызлык теориясе урын ала. Яңа чор шагыйрьләргә яңа бурычлар йөкли. Шуларның ин алдынгысы булып психологик функция тора, эстетик

фикернең шат күнеллелекне, куркусыз йөрөкне совет кешесенең характерындагы дайми һәм үзгәрешсез сыйфат итүгә бәйле әлеге күренеш сүз сәнгатендә геройдагы эчке конфликттын, эчке фикерләр, хисләр көрәшен, эчке дөньясын, халәтен берьяклы сурәтләүгә китерә. Конфликт йомшаклығы, берьяклылығы, ясалма характерда булуы белән билгеләнә, психологизм йомшак. Әлеге теориянең нигезендә марксистик фәлсәфәгә буйсындырылган сугышта жинүне, социализм жинүне житкерү, ассызыклау фикере ята. Конфликтсызылык теориясе “унай” лирик геройга басым ясый.

Билгеле булганча, советчыл мифның үзәгендә архетипик образның төрле модификацияләре тудырыла: герой, дошман һәм “Ақыллы карт” архетипик образлары. Агымдагы чорда совет мифының индексатчән, үзгәрүгә дучар образы – герой архетипик образы төрле модификацияләрдә тәкъдим ителә (С.Хәким “Дала жыры”, “Курск дугасы”, “Сары капкалы йорт” h.b.), герой-корбан (М.Садри “Александр Матросов” h.b.) Мондый юнәлештәге әсәрләрдәге дөнья сурәтендә вакытка бәйле үткән / бүгендеге, сугыш / тыныч тормыш, якты киләчәк кебек оппозицион варианtlар үзәктә тора. Әлеге үзенчәлекләр Ә.Давыдовның “Чорлар чатында” (1961), “Йокысыз төннән соң” (1967), С.Батталның “Чирмешән якларында” (1934-70), “Олы юл буйлап” (1953) кебек зур күләмле әсәрләрендә ачык чагыла.

Ә.Давыдовның “Йокысыз төннән соң” романында жанр таләп иткәнчә, бик күп сюжет сыйыклары ике төп сюжет сыйыгы тирәсенә жыела. Аның берсе империалистик сугыштан башлап, гражданнар сугышы, коллективлаштыру, Бөек Ватан сугышы еллары вакыйгаларын илленче елларга кадәр китереп житкәрә. Икенче сюжет сыйыгы Гайни карт шәхесе белән бәйле вакыйгаларны туплый. Сюжет сыйыгын хәрәкәткә китерүче эчке конфликт ясалма характерда булуы белән аерылып тора: ул Гайни карт күнелендә байлык / ярлылык көрәшен чагылдырып килә һәм социалистик мифка хас төстә икенчесе файдасына хәл ителә. Әсрдә йорт һәм йокысыз төн образлары үзенчәлекле. Әсәр тукымасында йокысыз төн Гайни картның тормыш-яшәешен чагылдыручи метафора булыр төгәлләшә.

Әсәрдә пространство йорт образында төгәлләшә. Гомумән, XX гасыр татар әдәбияты йорт образына еш мөрәжәгать итә, берничә мәгънәдә әсәрдән-әсәргә күчерә барып, лейтмотив дәрәҗәсенә күтәрә. Сүз сәнгате аны туган йорт – туган ил – дәүләт – идеология мәгънәләрендә куллана. Әлеге әсәрдә йорт образы, бер яктан, төп геройның хыялын, өметен чагылдырып килә. Өй бирелешендә детальләр әһәмиятле роль уйный, ин төп әдәби деталь буларак нарат бүрәнәләр аерып куела. Әсәр тукымасында ике йорт образы гәүдәләнә: берсе – иске һәм аңа капма-каршы Гайни карт хыялында яшәүче яхши нарат бүрәнәле йорт. Бу антитеза әсәрнең буенنان-буена саклана. Карт гомере буе яхши йорт хакында хыяллана һәм әсәр ахырында бу хыял тормышка аша. Шул ук вакытта ул, фикер призмасы аша үтеп, яңа эчтәлек, мәгънә белән дә өретелә. Икенче яктан өй яңа идеологияне дә чагылдырып килә, аның тормышка кереп урнашуын, бүрәнәләр аның ныклыгын ассызыклый. Әлеге фикерләр, мифлаштыру сыйфаты С.Батталның “Чирмешән якларында” шигъри романында да саклана.

Әдипнең “Олы юл буйлап” шигъри повесте үзенчәлекле. Әсәр сюжеты Сәфәрнең бер аягын өздереп сугыштан кайтуы, Фазыл белән конфликты, якты киләчәк өчен көрәше кебек вакыйгаларны туплый. Повестьта эчке конфликт бердән, Фазыл күңелендә бара һәм байлыкка омтылу белән систематаләп иткәнчә яшәүне иңләгән фикер көрәшен ача, совет идеологиясе хисабына хәл ителү белән тәмамалана. Ясалма характердагы эчке конфликт Сәфәр күңелендә дә бара һәм ул герой-яңа тормыш төзүче архетипик сыйфатларын үзенә беркетә. Ләкин әсәр тукымасында тышкы каршылык алга чыга, аның *герой – герой* кебек формасы чагылыш таба. Төп конфликт Сәфәр белән Фазыл арасында бара һәм уңай финал белән тәмамалана. Повестьта образ-детальләр үзенчәлекле. Әсәрнең башламында кертелгән табигать күренеше әсәргә метафора хезмәтен үти. Көн-төн каршылыгы, таң ату күренеше, яктылыкның жәелә баруы Фазыл һәм Сәфәр йөзендә чагылыш тапкан ике идеология көрәше, совет идеологиясенең алга чыгуы кебек кабул ителә. Сюжет барышында “таң ату” күренеше һәр совет идеологиясен кабул итмәгән герой

тормышында, аңында бара. Бу образы да шундай ук мәгънә калыбында урын ала.

2)героик-романтик пафос көчле. Бу юнәлештәге әсәрләр “социалистик миф” қысаларыннан чыгып китә, бу үзенчәлек иң беренче чиратта туган ил, туган жир образының бирелешендә күзәтелә. Мәсәлән, Ә.Фәйзинең “Яратам мин сине, туган илем”, Ә.Фәйзинең “Жәйнең аяз таңнарында”, З.Нуриның “Кыр чәчәгे”, М.Хөсәеннең “Идел таңнары”, М.Садриның “Тормышка ода”, М.Ногманның “Безнең яз” h.б. шигырьләрдә туган ил төшөнчәсенең чикләре киңәя, мәгънәсе үзгәрә. Ул “Кызыл республика” булудан туктап, ата-баба жире, яклап кан түгелгән жир, яшәү көче бируче сакраль үзәк төсөндә күзаллана.

Әлбәттә, сугыш темасы да актуальлеген югалтмый. Ә.Давыдовның “Ана кабере”, М.Садриның “Мин Берлинны алдым”, Ш.Маннурның “Дуслар рухына”, Г.Латыйпның “Сугышларның яца беткән чагы” h.б. шигырьләре сугыш вакыйгаларынdagы солдат кичерешләрен, дошман тылындагы көрәшкә бәйле хис-тойгыларны, тоткын язмышын чагылдыра. Бу юнәлештәге шигырьләр жинүче солдатны югары күтәрә, тыныч тормышны данлый, лирик герой жинүгә өлеш кернүе белән горурланучы, тоормышны яратучы буларак чыгыш ясый.

3) шуши чор шигъриятендә калку билгеләнә торган өченче тенденция – психологизм.

Тормышны яратып, данлап язган әсәрләр белән янәшәдә поэзиягә яшерен, олы гамь иңә. Илнең эчке фажигасе белән күзгә-күз очрашканнар яисә шәхес культы нәтижәләрен аңлы-күрә алучылар иҗатында бу гамь ил, милләт киләчәгә өчен кайгыруга әверелә. Мондый эчтәлектәге шигырьләрдә “яралы йөрәк”, “таланган ил”, “таланган җан” сурәте калка. Чор шигъриятендәге лирик герой модификацияләренең берсе буларак үткәндәгә сугыш вакыйгаларыннан газапланучы герой алга чыга. Мәсәлән, С.Урайскийның “Син кайтмадың”, “Сугыш бетте”, С.Хәкимнең “Сары капкалы йорт”, Ә.Фәйзинең “Сайладым”, Ә.Ерикәйнең “Төннәр буе йоклый алмый ятам”, Х.Туфанның “Якыная бара”, “Сабыр буламы соң сагыш” h.б. шигырьләрдәге сагыш, кайғы хисләре,

моитвлары ижтимагый сәбәпләргә, яки шуларга бәйле шәхес фажигасенә totasha. Кеше язмышы – ил язмышы чылбыры ижатчылар тарафыннан яңа яссылыкта аңлана башлый. Жимерелгән язмышлар ил киләчәгенә бәйле күзалална: hәр кеше бәхете – ил бәхете, hәр кеше кайғысы ил кайғысы дәрәҗәсенә күтәрелә (Ә.Фәйзи “Кырык яшь”, “Сайладым” h.б.).

4) тәнкыйди рухның урын алуы. Бу чор әдәбияты 1970-80 нче елларда күтәреләчәк көчле тәнкыйди башлангычка жирлек әзерли. Әлеге тенденция агымдагы чор поэзиясендә, ин беренче чиратта, юмористик, сатирик шигърияттә күзәтелә. Шушы еллар аралыгында татар сатирик шигърияте яңа тип лирик герой – кимчелекләрне күреп тә әйтә алмау газабын кичерүче тибын тудыра. Мондый тип герой Ә.Фәйзинең “Әпкәлимев”, Г.Афзалның “Мыек борам”, Ә.Исхакның “Аю яңа урында”, С.Батталның “Ачык авызлар”, З.Мансурның “Сәнди Мәндиев” h.б. әсәрләрендә урын ала. Әлеге тип герой поэзияне аллегорик образлылық, киная, шартлы алымнарга баста.

Бу чор шигъриятендә жанрлар төрлелеге күзәтелә. Лирик шигъры жанры, гражданлык лирикасы, күцел лирикасы актив, лиро-эпик төрара форма үсеш кичерә. Поэма жанры белән янәшәдә татар поэзиясенә яңа тип жанрлар килеп керә. Авторлар зур күләмле жанрларга мәрәҗәгать итүнең ачык мисалы буларак шигъри повесть (С.Батталның “Олы юл буйлап”) hәм шигъри роман (С.Батталның “Чирмешән якларында”, Ә.Давыдовның “Йокысыз төннән соң”) ижат ителә.

Сораулар һәм биремнәр.

1. Сугыштан соңғы еллар татар поэзиясенә нинди үзенчәлекләр хас?
2. Сугыштан соңғы еллар татар поэзиясендә нинди мотивлар урын ала?
3. Сугыштан соңғы еллар татар поэзиясендә нинди стиль тенденцияләре урын ала?

Әдәбият исемлеге.

1. Занидуллина Д. Көлдә чәчәк аткан гөлләр / Д.Занидуллина // Гөлләр үсә көлләрдә. – Казан: Мәгариф, 2006. – Б.410-413.
2. Занидуллина Д., Йосыпова Н. ХХгасыр татар әдәбияты тарихы: дәреслек / Д.Ф.Занидуллина, Н.М.Йосыпова. – Казан: Казан университеты, 2011. – Т. 1: ХХ йөзнең беренче яртысында татар әдәбияты. – 230 б.
3. Татар әдәбияты тарихы: Алты томда. Т.5: Бөек Ватан сугышы һәм сугыштан соңғы еллар әдәбияты. – Казан: Татар.кит.нәшр., 1989. – Б.175-509.

Тема 12.Сугыштан соңғы елларда татар драматургиясенең

төп үсеш тенденцияләре.

Лекция 1

Аннотация.Лекциядә сугыштан соңғы еллар татар драматургиясенең төп үсештенденцияләре ачыклана, әдәби процесска хас үзенчәлекләр билгеләнә, мотивлар, жанrlар үзгәреше, стиль тенденцияләре ачыклана.

Ачкыч сүзләр:драматургия, мотив, тенденция, жанр.

Теманы өйрәнүгә методик киңәшләр. Лекциядә темага қагылышлы төп фәнни-теоретик мәгълүмат бирелә. Шуннан соң мөстәкыйль эш буларак бирелгән сорауларга телдән җавап бирергә эзерләнү сорала. Теманың үзләштерелү дәрәжәсен билгеләү максатында һәр лекциядән соң сораулар һәм бирелгән тәкъдим ителә.

Лекциянең планы:

1. 1950 нче еллар татар драматургиясендә жанр төрлелеге.
2. 1950 нче еллар татар драматургиясендә “конфликтсызлык теориясе” күренеше.
3. 1950 нче еллар татар поэзиясендә тематик төрлелек.

Сугыштан соңғы елларда татар драматургиясе яңа күтәрелеш кичерә. Шушы еллар сәхнә әдәбиятына хас төп үзенчәлекләр:

- 1) **Жанrlар төрлелеге.** Сугыштан соңғы елларда тарихи-биографик, тарихи-революцион драма, фольклористик либретто жанrlары активлаша.

(Ә.Фәйзи «Пугачев Казанда», Х.Вахит «Гомер сере», Р.Ишморат «Үлмәс жыр» h.б.). Шулай ук комедия жанрына игътибар көчәя. (Г.Насрый «Күшамат», «Яшел эшләпә», Г.Зәйнашева «Көйсез кияу» h.б.).

- 2) *Tөп темалар* буларак сугыш, кыенлыкларны жину өчен көрәш, эшчеләр һәм зыялыштар тормышы, кеше бәхете h.б. аерылып чыга.
- 3) Шушы еллар поэзиясендәге кебек үк, драматургиядә дә конфликтсызлык теориясе алга чыга. Ясалма конфликтка нигезләнгән әсәрләрнең күпләп язылуы күзгә ташлана.
- 4) 1950 нче елларның икенче яртысыннан башланган үзгәрешләр сәхнә әдәбиятына да йогынты ясый. Яңарыш, төп геройны сурәтләүдә күзәтелә башлый. Заман героен ничек сурәтләргә дигән сорау алга куелып, шул юлда башланган үзгәрешләр сәнгатьчә камилләшүгә алыш килә.
- 5) Драматургия төрендә яңарыш, икенчедән, яңа көчләр килү белән бәйләп аңлатыла (А.Гыйләҗев, Ә.Баянов, И.Юзеев, Т.Миннүллин h.б.). Элеге авторлар ижатында хөкем сөргән тәртипләргә, заманга объектив бәя бирергә омтылыш көчәя (Ш.Хөсәенов “Әни килде”, А.Гыйләҗев “Көзге ачы җилләрдә”, И.Юзеев “Янар чәчәк” h.б.).
- 6) Интеллектуаль драматургия аналитик фикерләү, ижтимагый-фәлсәфи уйланулар, кешенең жәмғиятькә каршы тора алу мөмкинлекләре мәсьәләләре аша жәмғиятькә бәя бирергә омтыла. Элеге омтылышлар, әдәби тәнкыйт фикеренчә, геройның эчке дөньясын ачып бирудә психологизмның көчәюенә китерә.
- 7) 1950-60 нчы еллар чигендә драматургия синтезлыкка омтыла. 60 нчы елларда ул, ин беренче чиратта, жанрлар синтезында чагылыш таба. Комедия һәм драма жанрларына хас сыйфатларны бер бәйләмгә туплаган әсәрләр мәйданга чыга (Т.Миннүллин “Нигез ташлары”, Ю.Әминев “Ужым бозавы”, “Сатучылар” h.б.).

Сораулар һәм биремнәр.

1. Сугыштан соңы еллар татар драматургиясенә нинди үзенчәлекләр хас?

2. Сугыштан соңғы еллар татар драматургиясендә нинди жанрлар урын ала?

3. Сугыштан соңғы еллар татар драматургиясендә нинди стиль тенденцияләре урын ала?

4. Сугыштан соңғы еллар татар драматургиясендә конфликтсызлык теориясен аңлатыгыз.

Әдәбият исемлеге.

1. Арсланов Г. Борылышлар чоры драматургиясе / Г.Арсланов // Гөлләр үсә көлләрдә... - Казан: Мәгариф, 2006. – Б.403-409.

2. Әдәбият белеме: терминнар һәм төшенчәләр сүзлеге. – Казан: Мәгариф, 2007. – Б.160-1611.

3. Әхмәдуллин А. Күңелләрне уятыр / А.Әхмәдуллин. – Казан: Мәгариф, 2007. – Б.5-31.

4. Зәнидуллина Д., Йосыпова Н. XXгасыр татар әдәбияты тарихы: дәреслек / Д.Ф.Зәнидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.

5. Татар әдәбияты тарихы: Алты томда. Т.5: Бөек Ватан сугышы һәм сугыштан соңғы еллар әдәбияты. – Казан: Татар.кит.нәшр., 1989. – Б.393-457.

Фәнни хезмәтләр, уку-уқыту әсбаплары, методик кулланмалар һәм информацион чыганаклар

а) Төп әдәбият (основная литература):

Әдәбият белеме: Терминнар һәм төшенчәләр сүзлеге. – Казан: Мәгариф, 2007. – 231 б.

Галиуллин Т. Шигърият баскычлары / Т.Галиуллин. – Казан: Мәгариф, 2002. – 229 б.

Галиуллин Т. Шәхесне гасырлар тудыра / Т.Галиуллин. – Казан: Татар.кит.нәшр., 2003. – 192 б.

Галиуллин Т., Йосыпова Н. Басынкы елларның дәртле шигърияте / Т.Н.Галиуллин, Н.М.Йосыпова // Татар шигрияте: 1960-80 нче еллар. – Казан: Мәгариф, 2007. – Б.3-26.

Даутов А. Илдар Юзеев шигъриятендә романтизм / А.Даутов. – Казан: "ИНТЕЛПРЕСС" нәшр., 2002. – 152 б.

Закирҗанов Ә. Яңарыш юлыннан / Ә.Закирҗанов. – Казан: Татар.кит.нәшр., 2009. – 303 б.

Занидуллина Д., Закирҗанов Ә., Йосыпова Н., Гыйләҗев Т. Татар әдәбияты. Теория. Тарих / Д.Занидуллина, Ә.Закирҗанов, Н.Йосыпова, Т.Гыйләҗев. – Казан: Мәгариф, 2006. – 364 б.

Занидуллина Д. Яңа дулкында / Д.Занидуллина. – Казан: Мәгариф, 2006. – Б.107-123.

Занидуллина Д., Йосыпова Н. XXгасыр татар әдәбияты тарихы: дәреслек / Д.Ф.Занидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.

Занидуллина Д., Йосыпова Н. XXгасыр татар әдәбияты тарихы: дәреслек / Д.Ф.Занидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.

Лейдерман Л., Липовецкий М. Современная русская литература: В 3-х кн. Кн.2: Семидесятые годы (1968-1986): Учебное пособие / Л.Лейдерман, М.Липовецкий. – М.: Эдиториал УРСС, 2001. – 288с.

Литературная энциклопедия терминов и понятий. – М.: НПК «Интелвак», 2001. – С.159-161.

Татар әдәбияты тарихы: Алты томда. Т.6: 60-90 еллар әдәбияты. – Казан: "Раннур" нәшр., 2001. - 544 б.

Юсупова Н.М., Ибрагимов М.И. Современная татарская поэзия / Н.М.Юсупова, М.И.Ибрагимов // Национальные литературы республик Поволжья (1980-2010 гг.): коллективная монография. – Барнаул: ИГ "Си-пресс", 2012. – С.118-123.

Юсупова Н.М., Ибрагимов М.И. Современная татарская драматургия / Н.М.Юсупова, М.И.Ибрагимов // Национальные литературы республик Поволжья (1980-2010 гг.): коллективная монография. – Барнаул: ИГ “Си-пресс”, 2012. – С.124-133.

б) ярдәмче әдәбият (дополнительная литература):

Әхмәдуллин А. Күңелләрне уятыр / А.Әхмәдуллин. – Казан: Мәгариф, 2007. – 223 б.

Әхмәдуллин А. Офыклар кинәйгәндә / А.Әхмәдуллин. – Казан: Татар.кит.нәшр., 2002. – 239б.

Галиуллин Т. Шагыйрьләр һәм шигырьләр / Т.Галиуллин. – Казан: Татар.кит.нәшр., 1985. – 208 б.

Галиуллин Т. Дәвамлылык / Т.Галиуллин. – Казан: Татар.кит.нәшр., 1987. – 168 б.

Галиуллин Т. Безнен заман— үзе жыр / Т.Галиуллин.— Казан: Татар. кит. нәшр., 1982.— 208б.

Галиуллин Т. Илһам чишмәләре. Монография / Т.Галиуллин.— Казан: Татар. кит. нәшр., 1988.— 365б.

Гамбәр Н. Ике урман арасы / Н.Гамбәр // Казан утлары. – 1997. - №1. – 48-52 б.

Гафиятуллина Н. XX гасыр татар шигъриятендә Тукай / Н.Гафиятуллина. – Казан: “Матбуғат йорты” нәшр., 2002. – 152 б.

Есин А. Принципы и приемы анализа литературного произведения / А.Есин. – М.: Флинта, Наука, 1999. – 248 с.

Закирҗанов Ә. Заман белән бергә: Әдәби тәнкыйть мәкаләләре / Ә.Закирҗанов. – Казан: Татар.кит.нәшр., 2004. – Б.60-63.

Зөлфәт. Чытырманда былбыл сайрый... // Ике урман арасы. – Казан, 1995. – 7-22 бб.

Ковский В. Литературный процесс 60-70-х годов / В.Ковский. – М.: Искусство, 1983. – 336 с.

Компанеец В. Русская социально-философская проза 1970-80-х годов. Нравственный и психологический аспекты изображения человека / В.Компанеец. – Саратов, 1994. – 228 с.

Латынина А. За открытым шлагбаумом: Литературная ситуация конца 80-х / А.Латынина. – М., 1991. – 160 с.

Мөхәммәдиев Р. Якутлар табыладыр вакыт белән. Әдәби тәнкыйть мәкаләләре / Р.Миңнуллин. – Казан: Татар.кит.нәшр., 1983. – 216 б.

Нигматуллина Ю. Типы культур и цивилизаций в историческом развитии татарской и русской литературы / Ю.Нигматуллина. – Казань: Фэн, 1997. – 192 с.

Нигматуллина Ю. “Запоздалый модернизм” в татарской литературе и изобразительном искусстве / Ю.Нигматуллина. – Казань: Фэн, 2002. – 176с.

Равил Фәйзуллин: Заман. Иҗат. Шәхес. — Казан: Мәгариф, 2002. — 235 б.

Современная русская советская литература. Литературный процесс 50-60-х годов. – М.: “Просвещение”, 1987. – 218 с.

Теория литературы. Т.4. Литературный процесс. – М.: ИМЛИ РАН, «Наследие», 2001. – 624с.

Урманче Ф. Борынгы миф hәм бүгенге шигырь / Ф.Урманче. — Казан: РИЦ “Школа”, 2002. – 260 б.

Урманче Ф.И. Татар мифологиясе. Энциклопедик сүзлек: 3 томда: 1 т. (А – Г) / Ф.И.Урманче. – Казан: Мәгариф, 2008. – 303 б.

Шайтанов И. Поэзия 70-90-х годов. Обзор. Новое в поэзии / И.Шайтанов // Русская литература XX века. – М., 1994. Ч.2. – С.277-303.

Шакирова Г. Драматургия Туфана Миннуллина 80-90-х годов (тематика и проблематика. Жанровая разновидность. Методика изучения в школе): Автореф.дисс.канд.филол.наук. - Казань. - 2000. - 19 с.

Шарипов М. Драматургия Туфана Миннуллина. Проблема героя и его художественное воплощение: Автореферат дисс....канд.филол.наук. - Уфа. - 1989. - 22 с

Шәрәфиев Р. Безне кемнәр аңлар? / Р.Шәрәфиев // Казан утлары.— 2000.— №7.— 139-144б.

Юзиев Н. Шигърият дөньясы / Н.Юзиев. – Казан: Татар.кит.нэшр., 1981. – 312 б.

Юсупова Н. Тылсымлы сүз осталы / Н.Юсупова // Казан утлары. – 2007. - №1. – Б.137-142

Явчуновский Я. Драма на новейшем рубеже. Драматургия 70-80-х годов: конфликты и герои, проблемы поэтики / Я.Явчуновский. – Саратов, 1989.

1. Информацион чыганаклар, интернет-ресурслар

(Рекомендуемые информационные ресурсы в Интернете):

- www.wikipedia.ru Универсальная энциклопедия «Википедия»
- www.feb-web.ru Фундаментальная электронная библиотека «Русская литература и фольклор»
- www.ksu.ru Электронная библиотека и материалы сайта КФУ
- www.slovvari.ru Электронные словари

Терминологиясызлекчә

Авангардизм – 1910-50 еллар реалистик булмаган әдебиятындагы бертөркем ағымнарның жыелма атамасы.

Автор – әдеби ижатның субъекты, бербәтен әдеби әсәр иҗат итүче.

Аллегория – образ төре, конкрет жанлы табиғать сурәте аша читләтеп әйту.

Архетип – теләсә нинди әдеби төзелеш нигезендә ятучы, гомумкешелек кыйммәтенә ия фундаменталь башлангыч мотивлар, образларның аталышы.

Әдеби бәйләнеш – бер яки бертөркем әдеби күренешнең башка бер яки бертөркем әдеби күренешкә тәэсире, әдеби әсәрләр арасында охшашлану, бағланыш.

Жанр - әдеби әсәрнең тарихи барлыкка килгән, чынбарлыкның

эстетикконцепциясен белдерүче төре.

Интертекстуальлек – текстның чит цитаталардан һәм реминисценцияләрдән төzelүе – терминын француз филологы һәм постструктуралистик юнәлеш теоретигы Ю.Кристева кертә.

Иҗат юнәлеше – әдәби барышта формалаша торган иҗат бердәмлеге, үзенчәлекле идея-эстетик принципларга таянып, тормыш-чынбарлыкны рухи-гамәли танып-белү, анлату һәм сурәтләү.

Иҗат ағымы – билгеле бер тарихи чорда яшәгән бертөркем язучылар иҗатындагы фәлсәфи фикер яки ижтимагый позиция, әдәби-эстетик караш һәм стиль охшашлыгыннан туган берәмлек.

Лирик герой – лирикада автор образы, автор анын белдерүче ысуултарның берсе; әсәрдә уй-хисләре, эчке халәте чагылыш тапкан, шагыйрьнең хисләреннән тыш, күпчелек кешеләргә хас уй-кичерешләрне гәүдәләндерүче, бәян итүче образ.

Мотив- әсәрдәге тотрыклы эчтәлек–форма компоненты.

Миф – дөньяның килеп чыгышы, кешенең барлыкка килүе, аллалар һәм патшаларның, каһарманнарның батырлыгы хакында бик борынгы сөйләүләр. Ул – борынгы кешенең тормышны һәм үз-үзен күзаллавы, гаять әһәмиятле, ләкин аңлаешсыз, серле тоелган табигый, физиологик, ижитмагый күренешләрне шәрехләве.

Символ – универсаль сәнгати һәм мәдәни категория, тулысынча шартлы образ.